
Тоҷиддин Нуриддин Мардони 


РУДАКИ АЗ НИГОҲИ АРАБШИНОС 

Рӯдакишиносй дар Тоҷикистон, ки бо мақолаҳову рисо- 
лаи маълуми устод Садриддини Айнӣ дар солҳои 30 ва 
40-уми садаи XX оғоз гардида буд, солҳои 50 ва 60-уми 
қарни гузашта бо таълиф гардидани китоби академик 
Абдулғанӣ Мирзоев «Абӯабдуллоҳ Рӯдакӣ» (1958) ва 
мақолаи узви вобастаи АИ Тоҷикистон И.С.Брагинский 
«Дар бораи маҳорати шоирии Рӯдакй» (1964) марҳилаи 
ташаккули худро ба поён расонида, қадам ба давраи тако- 
мул ниҳода буд. 

Дар даҳсолаҳои пасина дар рӯдакишиносии тоҷик, агар 
навиштаҳои ҷудогонаи Р.Ҳодизода, С.Имронов, А.Афсаҳзод, 
С.Амирқулов, Абдуманнони Насруддин ва нашри тозаи де- 
вони шоир бо таҳия, тасҳеҳ ва сарсухану ҳавошии Қодири 
Рустамро дар соли 2007 истисно намоем, асарҳои дигаре ба 
вуҷуд наомаданд, ки бо таълифоти ёдшудаи С.Айнӣ, 
А.Мирзоев ва И.С.Брагинский ҳамсанг бошанд. 

Ба табъ расидани силсилаи мақолаҳои арабшиноси но- 
мии тоҷик Тоҷиддин Мардонӣ дар бораи падари адабиёти 
форсии тоҷикӣ устод Рӯдакй, ки дар маҷмӯаи «Рӯдакӣ ва 
адабиёти араб» гирдоварӣ шудааст, дар рӯдакишиносии 
муосир падидаи тозаву хуш аст. Бурди ин донишманди 
пуркору пухтакор дар он аст, ки ӯ илова бар матраҳ наму- 
дани масъалаи муҳимми илмӣ - таҳқиқи муносибати 
Рӯдакӣ бо адабиёти араб ва мушаххас сохтани саҳми 
муҳаққиқон, ноширон ва мутарҷимони араб дар муарри- 
фии осор ва афкори шоир дар кишварҳои арабй -бори на- 
хуст аз сарчашмаҳои арабӣ ба таври мукаммал истифода 
кардааст. Пеш аз ӯ рӯдакишиносони тоҷик ва дунё агарчи 
баъзе маълумоти марбут ба Рӯдакиро аз сарчашмаҳои 
арабй ба доираи таҳқиқ мекашиданд, вале он ноқис, канда- 
канда ва тасодуфӣ буд. 

Рудакй ва адабиёти араб 


Дар натиҷаи омӯзиши нуктасанҷонаи сарчашма ва 
таҳқиқоти арабй ба Тоҷиддин Мардонй муяссар гардида- 
аст, ки ба бозёфтҳои илмии назаррасе муваффақ шавад. 

Яке аз он бозёфтҳо ин аст, ки вай дар мақолаи «Бори 
дигар роҷеъ ба осори боқимондаи устод Рӯдакй» бо исти- 
фода аз маълумоти мақолаи китобшиноси муосири араб 
Асъад Талас таҳти унвони «Китобхонаҳои Фаластин ва 
нафистарин дастнависҳои онҳо» (1945) бо далелҳои 
мӯътамад ба исбот расонидааст, ки нусхаҳое, ки дар ки- 
тобхонаи «ал-Холидия»-и шаҳри ал-Қудс бо номҳои «Тоҷ 
ал-масодир фи-л-арабия ва-л-форсия» ва «ас-Сомй фи-л- 
асомӣ» нигахдорй мешаванд, ба қалами устоди адаби фор- 
сии тоҷикй Абӯабдуллоҳи Рӯдакй тааллуқ доранд. Ва бо 
ҳамин ба баҳси чансадсолаи интисоби ин ду асар (аз Ҳоҷй 
Халифа то Абдуғанй Мирзоев) хотима бахшид. «Ҷойи 
тааҷҷуб нест, - навиштааст ӯ, - ки асари Рӯдакй маҳз дар 
ҳамин шаҳр (ал-Қудс - А.С.) пайдо гардидааст, зеро ин 
мавзеъ аз давраҳои қадим зиёратгоҳи мусулмонон буд ва 
роҳи мусофирони қосиди Макка ва Мадина аз ин ҷо мегу- 
зашт. Бинобар ин ҳар як шахси ба ин шаҳр омада воҷиби 
худ медонист, ки дастовезе ба масҷидҳову мадрасаҳову 
китобхонаҳои он тақдим намояд. Шояд нафаре аз дӯстони 
мухлиси Рӯдакй ё ҳаводорони шеъри некӯи ӯ дар роҳи ҳақ ё 
бо умури шахсй, тиҷорй ал-Қудсро зиёрат карда, ба волие ё 
адибу олими фазилатманди он диёр дастнависи зебои асари 
шоири бузурги моро ҳадя карда бошад». 

Тоҷиддин Мардонӣ гумони яқин бар он дорад, ки 
«натанҳо дар китобхонаҳои ал-Қудс, балки дар 
китобхонаҳои азими Туркия, Ироқ, Сурия, Миср, Араби- 
стони Саудй ва ғайра нусхаҳои бисёр дастнависҳои осори 
адибону олимони асрҳои миёнаи форсу тоҷикро пайдо кар- 
дан мумкин аст, ки аслан ҳатто сарлавҳаҳои онҳо дар 
феҳристҳои имрӯза дарҷ нагардидаанд». Аз ҷумла дониш- 
манди тоҷик, тавре ки дар яке аз сӯҳбатҳояш бо муаллифи 
ин сатрҳо изҳор дошт, имон бар он дорад, ки дар байни он 

Тоҷидцин Нуриддин Мардони 


дастнависҳо нусхаи асли девони Абӯабдуллоҳи Рӯдакӣ низ 
мавҷуд аст. Ва ӯ дар орзӯи фаро расидани он рӯзи мубора- 
кест, ки ба Фаластин сафаре дошта бошад ва девони пада- 
ри шеъри форсии тоҷикиро бо чашми сари худ бубинад ва 
нусхаи он ва ҳам ду луғати адибро бо худ ба Тоҷикистон 
биоварад. Муҳаққиқ умед ба он ҳомиёни ҳотамро дорад, 
ки харҷи сафарашро ба ӯхда мегиранд. Кашфи нусхаи асли 
девони устод Рӯдакй, ки гумон меравад бар асари ҳаводиси 
рӯзгор аз байн рафтааст, инқилобе дар рӯдакишиносӣ 
хоҳад кард ва бо он марҳилаи сифатан нави ин шохаи 
адабиётшиносй оғоз хоҳад шуд. 

Дастоварди дигари Тоҷид дин Мардонй дар рӯдакишиносй 
кашфи як тарҷумаи қадими арабии шеъри дигари шоир ме- 
бошад. То имрӯз танҳо як намунаи тарҷумаи арабии шеъри 
Рӯдакй дар замони қадим маълум буд. Онро адиби арабиза- 
бони форснажод Абӯмансур ас-Саъолибӣ ан-Нишопурй 
(ваф. 1038) дар тазкираи машҳури худ «Ятимат ад-даҳр фй 
маҳосин ахд ал-аср» зикр намудааст ва онро рӯдакишиноси 
барҷастаи иронӣ Саид Нафисй дубора ба форсии тоҷикӣ 
чунин баргардонда буд: 

Ин ҷаҳонро нигар ба чашми хирад, 

Не бад-он чашм, к-андар ӯ нигарӣ. 

Ҳамчу дарёст в-аз накӯкорӣ 
Киштие соз, то бад-он гузарӣ. 

Муҳаққиқ тарҷумаи арабии ду байти дигари устод 
Рӯдакиро муқаррар намудааст, ки онро дар вақташ 
Фазлуллоҳ ар-Ровандӣ, бино ба гуфтаи ӯ, «дар чанд намуд 
ба арабӣ тарҷума карда будааст». 

Бо баъзе хулоса ва натиҷагириҳои Тоҷиддин Мардонӣ 
метавон баҳс кард ва ё бо онҳо розй нашуд, аммо арзиши 
илмӣ ва амалии онҳоро наметавон инкор кард. Бо ин ҳама, 
ба гумони мо, муҳаққиқро лозим буд, ки ҳангоми ташхиси 
сарчашмаҳои арабии афкор ва осори Рӯдакӣ ва адибони 

дигари форсигӯй. монанди Носири Хусрав, ҳамчунин па- 
дидаи вуҷуди маънихои муштарак дар сурудаҳои онҳо ва 
адибони араб ва е арабизабон боэҳтиёт ва мулоҳизакор 
бошад. Вагарка аз хилоли навиштаҳои ӯ бармеояд, ки гӯиё 
дар маъннофаринй шоирони форсигӯй, аз чумла Рӯдакй ва 
Носири Хусрав, гоҳо истиқлол надоштанд ва ба адабиёти 
араб пайравӣ ё тақлид менамуданд. Ҳатто то ба дараҷае, ки 
асарҳои ҷудогонаи онҳо тарҷумаи айнии навиштаҳои ади- 
бони араб, аз ҷумла Ибни Муқаффаъ, Абӯнувос ва 
Абӯлало ал-Маарриро ба хотири муҳаққиқ расондаанд. 

Вуҷуди монандӣ ва маъниҳои муштарак дар офаридаҳои 
адибони форсигӯй ва муаллифони араб ва ё арабизабон, ба 
андешаи мо, на тарҷумаву тақлид, балки натиҷаи доштани 
сарчашмаҳои муштарак, аз қабили Қуръон, ҳадисҳои 
Пайгамбари ислом, адабиёти пахдавӣ, ки намунаҳои зиёди 
он ба забони арабӣ баргардонида шуда буд, ҳамчунин 
муҳити адабӣ ва фарҳангии шабеҳ мебошад. Муштаракоте, 
ки дар миёни андешаҳои устод Рӯдакӣ, Носири Хусрав ва 
Ибни Муқаффаъ, Абӯнувос, Абӯлало ал-Мааррӣ ва дигарон 
ба назари муҳаққиқ расидаанд, дар ҳамин заминаҳои муш- 
тарак сар задаанд. Ин гуна муштаракотро дар улуми адабии 
гузашта «таворуди афкор» меномиданд, на «тарҷума» ва ё 
«тақлид». Гузашта аз ин фаромӯш набояд кард, ки поягузор 
ва пешбарандаи адабиёти араб дар гузашта касоне буданд 
мисли Ибни Муқаффаъ (722-759), Башшор ибни Бурд (714- 
783), Абӯнувос (756-62 -813-15), Абӯяъқуби Хураймии 
Суғдй (ваф.829) ва дигарон, ки эронитабор буда, суннатҳои 
адабиёти қадимии миллии хешро давом додаанд. Бино ба 
маълумоти сарчашмаҳо, аз охири садаи VII то охири садаи 
IX зиёда аз 50 шоир ва нависандаи форснажод дар офари- 
ниши адабиёти араб ширкат варзидаанд. 

Ас-Саъолибӣ шаҳодат додааст, ки ал- Абивардӣ ном 
шоири муосири ӯ «қасидае дорад, ки дар он амсоли қадими 
форсҳоро тарҷума кардааст». Комилан равшан аст, ки ис- 
теъмоли амсоли мазкур аз тарафи Рӯдакй ва Носири Хус- 

рав ва пешгузаштагони онҳо чунин маъно дорад.ки ин ма- 
салро аз давраҳои хеле қадим миёни мардуми форсинажод 
роиҷ буда, дар осори Ибн ал-Муқаффаҳ, устод Рӯдакӣ ва 
дигарон дарҷ гардидаанд. 

Таъкиди ин нукта ҳаргиз маънои онро надорад, ки 
Рӯдакй, Носири Хусрав ва дигар шоиру нависандагони 
форсу тоҷик аз мероси адибони миллатҳои дигар, дар айни 
замон араб, баҳра набардоштаанд. Баҳра бурдани падари 
шеъри форсин тоҷикй Абӯабдуллоҳ Рӯдакиро аз адабиёти 
араб худи муҳаққиқ ба хубӣ нишон додааст. 

Имони комил дорам, ки асари нави Тоҷиддин Мардонй 
«Рӯдакй ва адабиёти араб» аз тарафи ахди илму адаби 
тоҷик ва рӯдакишиносон ба хушй пазируфта хоҳад шуд. 

Абдунабй Сатгорзода, 
докгори илмҳои филология, профессор 

Рудаки ва адабиёти араб 


РУДАКИ ВА АДАБИЁТИ АРАБ 

Сарчашмаҳои таърихию адабии асрҳои миёна равшан 
далолат мекунанд, ки аксари шоирони асрҳои IX - X, аз 
чумла ҳамасрони устод Абуабдуллоҳ Рӯдакӣ, забон ва ада- 
биёти арабро ба дараҷаи аъло аз худ карда буданд ва ҳатто 
ба ҳар ду забон - забони форсии тоҷикӣ ва арабӣ шеър ме- 
офариданд. Мутаассифона, дар бораи он, ки устод Рӯдакӣ 
ба забони арабӣ шеър эҷод мекард ё на, ин сарчашмаҳо 
ишорае накардаанд. Ҳаминаш маълум аст, ки муаллифи 
«Китоб ал-ансоб» Абдулкарим ибн Муҳаммад ас-Самъонӣ 
аз забони вазири номдори Сомониён Абулфазли Балъамӣ 
овардааст, ки «Рӯдакиро дар Арабу Аҷам назир нест»[ 29, 
147; 2, 1, 291; 20, 510]. Ба ин маъно суханони мутарҷими 
«Маҷолис ан-нафоис»-и Алишер Навой, муаллифи асри 
XV Ҳаким Муҳаммадшоҳи Қазвинӣ шояд ягона истисное 
бошанд, ки бо далоили дигар ҳанӯз бевосита тасдиқу 
таъйид наёфтаанд. У навиштааст, ки «Рӯдакӣ пешвову сар- 
вари шоирони форсигӯи Мовароуннаҳр буд ва ашъори 
арабӣ низ некӯ мегуфт» [3, 62. ]. Ин суханон шубҳаангез ба 
чашм мерасанд, зеро агар Рӯдакӣ ба арабй шеър эҷод ме- 
кард, ин ҳодиса аз мадди назари муаррихон ва тазкирани- 
горони пешин ҳаргиз берун намемонд. Вале агар он чизро 
ба эътибор гирем, ки девони комили ӯ маҳфуз намондааст 
ва тазкираҳои зиёди асримиёнагӣ, ки дар онҳо ашъори ара- 
бии шоири бузург шояд сабт шуда бошад, аз байн рафта ва 
ё то ба ҳол пайдо нашуда, ба дасти муҳаққиқон нарасида- 
анд, масъалаи ба арабй шеър гуфтани Рӯдакй норавшан 
боқӣ мемонад. Вале қариб ҳамаи омӯзандагони эҷодиёти 
Рӯдакӣ қайд кардаанд, ки шоир забон ва сарфу наҳви ара- 
биро хуб медонистааст. Мувофиқи маълумоти Муҳаммад 
Авфӣ, ӯ ҳанӯз дар синни ҳаштсолагй Қуръонро ҳифз карда 
будааст. Воқеан, яке аз масоиле, ки таваҷҷуҳи муҳақкиқонро 

ба худ ҷалб менамояд, инъикоси маъонй ва мазомини оёти 
Куръони карим, қиссаҳои қуръонӣ ва аҳодиси набавй дар 
ашъори устод Рӯдакй мебошад, ки мавзуъи мазкур аз дои- 
раи ин мақолаи мо берун аст ва тадқиқи бисёр дақиқу му- 
фассали ҷудогонаеро талаб менамояд. Хушбахтона, баъзе 
пахдӯҳои ин мавзӯъ имрӯзҳо аз ҷониби мутахассисони 
соҳаи арабшиносй дар Тоҷикистон ва Ирон мавриди 
тадқиқу баррасй қарор гирифтаанд. Аз корҳои дар ин самт 
анҷомёфта метавон маколаҳои Фахруддин Насриддинов 
«Таҷаллии оёти Қуръон дар ашъори султони шоирон» [19, 
201 - 207], Носир Ҷоннисор «Таъсири оёт ва аҳодис дар 
шеъри Рӯдакӣ» [22, 105 - 106], Сакина Расмӣ «Ҷилваҳои 
Куръон дар анвоъи шеъри форсӣ аз Рӯдакй то Аттор» [26] 
ва суханрониҳои доктор Абдушукур Абдусаттор 
«Талмиҳоти арабй - исломӣ дар шеъри Рӯдакй» 1 ва 
Маъруф Назаровро «Истифодаи ҳикматҳои қуръонӣ ва 
аҳодиси набавй дар ашъори Рӯдакй» 2 ном бурд. 

Мавзӯи дигари ҷолиб истифодаи калимаву ибороти 
арабй дар шеъри Рӯдакй мебошад, ки баррасии он масъа- 
лаи нуфузи забони арабиро натанҳо дар мероси ин сухан- 
вари бузург, балки умуман дар назми форсй - тоҷикии за- 
мони ӯ равшан месозад. Маҷмӯи байтҳои боқимондаи 
Рӯдакй зиёда аз дуҳазору ҳафтсад калимаи гуногунро дар- 
бар гирифта, бисту ду фоизи онро калимаҳои арабй ташкил 
медиҳанд [12]. Ҳангоми мутолаъаи ашъори Рӯдакй чунин 
ба назар мерасад, ки осори манзуми ӯ ҳанӯз бо калима ва 
ибороти зиёди арабй пур набудааст, хусусан унсурҳоеро, 
ки он давра ба забони мардум ворид нашуда ва ба онҳо 
фаҳмо набуд, хеле кам фаро гирифтааст. Бо вуҷуди ин, чу- 
ноне ки А. Абдуллоев нишон додааст, баъзе луғатнигорон 


1 Суханронӣ дар Конфронси ҷумҳуриявии илмй - назариявии 
«Нақши осори устод Рӯдакй дар тарбияи маърифатй - фарҳангии 
ҷавонон», ки дар Донишкадаи давлатии забонҳои Тоҷикистон 24 майи 
соли 2008 бар 1 -узор шуд. 

2 Суханронӣ дар ҳамон Конфронс. 

зарур шуморидаанд, ки вожаҳои арабии ашъори Рудакиро 
шарҳу тавзиҳ диҳанд » [1]. 

Пас аз истилои арабҳо ва ҷорй шудани забони арабӣ дар 
Мовароуннаҳру Хуросон аҳли адаби ин сарзамин бо меро- 
си адабии мардуми араб шиносоӣ пайдо карданд. Минбаъд 
дар ашъори суханварони ин сарзамин истифодаи сувари 

х.аёли эҷодиёти шифоҳи ва адабиёти хаттии арабхо Оештар 

роиҷ мегардад. Аз ҷумла, дар ашъори Рӯдакй симоҳои 

маъмулу машҳури назму насри қадими араб ба монанди 
Маҷнун, Лайло, Салмо вомехӯранд. Шояд ин симоҳо дар 
ашъори гузаштагони Рӯдакӣ истифода шуда бошанд, аммо 
дар порчаҳои шеърии бозмондаи онҳо ин симоҳо дучор 
намеоянд. Яке аз ғазалҳои Рӯдакй бо чунин матлаъ оғоз 
меёбад [23, 120]: 

Мушавваш аст дилам аз карашмаи Салмо, 

Чунон ки хотири Маҷнун зи турраи Лайло. 

Симои Салморо ҳанӯз дар назми «ҷохдлия», яъне дав- 
раи тоисломии арабҳо, дидан мумкин аст. У яке аз 
қаҳрамонони доимии ашъори ошиқонаи сардафтари назми 
тоисломии араб Имру-л-Қайс (ваф. 540) мебошад, ки чор 
аср қабл аз Рӯдакӣ зиндагӣ кардааст. Қобили қайд аст, ки 
муаллифи «Таърихи Қум» Ҳасан ибни Абдулмалики Қумӣ 
аз забони Абулфазл ибн ал-Амид дар бораи Рӯдакӣ чунин 
меорад, ки «Абӯҷаъфар дар рӯзгори худ ҳамчу Имру-л- 
Қайс аст дар рӯзгори худ» [ 20, 502]. Дар як шеъраш Имру- 
л-Қайс гуфтааст. «Шабҳое, ки ман бо Салмо будам, 
дандонҳои садафосою ҳамвораш ва гардани ба мисли гар- 
дани ғизоли ҷавони ӯро медидам». 

Дар замони Сомониён забон ва адабиёти араб бо забон 
ва адабиёти форсу тоҷик аллакай то ба андозае қаробат ва 
омезиш пайдо карда буданд, ки ҳамдигарро танҳо таҳким 
бахшида ғанӣ мегардониданд. Аз ин рӯст, ки, масалан, 
образҳои Лайливу Маҷнун аз адабиёти араб ба адабиёти 


10 



Тоҷидцин Нуриддин Мардони 


форсу тоҷик ворид гардида, достони ин ду ошиқи ноком, 
чунон ки маълум аст, тавассути адабиёти форсу тоҷик ба 
адабиёти халқҳои дигари Шарқ дохил гардида машҳур шу- 
дааст [10]. 

Табиист, ки Рӯдакй бо мероси адабии арабҳо шиносоии 
амик доштааст, эеро ба акидаи А. Т. ТоҳирҷОНОВ, КИ ӯро 
нобино меҳисобад, шогирдоне доштааст, ки ба ӯ китобҳо 

М ШСЬрХОро ба забони арабй хонда медодаанд [31, 143]. Ӯ 

номҳои як қатор шоирони арабро бо камоли эҳтиром ба 
забон гирифта, ба маҳорату истеъдоди онҳо натанҳо офа- 
рин мегӯяд, балки худро бо онҳо дар як радиф мегузорад. 
Аз ҷумла, дар қасидаи «Модари май» омадааст[ 23, 31]: 

Ҷуз ба сазовори мир гуфт надонам, 

В-ар чи Ҷарирам ба шеъру Тоию Ҳассон. 

Мадҳи амире, ки мадҳ з -ӯст ҷаҳонро, 

Зинат ҳам з -ӯю фарру нузҳату сомон. 

Сахт шикӯҳам, ки аҷзи ман бинамояд, 

В-ар чи Сариъам або фасоҳати Саҳбон. 

Тавре ки мебинем, Рӯдакӣ ба иқтидори ҳунари шоирии 
худ чунон бовар дошта, ки дар ин порча худро бо суханса- 
роёни номии араб дар як радиф гузошта, ашъори шоирони 
номбурдаро меъёри қудрати суханварй ва камолоти 
маҳорат донистааст. Ин шоирон кй буданд ва кадом 
ҷиҳати эҷодиёти онҳоро Рӯдакй барин нобиғаи каломи ба- 
диъ писандида, ба шахсияти онҳо эътиқодманд будааст? 

Шоири якӯм, ки ӯро Рӯдакй ном гирифтааст, Ҷарир иб- 
ни Атийя (30/650 -115/733) буда, яке аз машҳуртарин шои- 
рони давраи аввали ислом ба шумор меравад. Қисми зиёди 
ашъори ӯро мунозараву муноқаша бо шоирони дигари за- 
монаш ва ҳаҷви онҳо ташкил медиҳад. Адабиётшиноси 
араб Умар Фаррух аз забони ҳамзамонони Ҷарир чунин 
меорад, ки ӯ дар пояи болотар аз шоирони асраш меистод 
ва бар тамоми онҳое, ки ӯро ҳаҷв кардаанд, ғолиб меомад 

ба ҷуз Ахтал ва Фараздақ, зеро инҳо ҳамроҳ ба ӯ ҳамла ме- 
оварданд. Агар ҳар яке алоҳида баромад мекард, Ҷарир 
бешак ҳар дуро тез мағлуб месохт. Ҷарир қариб дар ҳамаи 
намудҳои шеърй, алалхусус дар насиб, ғазал, марсия, ҳиҷо, 
мадҳ, васф ва урҷузасароӣ қувва озмудааст. Умар Фаррух 
суханашро дар бораи Ҷарир идома дода менавнсад: «Ашъ- 
ори ӯ маҷмуи маоънии равшану возеҳ, алфози фасеҳ, тар- 
киби қавӣ ва сабки зебо буда, забони ашъораш бо соддаги- 
ву равонӣ ва мавзунӣ дар хотири кас ба зудй нақш мебан- 
дад» [32, 1, 665]. 

Шоёни таваҷҷӯҳ аст, ки шоири асри Ғазнавиён Иброҳим 
ибни Яҳьё ал- Ғаззӣ (441/1049 - 524/1130), ки бо забони 
арабӣ шеър гуфта, иддае аз бузургони Кирмону Хуросону 
Мовароуннаҳрро мадҳ кардааст, дар касидае Ҷарир, 
Фараздақ, Ҳассон ва Рӯдакиро дар якҷоягй ном гирифтааст 
[20, 509]: 


й'_Э_>“ > 1> ^ ^ ^ (3-0 Ч £ 

ӯи <' 1» даь I (_у£3^^)11 е-Ци (_£ ^ 

(^1 *аё. (_ ӯ.* . ц-у ч11а аз й^1а ^ 

Агар ситоиши Ҷариру Фараздақ намебуд, 

Ёди неки Марвониён дер намепоид. 

Ва бубинӣ, сутудаҳои Рӯдакӣ аз ҳар он чи 
Сомониён гирд оварда буданд, ҷовидтар бимонд. 
Шоҳони Ғассон низ ба фано рафтанду 
Танҳо гуфтаҳои Ҳассон дар бораи онҳо боқӣ монд. 

Муҳаммад Авфӣ дар «Лубоб ал-албоб» ин ду байтро бо 
дигаргуние бе зикри номи муаллиф меоварад [2, 1, 13]: 

(^йас. (дйлл. <115 I* V у! 

(^Ьайа > т Ьа (> 1л1а-л (_^£1_$^)11 «.и! ^Лу 

Саид Нафисӣ дар ин хусус мегӯяд, ки сарфи назар аз ал- 

Ғаззй ё аз шоири дигар будани ин байтҳо «мақсуд он аст, 
ки шоироне, ки ба тозӣ сухан гуфтаанд, низ ҷалолати 
шаъни Рӯдакӣ ишонро даргирифтааст» [20, 509 ]. Мафҳуми 
дар байтҳои боло зикршударо шоири асри XIV форсу 
тоҷик Ибни Ямини Фарюмадӣ низ дар як байти худ ифода 
кардааст [15а, 369 ]: 

Зи шоир зинда мемонад ба гетӣ ном шоҳонро, 
Фуруғ аз Рӯдакӣ дорад чароғи дудаи Сомон. 

Шоири дигари араб Абӯтаммом ат-Тоӣ (804-855), ки 
номашро Рӯдакӣ овардааст, яке аз шоирони соҳибистеъдод 
буда, қувваи ҳофизааш дар кас ҳайрат меангехтааст. Ашъ- 
ораш бағоят ширин буда, дар он ақоиди панду ахлоқии ӯ 
ифода ёфтааст. Ҳамасронаш ӯро на танҳо шоир, балки чун 
файласуф низ писандидаанд. 

Метавон тахмин кард, ки сабаби шӯҳрати шеъри 
Абӯтаммом ва ал-Буҳтурй дар Мовароуннаҳру Хуросони 
асри X дар он аст, ки онҳо аз давомдиҳандагони шеъри 
қадим ва анъанавии араб буданд. Эҳтимол меравад, ки 
назми анъанавии араб назди шуарои Мовароуннаҳру Ху- 
росон меъёр ва намунаи маҳорати шоирӣ ҳисоб мешуда- 
аст. Ба услуби шоирони ҷоҳилияи (пешазисломии) араб 
қасидаҳо сурудани баъзе шоирони форсу тоҷик, аз ҷумла 
Манучеҳриро, аз ҳамин сабаб донистан мумкин аст. 

Шоири сеюм Ҳассон ибни Собит (ваф. 674) аст, ки мероси 
ин шоир бештар аз мадҳу ҳаҷв, марсияву хамриёт, ҳамосаву 
фахр ва ғазал иборат аст. Мадҳу ҳиҷои Ҳассон бештар табиа- 
ти шахсӣ ва кабилавӣ дошта, дар он вай душманони худро 
ҳадафи ҳаҷв қарор медиҳад ва ё бо қабилаи худ фахр карда, 
онро ситоишу қабилаи мухолифро мазаммат мекунад. 

Пас аз зуҳури дини мубини ислом Ҳассон онро бо са- 
мимият пазируфт ва ҷонибдори боихлоси Пайғомбари ис- 
лом (с) гардида, динро аз душманон ҳимоят мекард ва Ра- 
сули Худоро мадҳ гуфта бадхоҳону кофиронро мавриди 

ҳаҷву ҳамлаҳои шадид қарор медод. Аз ин ҷост, ки ӯ 
ҳамчун «шоир ан - набй»(«шоири Паёмбар») дар таърихи 
ислом ному шӯҳрат пайдо кард. Ба ин муносабат бояд як 
байти Носири Хусравро дар мадҳу ситоиши Пайғомбар(с) 
хотиррасон кард, ки дар он Рӯдакиву Ҳассонро ном гириф- 
та, худро ба онҳо баробар кардааст [21, 1, 499 ): 

Ҷонро зи баҳри мидҳати Оли Расул 
Гаҳ Рӯдакию гоҳе Ҳассон кунам. 

Чорум касе, ки Рӯдакӣ аз ӯ ёдовар шудааст, Муслим ибн 
ал-Валид ал-Ансорӣ (ваф. 823) мебошад, ки бо лакаби Са- 
риъ-ал-Ғавонй машҳур буда, яке аз шоирони дарбори ха- 
лифа Ҳорун ар-Рашид будааст. Адабиётшиносон Сариъро 
нахустин шоире мешиносанд, ки дар адабиёти давраи Аб- 
босиён (75 0-1258) навпардозӣ карда, маонии латиф ва 
дақиқ офаридааст. Сариъро ҳамчун ғазалсарои забардаст 
ва ширинкалом меписанданд. 

Ва ниҳоят охирин шахсе, ки Рӯдакй ӯро ном бурдааст, 
Саҳбони Воил, бештар на хамчун шоир, балки чун нотиқ ва ха- 
тиби болаёқат шӯҳрат дорад. У дар давраи халифаи сулолаи 
Умавиён Муовия зиндагӣ карда таҳти ҳимояти ӯ будааст. 
Саҳбон хатиби боиқгидор ва фасихзабон буда, метавонист 
соатҳои дароз монда нашуда ваъз гӯяд, нутқ эрод кунад. Яке аз 
машҳуртарин хутбаҳои ӯ «аш-Шавҳо» ном доигга, аз ҷониби 
арабҳо ҳамчун беҳтарин ва зеботарин намунаи фасоҳату 
балоғат ва сухани бадоҳатан гуфташуда ба шумор меравад. 

Баъзе муҳаққикон изҳори ақида кардаанд, ки Рӯдакӣ 
шеъри яке аз шоирони намоёни араб Абулҳасан ибни 
Ҷурҷисро (221/834/284/897), ки бо тахаллуси Ибн ар-Румй 
машҳур аст, аз забони арабй ба забони дарӣ тарҷума кар- 
дааст. Масалан, У. М. Даудпота чунин мешуморад, ки 
шеъри зерини Рӯдакӣ тарҷумаи дарии шеъри Ибн ар-Румӣ 
аст [23, 112; 37, 146]: 

Ман мӯи хешро на аз он мекунам сиёқ, 

То боз навҷавон шаваму нав кунам гуноҳ. 

Чун ҷомаҳо ба вақти мусибат сияҳ кунанд, 

Ман мӯй аз мусибати пирӣ кунам сиёҳ. 

Шеъри арабии Ибн ар-Румӣ чунин аст [37, 145]: 

Ыал. оЛд_1 СаыоИ I . Д (_)о 

Маи мӯи пиронаамро баҳри соҳибҷамолон 

ранг накардаам, 

Ки бо ин наздашон меҳру муҳаббат хоҳам. 

Балки ба ёди ҷавониам онро ранг кардам - 
Чун гузашт ( ҷавониам), либоси сиёҳи мотам 

ба бар кардам. 

Дар воқеъ, ба муносибати Ибн ар - Румӣ гуфтан ба мав- 
рид аст, ки модараш иронӣ буд ва аз ин рӯ шоир бо аслу 
насаби форсии худ, ки онро ба подшоҳони иронй пайваста 
медонист, ифтихор мекард. Таъсири забон ва фарҳангу 
адабиёти форсӣ дар эҷодиёти ӯ фаровон дида мешавад. Аз 

ч,умла, истифодаи шумораи зиёди калимаву иборати форсй 

яке аз нишондиҳандаҳои ин таъсир мебошад, ки дар 
тадқиқоти махсуси олими мисрӣ Муҳаммад Муҳаммад 
Юнус равшан инъикос ёфтааст [36]. 

Адабиётшиноси ироқӣ Ҳусейн Алӣ Маҳфуз дар бораи 
робитаҳои адабиёти классикии форсу тоҷик ва араб сухан 
ронда қайд мекунад, ки намояндагони ҳар ду адабиёт аз 
эҷоди ҳамдигар баҳра бурдаанд. Аз ҷумла ӯ менависад, ки 
дар ашъори Рӯдакӣ мавзӯъ ва мазмунҳое ҳастанд, ки 
онҳоро хутбаҳои Алй ибн Абутолиб, шеърҳои Тарафат ибн 
ал-Абд, ал-Мутанаббӣ, Абӯнувос ва дигар суханварони 
араб низ доро мебошанд. Барои исботи гуфтаҳои худ Алй 
Маҳфуз байтҳои гуногуни ашъори Рӯдакиро оварда дар 

баробари онҳо байтҳои ҳамоҳангу ҳаммазмуни шоирони 
арабро овардааст [15, II, 33]. 

Яке аз мавзӯъҳои хеле ҷолибу шавқовар барои адабиёт- 
шиносони арабу аҷам мавзӯи муносибат ва иртиботи 
маъноии ашъори устод Рӯдакй бо шеъри шуарои араб ме- 
бошад, зеро пӯшида нест, ки Рӯдакӣ аз ашъори шоирони 
гуногуни араб, чи тавре ки Ҳ. А. Маҳфуз нишон додааст, 
таъсири чашмрасе пазируфтааст. Муҳаққиқон махсусан ба 
робитаи «хамриёти» Рӯдакй ва « хамриёти» шоирони гу- 
заштаи араб ишораҳои асоснок карда, ҷараёни ташаккул ва 
роҳҳои гузариши онро ба назми форсу тоҷик баррасй ме- 
кунанд. Аз ҷумла,арабшиноси тоҷик Н. Зоҳидов заминаҳои 
инкишофи намуди шеъри хамриро дар эҷодиёти Рӯдакй ва 
ҳамасронаш хеле равшан нишон дода, таъсирпазирии онро 
аз назми классикии араб дуруст таъкид менамояд [4]. 
Алоқаи мероси манзуми Рӯдакиро бо суннатҳои бадеъии 
араб адабиётшиноси булғорӣ Б. Райханова низ батафсил 
тавсиф кардааст [24; 25]. Тадқиқотчии ҷавони иронй Д. 
Зулфиқорй ҳатто ҷуръати илмй нишон дода, аҳвол ва ашъ- 
ори шоири форснажоди арабзабон Башшор ибн Бурдро ( 
96/ 714 - 164/ 784 ) бо аҳвол ва ашъори устод Рӯдакй 
муқояса карда [5], хулосаҳои хеле аҷиб баровардааст, ки 
мутаассифона, ин ҷо маҷоли нақли муфассали он нест. 

Ҳамаи олимоне, ки бо забон ва адабиёти араб ва форсу 
тоҷик хуб ошноянд ва адабиётшиносии муқоясавиро чун 
тахассуси илмии худ ихтиёр кардаанд, ба эҷодиёти Рӯдакй 
муроҷаат намуда, ҳатман робитаи қасидаи «Модари май» - 
ро бо хамриёти шоирони араб, хусусан Абунувос, таъкид 
мекунанд. Аз ҷумла, муҳаққиқи боистеъдоди иронй Сайид 
Фазлуллоҳи Мирқодирӣ баҳси густардае зери унвони 
«Нақди татбиқии хамриёти Рӯдакй ва Абунувос» анҷом 
додааст [16]. 

Муҳакқиқи дигари араб Муҳаммад Ғунаймй Ҳилол дар 
китоби «Мунтахаби шеъри форсй» ашъори шоирони форсу 
тоҷикро дар тарҷумаи худ гирд оварда, масалан мегӯяд, ки 

дар қасидаи «Модари май» таъсири хамриёти Абунувос 
дида мешавад [34,5]. Ақидаи Муҳаммад Ғунаймӣ Ҳилол ва 
адабиётшиносони дигар дар бораи робитаи маънавии 
Рӯдакӣ бо Абунувос, ки бо лақаби Ибни Ҳонӣ низ шӯҳрат 
доштаасг, ҳақиқат дорад. Ин муносибат аз рӯи байти зери- 
ни Масъуди Саъди Салмон ҳам муайян мегардад, ки ҳар ду 
шоирро дар як радиф гузошта, бо ифтихор худро аз онҳо 
авлотар мешуморад [14, 515]: 

Суҷуд омад ба пеши хотири ман 

Равони Рӯдакиву ибни Ҳонӣ 

Муҳаммад Ғунаймй Ҳилол инчунин баъзс байтҳои 
қасидаи «Модари май»- ро бо байтҳои ашъори шоири араб 
аз Андалусия Ибни Зайдун (1003-1071) аз ҳайси мавзӯъ ва 
тарзи баёну ифода муқоиса намуда ҳамоҳанг донистааст. У 
шеъри дар боло зикршудаи Рӯдакиро низ ҷой дода, доир ба 
тарҷума аз шеъри арабии Ибн ар-Румй ё шоири дигар бу- 
дан ё набудани он чизе нагуфтааст ва ҳатто худаш онро аз 
дарӣ ба забони арабӣ тарҷума кардааст. 

Аз муқоисаи шеърҳои мазкури Рӯдакӣ ва Ибн ар-Румй 
бармеояд, ки шсъри Рӯдакй тарҷумаи шсъри ибн ар-Румӣ 
набуда, балки дар татаббӯи он гуфта шудааст. Воқеан, ба 
қалами Ибн ар-Румӣ шеъри дигаре низ дар мавзӯи ранг 
кардани риши мӯйсафедон тааллуқ дорад. Тазкиранигор 
Ибни Халликон дар асари худ «Вафаёт ал-аъён» оид ба 
Ибн ар-Румӣ ва ашъори ӯ маълумот дода, аз ҷумла мена- 
висад, ки ӯ дар мазаммати ришро ранг кардан еухане до- 
рад. Сипас Ибни Халликон аз забони Ҷаъфар ибни 
Муҳаммад ал-Ҳамадонӣ дар бораи шеъри зсрини Ибн ар- 
Румӣ чунин меорад: «Ин мазмунро пеш аз ӯ касе баён на- 
кардааст ва касе беҳтар аз ӯ дар ин мавзӯъ шеър нагуфта- 
аст: «Агар сиёҳии риши мард, ки аз ҷавониаш боқӣ монда, 
дер давом кунад, (ма||Цум) онро рангкарда гумон меку- 
нанд. Вале чи тавр муйсафед умед мебандад, ки мардум 

риши рангкардаи ӯро аслй ва худи ӯро ҷавон гумон мску- 
нанд?» [6, III, 359]. Ин шеъри Ибн ар-Румй ба шеъри яке аз 
ҳамасрони Рӯдакй - Хусравонй, ки гӯё шеъри устод Рӯдакӣ 
ҷавобан ба шеъри ӯ навишта шуда бошад, бештар 
ҳамоҳангиву қаробат дорад. 

Ҳамаи ин ба андешае водор мекунад, ки Рӯдакӣ дар 
қатори дигар шоирони араб ба ин шоир ҳусни таваҷҷӯҳи 
бештаре доштааст. Қобили кайд аст, ки Ибн ар-Румӣ дар 
асрҳои миёна дар доираҳои илмй ва адабии 
Мовароуннаҳру Хуросон шӯҳрат доштааст, зеро Шаҳиди 
Балхӣ ва Абӯалӣ ибн Сино низ ба эҷодиёти ӯ муроҷаат 
кардаанд. Шаҳиди Балхӣ як шеъри ӯро ба забони тоҷикй 
тарҷума кардааст. Сино бошад, бино бар қавли 
Давлатшоҳи Самарқандӣ, «ӯро мӯътақид буда ва бар баъзе 
ашъори мушкилаи ӯ шарҳ навишта». [28, 21] 

Муносабати устод Рӯдакй ба суханварони араб аз рӯи 
гуфтаи баъзе шоирони асримиёнагии форсу тоҷик, ки ӯро 
бо онҳо дар як радиф ном гирифтаанд, низ возеҳ мегардад. 
Дар ин боб байти Хоқонии Шервонй ҷолиб аст: 

Г арчи будаст пеш аз ин дар Арабу Аҷам равон 
Шеъри Шаҳиду Рӯдакӣ, назми Лабиду Буҳтурӣ. 

Агар ашъори ин чор тан шоирро мавриди муқоиса қарор 
диҳем, аз лиҳози зебоии ифодаву ширинии баён, баландии 
ғояву равонии забон ба ҳам шабоҳат доштани онҳо зоҳир 
мегардад. Хусусан қасидаи ал-Буҳтурӣ «Бозгашт ба Ироқ», 
ки дар васфи Бағдод ва ба ин шаҳр аз Димишқ баргаштани 
мамдӯҳи шоир халифа ал-Мутаваккил иншо шудааст, бо 
қасидаи «Бӯи ҷӯи Мӯлиён»-и устод Рӯдакӣ аз ҳайси мавзӯъ 
ва тарзи баён шабоҳат дорад. 

Вуҷуд доштани муносабатро байни ал - Буҳтурӣ ва 
Рӯдакӣ маълумоти тозаи тазкираи «Тарҷумон ал- 
балоға»- и ар-Родуёнӣ низ тақвият медиҳад. Дар фасли 
санъати тарчума ӯ мегӯяд, ки «яке аз балоғат тарҷума 
гуфтан аст ва беҳтарин тарҷума он бувад, ки маъниро 

тамом нақл кунад ба лафзи мӯҷазу балиғ». Барои мисол 
ар-Родуёнӣ байти дар сифати қалам сурудаи ал- 
Буҳтуриро мсорад. Сипас зери ин байт байти дигареро ба 
забони дарй зикр карда, вале ба қалами кадом шоир 
тааллуқ доштани онро нагуфтааст [27, 115]: 

Тезии шамшер дораду равиши мор, 

Колбади ошиқону гунаи бемор. 

Маълум шуд, ки ин байт дар таркиби қитьаи зерин будааст, 
ки бо номи «чистони қалам>ьи Рӯдакй машҳур аст [23, 105]: 

Ланги раванда аст, гӯш нею суханёб, 

Гунги фасеҳ аст, чашм нею ҷаҳонбин. 

Тезии шамшер дораду равиши мор, 

Колбади ошиқону гунаи ғамгин. 

Қатъи назар аз истифода шудани калимаҳои гуногун дар 
охири байт маънии он тагйир наёфта ҳар ду вариант ҳам 
мазмуни байти Буҳтуриро пурра ва аниқ ифода мекунад. 

Ашъори устод Рӯдакй ҳанӯз дар асрҳои миёна дар саро- 
сари Шарқ шӯҳрат доштааст. Номи Рӯдакӣ ба арабҳо низ 
шинос буд, зеро он дар баъзе манбаъҳо ба монанди «Китоб 
ал-ансоб»-и Самъонй [29, 93], «Мӯъҷам ал-булдон»-и 
Ёқути Ҳамавй [33, 1, 498] «Ятимат ад-даҳр»-и Саолибӣ [30, 
IV, 149], ки ба забони арабӣ таълиф шуда, миёни доираҳои 
илмиву адабии араб машҳур буданд, омадааст. Баъзе 
шеърҳои Рӯдакй дар ҳамон замон ба забони арабӣ тарҷума 
шудаанд, лекин то ба ин замон мо танҳо як шеъри ба арабӣ 
тарҷумашудаи Рӯдакиро дар даст доштем, ки тарҷумаи он- 
ро дар нимаи дуюми асри X шоири арабизабони тоҷик 
Аҳмад ибн ал-Муаммил анҷом додааст. Аммо асли 
тоҷикии ин шеър боқӣ намондааст ва онро ба шарофати 
Саид Нафисӣ, ки аз нав ба забони модарии Рӯдакй баргар- 
донидааст, хонда метавонем [23, 528]: 

Ин ҷаҳонро нигар ба чашми хирад, 

Не бад-он чашм, к-андар ӯ нигарй. 

Ҳамчу дарёст в-аз накӯкорӣ 
Киштие соз то бад-он гузари. 

Ҳамин қитъаро шоир ва сӯфии маъруфи араб 
Абӯмуҳаммад Абдулазиз ат-Тунисӣ (ваф. 1075) вохӯрдааст 
ва дар як шеъри худ ба он ишора мекунад. Вале масъалаи 
он, ки оё ат-Тунисй нусхаи тоҷикии қитъаи Рӯдакиро бево- 
сита хондааст ва ё тавассути тазкираҳои арабизабон бо 
тарҷумаи он ошно шудааст, ҳанӯз равшан набуда, таҳқиқи 
алоҳидаро металабад. Шеъри ӯ дар тазкираи Ибн аз-Зайёт 
(ваф. 1229) «ат-Ташаввуф ила риҷол ат-тасаввуф» омада- 
аст, ки мазмунаш чунин аст [Ниг.: 35, II, 446]: 

Дар ҳақиқат худованд бандаҳои бохираде 

доштааст, 

Ки дунёро раҳо, ва худро аз фитнаҳои он 

дур кардаанд. 

Дар моҳияти он андешаҳо ронда, донистаанд, 

Ки он барои одами зинда ватани доимй нест. 

Он гоҳ онро баҳре дониста, барои гузаштан аз он, 

Аз аъмоли солеҳ ва накӯкорӣ киштиҳо сохтанд. 

Масъалаи муносабати устод Рӯдакй бо адабиёти араб 
ниҳоят шавқангез буда, пурра омӯхтани он аз вазифаҳои 
муҳимми арабшиносй ва адабиётшиносии тоҷик мебошад, 
зеро мароҳили оғозини равобити адабию фарҳангиро миё- 
ни Арабу Аҷам, миёни мардуми тозй ва форсу тоҷик барои 
мо равшан месозад. Мо бо ин тадқиқ танҳо барои андак 
равшан кардани чанд нуқгаи вобаста ба мавзуи иртиботи 
эҷодиёти Одам аш - шуарои Аҷам бо адабиёти араб саъй 
намудем. Умед аст, ки арабшиносони ҷавони тоҷик дар 
оянда ҷустуҷӯи амиқгару васеътар ва тадқиқи мукаммал- 
тару фарохтар дар ин мавзӯъ анҷом дода, ба мардуми 
адабдӯсти тоҷик ва ҷаҳон пешкаш менамоянд. 

БОРИ ДИГАР РОҶЕЪ БА ОСОРИ 
БОҚИМОНДАИ УСТОД РУДАКИ 

Омӯзиши мероси адабии устод Рӯдакӣ ҳанӯз аз ибтидои 
асри XIX оғоз ёфта, то ба ҳол идома дорад ва то имрӯз ҳам 
аз сарчашмаҳои таърихӣ, адабӣ ва фарҳангу луғатҳои 
асрҳои миёна миқцори зиёди абёти парокандаи ӯ 
ҷамъоварӣ мешаванд. Ба туфайли ҷустуҷӯ ва заҳматҳои 
шарқшиносон, адабиётшиносони тоҷику рус ва 
муҳаққиқони аврупоию иронй бисёр ҷанбаҳои ҳаёт ва 
эҷодиёти Рӯдакй равшан гардид. Вале эҷодиёти Рӯдакӣ 
мисли баҳри беканорест ва ҳар ҷӯянда метавонад аз қаъри 
он дурдонаҳое ёбад, ки симои шоири беназирро ҷилои то- 
зае бахшида, дурахшонтар гардонад. 

Аз таҳқиқоти солҳои охир бармеояд, ки мухаққиқон 
масъалаи омӯзиши эҷодиёти Рӯдакӣ ва мероси боқимондаи 
ӯро тақрибан ба поён расида мешуморанд, шояд ба далели 
он ки ҳамаи ин мавзӯот дар асарҳои шомили Саид Нафисй 
«Муҳити зиндагӣ ва аҳволу ашъори Рӯдакй» [11], академик 
А. М. Мирзоев «Абӯабдуллоҳ Рӯдакӣ» [7] ва дигар муал- 
лифон, инчунин дар маҷмӯаҳои «Рӯдакӣ ва замони ӯ» [15], 
«Осори Рӯдакӣ» [12] ва «Рӯдакӣ» [14] акс ёфтаанд ва дар 
ин соҳа сухани нав гуфтан аз имкон берун аст. 

Лекин бо вуҷуди ин гуфтаҳо ва навиштаҷот дар 
рӯдакишиносй ҳанӯз нуктаҳое мавҷуданд, ки шояд бо са- 
баби ноқисии моддаи тадқиқ муғлақ ва ҳалношуда монда- 
анд. Ин чиз хусусан ба масъалаи омӯзиши осори Рӯдакӣ 
тааллуқ дорад. Дар ин бобат яке аз нуктаҳои муҳимме, ки 
аксари муҳаққикон ба он даст задаанд, вале пурра равшан 
накардаанд - мавзӯи мансубияти фарҳанги «Тоҷ ал- 
масодир» ба Рӯдакй мебошад. 

Ба маълумоти андаки муаллифи китоби «Кашф аз-зунун 
ан асоми-л-кутуб ва-л-фунун»-и Мустафо ибн Абдулло 

Котиби Чалабӣ, ки бо номи Ҳоҷй Халифа машҳур аст, такя 
карда, баъзе тадқиқотчиён «Тоҷ ал-масодир» ном луғатро 
зикр менамоянд ва дар хусуси нисбат доштан ё надоштани 
он ба Рӯдакй, доир ба мавзӯъ ва мундаричаи он 
мулоҳизаҳои эҳтимолӣ баён менамоянд. 

Ҳоҷӣ Халифа дар асл ду асарро ном мебарад ва ҳар дуро 
ба Рӯдакй нисбат дода, дар бораи яке аз онҳо чунин 
мегӯяд: «Ароис ан-нафоис»-асари форсии манзум аз Фари- 
дуддин ибн Абдулло Муҳаммад Рӯдакии шоир (аз надимо- 
ни шоҳ Наср ибни Аҳмади Сомонӣ) [17, II, 1131-1132]. 

Дар бораи асари дуюм бошад ӯ чунин менависад: «Тоҷ 
ал-масодир» андар забони форсҳо, аз Рӯдакии шоир ва ӯ 
ал-Ҳасан Муҳаммад ибни Абдуллоҳи Самарқандист, ки 
вафоташ ба соли 343 аст» [ 17, 1, 269-270]. 

Ин гуфтаи Ҳоҷӣ Халифаро мисол оварда Саид Нафисй 
тахмин мекунад, ки шояд «дар ин иснод хатое рӯй, дода 
бошад», аммо мансубиятн «Тоҷ ал-масодир»-ро ба Рӯдакй 
қатьан инкор намекунад ва ҳатто, баръакс, онро боз як да- 
лели дигар бар забардастй ва донишмандии Рудакӣ дар 
луғати форсй мешуморад. Ӯ изҳори ақида мекунад, ки 
«Тоҷ ал-масодир» зоҳиран аз миён рафта ва шояд дар за- 
мони Ҳоҷӣ Халифа низ нобуд будааст ва ин муаллиф шах- 
сан асарро надидааст, зеро одати ӯст, ки ҳар китоберо дида 
бошад, шарҳе аз он меоварад ва аҳёнан як ё ду ; сатрро аз 
дебочаи он накд мекунад, ва баръакс, ҳар китоберо шунида 
бошад, ё зикре аз он дар китобҳои дигар дида бошад, танҳо 
ба сабти исми он китоб ва ё исми он ва номи муаллифаш 
қаноат мекунад [ 11, 406 - 407]. 

Муҳаққиқи дигари эронӣ Алинақии Мунзавй дар 
тадқиқоти худ бо номи «Фарҳангномаҳои арабӣ ба форсӣ» 
низ маълумоти «Кашф аз-зунун»-ро ба асос гирифта, роҷеъ 
ба «Тоҷ ал-масодир» мегӯяд, ки «Чалабй инро лугати 
форсӣ шумурда, вале мӯҳтамал аст, ки мақсуд тарҷумаи 
масдарҳои арабй ба форсӣ бошад» [8, 73]. А. Мунзавӣ аз 
бахс дар хусуси нисбат доштан ё надоштани «Тоҷ ал- 

масодир» ба Рӯдакӣ худдорӣ карда бо ҳамин мулохизаи 
худ иктифо менамояд. 

Е. Э. Бертельс низ дар рисолаи «История персидско- 
таджикской литературы» танҳо қайд мекунад, ки Рӯдакӣ 
адабиёти араб, Қуръон ва забони арабиро бо тамоми 
нозукиҳояш медонист ва Ҳоҷй Халифа «Тоҷ ал-масодир» 
ном луғати арабй-форсии ӯро ёдовар шудааст [3, 135]. 

Шарқшиноси чех Ян Рипка таъкид мекунад, ки ба 
Рӯдакй «Тоҷ ал-масодир» ном луғатеро мансуб медонанд, 
ки мутаассифона аз байн рафтааст, вале шоир ва 
луғатшинос Асадии Тусӣ аз он бохабар будааст [18, 143]. 

Бояд хотиррасон кард, ки як қатор муаллифони араб ва 
арабизабони асрҳои миёнаи форсу тоҷик бо номи «Тоҷ ал- 
масодир» ё худ «ал-Масодир» луғатҳо офаридаанд. Ҳусайн 
ибн Аҳмади Зузанӣ (ваф. 486 /1093-94), Аҳмад ибни 
Муҳаммади Майдонии Нишопурй (ваф. 518 /1124) ва 
Абуҷаъфар Муҳаммад ибн Алии Байҳақӣ (ваф. 544 /1149) 
аз ҷумлаи онҳо мебошанд [Ниг: 17 II, 170]. Ҷолиби диққат 
аст, ки баъзе муҳаққиқон аз тарафи Ҳоҷӣ Халифа ба 
Рӯдакй нисбат дода шудани «Тоҷ ал-масодир»-ро саҳве 
мешуморанд, ки дар натиҷаи омадани номи «Ҷаъфар» ҳам 
дар исму насаби Рӯдакӣ ва ҳам Байҳақй рӯй додааст. Ма- 
салан, Саид Нафисӣ, ки дар китоби маъруфи ба Рӯдакӣ 
бахшидааш «Тоҷ ал-масодир»- ро асари «зоҳиран аз миён- 
рафта ва шояд дар замони Ҳоҷй Халифа низ нобуд» 
меҳисобид, бо мурури замон нуқтаи назари худро ба ин 
масъала комилан тағйир дод. У як кисми гуфтаи Ҳоҷӣ Ха- 
лифаро, ки дар боло зикраш рафт, на аз ӯ, балки аз 
илҳоқоти ношири чопи тозаи «Кашф аз-зунун» дониста 
мегӯяд, ки махсусан шоирро ал-Ҳасан Муҳаммад ибни Аб- 
дуллоҳ ас-Самарқандӣ номидан хатои маҳзи муаллиф аст, 
зеро Рӯдакй Абуабдуллоҳ Ҷаъфар ибн Муҳаммад ном дош- 
та, ҷои сухан нест, ки соли 329 / 941 даргузаштааст. Дар ин 
ҷо метавон илова кард, ки дар зайли «Кашф аз-зунун» ном 
ва соли таваллуди муаллифи «Тоҷ ал-масодир» бо андаке 

дигаргунӣ оварда шудааст [1, III, 210]. «Аз сӯи дигар тардиде 
нест, - менависад С. Нафисй дар мукаддимаи луғати 
«Бурҳони қотеъ», - ки қатьан Ҳоҷӣ Халифа дар исноди кито- 
бе ба номн «Тоҷ ал-масодир фи луғат ал-фурс» ба Рӯдакй 

ингтибох кардааст ва ИН КИТоби дуввум хамон китоби аввал 

(«Тоҷ ул-масодир»-и Байхақй - М. Т. ) аст. Яъне «Тоҷ ал- 
масодир» як китоб бештар нест ва он китобест дар луғати 
арабӣ ба форсӣ шомили масодири забони тозӣ, ки Абуҷаъфар 
Аҳмад ибн Алӣ машҳур ба Ҷаъфараки Байҳақй, мутаваффо 
дар соли 544 /1149, таълиф кардааст ва ному насаби Рӯдакӣ 
Абӯабдуллоҳ Ҷаъфар ибни Муҳаммад ва номи муаллифи 
«Тоҷ ал-масодир» Абӯҷаъфар Аҳмад ибни Алй буда, ишти- 
роки калимаи «Ҷаъфар» дар ному насаби ин ду тан сабаб шу- 
дааст, ки касе «Тоҷ ал-масодир»-ро аз Рӯдакй дониста ва 
гуфтаи нодурусти ӯро Ҳоҷй Халифа ҳам нақл кардааст. Дар 
ин сурат, Рӯдакй китобе дар луғати форсӣ таълиф накарда- 
аст» [5, 1, 67- 68]. Ҳамин ақидаи С. Нафисй дар «Фарҳангҳои 
форсй. Таърихи луғатнависии форсй» ном мақолаи калони ӯ, 
ки ба шакли яке аз муқаддимаҳо бар «Луғатнома»-и Алиак- 
бар Деҳхудо омадааст, айнан такрор меёбад [ 6, 178]. 

Яке аз муҳаққиқони осори луғавии форсй доктор 
Шаҳриёр Нақавй низ бо Саид Нафисй ҳамфикр шуда, су- 
ханони ӯро дар хусуси «Тоҷ ал-масодир» қувват дода, бо 
андаке ихтисор баён менамояд. «Ҳоҷӣ Ҳалифа дар «Кашф 
аз-зунун», - мегӯяд ӯ - китоби луғате ба форсй ба номи 
«Тоҷ ал-масодир» -ро ба Рӯдакӣ нисбат медиҳад, аммо аз 
қароини мухталиф маълум мегардад, ки ин китоб дар 
луғати арабӣ ба форсӣ буда, ки аз Абуҷаъфар Муҳаммад 
ибн Алии Байҳақй, муқрии маъруф ба Ҷаъфарак аст. Ам- 
мо чун номи Рӯдакй Абӯабдуллоҳ Ҷаъфар ибн Муҳаммад 
буда, Ҳоҷй Халифа бар асоси иштироки чанд калима дар 
ҳар ду исм иштибоҳ кардааст. Рӯдакӣ китоби луғат нана- 
виштааст» [ 10, 6]. 

Ягона касе ки бар хилофи ин гуна эҳтимолот ва 
ақидаҳои дар назари аввал раднопазир баромад карда, 

ҳукми худро дар бораи мансубияти «Тоҷ ал-масодир» ба 
Рудакӣ равшан изҳор намудаст, олими намоён ва 
шарқшиноси маъруфи тоҷик академик А. Мирзоев мебо- 
шад. Албатта, А. Мирзоев эътироф мекунад, ки ин асар 
кигоби луғоти - порс.ии дарӣ буд, ё луғати арабй - 

порсй дарии тоҷикӣ, равшан маълум нест, вале бо вуҷуди 
ин ибрози фикре медорад, ки бо эҳтимоли кавӣ шояд 
луғати арабӣ- порсии дарӣ бошад, зеро дар асри X эҳтиёҷ 
бар чунин луғате камтар аз давраҳои дигар набуд. 

Мубориза барои кор карда баромадани забони адабй 
тақозо менамуд, ки дар баробари истилоҳоти забони адабии 
давр - забони арабӣ, забони нави адабй- забони форсии 
тоҷикй низ истилоҳоти мустақилу ҳамафаҳмро дошта бошад. 
Дар замоне ки ҳануз меъёри забони адабй ба хубӣ муайян 
нашуда ва дар он шароит истифодаи калимаҳои маҳаллиро 
таҳти назорати дақиқ қарор додан низ мумкин набуд, шахсо- 
ни донишманду ватандӯст, ҳамчун Рудакй ва атрофиёни 
бофарҳанги ӯ дар бораи такдири забони адабй фикр накарда 
наметавонистанд «Бинобар ин, - менависад А. Мирзоев, - 
шояд Рӯдакӣ, ки яке аз устодони забардасти забони арабй низ 
ҳисоб мешуд, бо маслиҳати наздикони худ барои кӯмак ра- 
сонидан ба ахди адаб луғати «Тоҷ ал-масодир»- ро таълиф 
карда бошад»[7, 276]. 

Он нукта қобили таваҷҷӯҳ аст, ки А. Мирзоев бар хилофи 
С. Нафисй ва Ш. Нақавӣ, ки «Тоҷ ал-масодир»- ро на аз 
Рӯдакй, балки аз Байҳақӣ донистаанд, мулоҳаза меронад, ки 
«Тоҷ ал-масодир» унвон доштани асари муаллифи охируззикр 
ҳанӯз ба он гувоҳӣ намедиҳад, ки Рудакй бо ин ном луғат 
таълиф накардааст, балки бештар акси ҳолро нишон медиҳад. 
Зеро чи навъе ки як микдор ҷуғрофиянависони асрҳои IX -X 
араб пасопеш асарҳои худро «ал-Масолик ва-л-мамолик» ном 
гузоштаанд, Байҳақӣ низ бо таъсири расму одоби мавҷуда шо- 
яд ба луғати худ унвони луғати Рӯдакиро дода бошад [7, 277]. 

Ин хулосаи ба ҳадс баровардаи А. Мирзоев аз ҳақиқат дур 
нест ва азбаски нусхаҳои дастхати «Тоҷ ал-масодир»- и 

Байхақӣ дар китобхонаҳои баъзе марказҳои илмии ҷаҳонй 
маҳфузанд, мо метавонем бо мазмуни он шинос шавем ва ба 
ҳамин тариқа чи навъ будани «Тоҷ ал-масодир» - и Рӯдакиро 
то дараҷае ба тахмин тасаввур намоем. Як нусхаи асари 
Байхакй дар хазинаи дастхатҳои Институти шаркшиносии ва 
мероси хаттии АИ Ҷумҳурии Тоҷикистон таҳти рақами 467 
нигоҳ дошта мешавад. Китоби мазкур фарҳанги масдарҳои 
арабиест, ки маонии онҳо ба забони форсии точикй шарҳ до- 
да шудааст. Тартиби ҷойгиршавии масдарҳо аз рӯи ҳарфи 
охирини решагӣ мебошад. Чуноне ки Байхақи дар оғози ки- 
тоб қайд мекунад, ӯ масдарҳои Қуръон ва ҳадисҳоро гирд 
оварда аз зарбулмасалҳову ашъор ҷудо сохтааст ва 
феълҳоеро кор фармудааст, ки дар девонҳои шоирони араб 
фаровон истифода шудаанд [2]. 

Рӯдакй низ аз забони арабӣ ва мероси шоирони 
тоисломй ва давраи исломии араб баҳравар буд ва умуман 
аз маданияти араб канорагирӣ намекард, аз ин рӯ, чи тавре 
Е. Э. Бертельс менависад. «ӯ ҳатто луғати манзуми арабй- 
форсиро тартиб дода будааст» [3, 147]. 

«Тоҷ ал-масодир»- и Рӯдакй, ба назари мо низ, на ба 
наср, балки ба назм эҷод шуда, исму масдарҳои арабиеро 
дарбар мегирад, ки ба забони форсии тоҷикй дар сурати 
манзум шарху изоҳ дода шудаанд. Чи тавре ки Паул Ҳорн 
ва Саид Нафисй мулоҳиза кардаанд, дар аксари 
фарҳангҳои форсии тоҷикии асримиёнагӣ, хусусан 
«Луғати фурс» - и Асадии Тӯсй, абёти Рӯдакй бештар аз 
шоирони дигар ба шоҳиди луғот оварда шудааст. Албатта, 
Рӯдакӣ мувофиқи тақозои замону муҳит дар фарҳанги худ 
аз оятҳои Қуръону ҳадисҳо ва ашъори шоирони араб исти- 
фода намудааст. Ва шояд ин байти шоир: 

Чунон ки хоксириштй, ба зери хок шавй, 

Бинот хоку ту андар миёни хок огин», 
ки муаллифи «Тарҷумон ал-балоға» ҳамчун накли мазмуни 
ояти Қуръон овардааст аз қабили ҳамин гуна абёт бошад 

[13, 125]. А. Мирзоев изҳори ақида мекунад, ки «агар мо 
«Тоҷ ал-масодир» - ро луғати арабй - порсии дарӣ медони- 
ста бошем, дар он сурат байти зерин, ки дар асари Саид 
Нафисӣ дар боби маснавии баҳри хафиф омадаст, шояд аз 
ҳамин китоби луғати Рӯдакӣ бошад [ 7, 276 - 277]: 

Заръу заръ аз баҳор шуд чу биҳишт 
Заръ кишт аст заръ ғӯшаи кишт. 

Дар бораи ба назм таълиф карда шудани фарҳанғи маз- 
кури Рӯдакй мисолҳои боло далел шуда метавонанд ва ин 
низ дар ҳакиқат исботи гуфтаҳои Рашидии Самарқандй ва 
Муҳаммад Авфиро дар хусуси як миллиону дусад ҳазор ва 
ё сад дафтар будани миқцори ашъори шоири бузургро боз 
ҳам равшантар ва пурқувваттар мегардонад. 

Чи таврс, ки дидем, баъзе муҳаққиқони ҳаёту эҷодиёт ва 
осори Рӯдакӣ ба ӯ нисбат доштани «Тоҷ ал-масодир»-ро ин- 
кор ва баъзеи дигар тасдиқ намуда тахминҳо мекунанд, аммо 
дар ҳар сурат ҳам дар бораи мавҷудияти он сухане наронда, 
бо як овоз онро аз байн рафта мсҳисобанд. Сабаб он аст, ки 
дар ятон феҳристи имрӯз маълуму машҳури китобхонаҳои 
кишварҳои шарқӣ ё аврупоӣ зикри боқӣ мондани ин асар ва ё 
ягон асари дигари мукаммали Рӯдакӣ нарафтааст. 

Хушбахтона, яке аз арабшиносони номдори тоҷик Са- 
иднуриддин Шаҳобуддинов муждае расонд, ки ҳангоми 
дар Ҷумҳурии Арабии Сурия солҳои 1968-1969 ба сифати 
тарҷумони забони арабӣ кор карданаш тасодуфан дар яке 
аз мақолаҳои маҷаллаи Академияи арабии илмҳо хабари 
мавҷудияти «Тоҷ ал-масодир» - и Рӯдакиро дучор шудааст. 
У ин хабарро аз он маҷалла нусхабардорй карда ба 
Тоҷикистон овард ва ба муаллифи ин сатрҳо пешкаш на- 
муд. Бовари кас намеомад, ки шахсе ин асари Рӯдакиро бо 
чашми худ дидааст ва хабари вуҷуд доштани онро дар 
саҳифаи маҷаллаи расмӣ дарҷ гардонидаст. 

Пас аз ҷустуҷӯи зиёд маълум гардид, ки ягон нусхаи 

ҳамон рақами маҷаллаи Академияи арабии илмҳо дар 
китобхонаҳои асосии собиқ Иттиҳоди Шуравй вучуд надо- 
рад. Танҳо дар даврае, ки муаллифи ин сатрҳо ба сифати 
тарҷумони забони арабӣ дар Ҷумҳурии Ироқ кор мекард, 
ба ӯ муяссар шуд, ки дар китобхонаи Осорхонаи миллии 
Ироқ он маҷалларо пайдо намояд ва шахсан он хабари 
хурсандибахшро мутолаъа карда, акси саҳифаҳои лозими 
онро гирифта ба Тоҷикистон оварад. 

Бояр, ту фт , мачаппаи нашрияи қармоҳаи Ака- 

демияи арабии илмҳо буда, «Маҷаллат ал-Маҷмаъ ал-илмй 
ал-арабӣ» ном дорад ва соли 1921 таъсис ёфта, то имрӯз 
дар Димишк чоп мешавад. Ҷилди 20-уми маҷалла, ки аз ду 
ҷузъ иборат аст, моҳҳои январь ва феврали соли 1945 аз 
чоп баромадааст. Дар ҳамин ҷилд зимни маколаҳои зиёди 
адабию таърихӣ ва ҷуғрофию фарҳангӣ мақолаи характери 
китобшиносӣ доштаи адабиётшиноси маъруфи араб Асъад 
Тлас таҳти унвони «Китобхонаҳои Фаластин ва нафиста- 
рин дастнависҳои онҳо» ҷойгир шудааст. А. Тлас дар 
муқаддимаи мақола роҷеъ ба мадрасаҳову китобхонаҳои 
қадими оммавиву шахсии Фаластин, алалхусус хазинаҳои 
дастнависҳои шаҳри ал-Қудс (Иерусалим) маълумоти мух- 
тасаре дода, сипас дар бораи таърихи гузашга ва ҳолази 
ҳозираи китобхонаҳои нисбатан калону машҳур ба таври 
алоҳида гуфта мегузарад. Ӯ қайд мекунад, ки шаҳри ал- 
Қудс аз давраҳои қадим дорои маҳфилҳои илмию адабй 
буд ва хусусан дар замони ҳукмронии Салоҳуддин ал- 
Айюбӣ, ки шаҳрро соли 1 1 84 фатҳ намуда зери итоати худ 
дароварда буд, китобхонаҳои мадрасаҳои ташкилдодаи ӯ 
бо беҳтарин осори адабию илмии онвақта ғанй гардидаанд. 
Дар давраи салтанати мамлукҳо низ китобҳои беҳтарин ба 
ин мадрасаҳо аз ҳар сӯ оварда ва супурда мешуданд. Бо 
мурури замон китобхонаҳои мадориси ал-Қудс ба 
хазинаҳои гаронбаҳое мубаддал гардиданд. Вале, мутаас- 
сифона, имрӯз ахди илму адаб аз ин ганҷи бебаҳо пурра 
огоҳ нест, зеро аксари ин китобхонаҳо феҳрасти чопшудаи 

худро надоранд. Агар баъзеи онҳо феҳрасти чопӣ дошта 
бошанд ҳам, доираи паҳншавии он басе тангу махдуд бу- 
дааст. Вазъияти тезу тунд ва муташанниҷи сиёсию низомй, 
беамниятӣ дар Исроилу Фаластин низ монеъи дастрас гар- 
дидани он ганҷҳои фарҳанги исломӣ мебошад. 

Мақсади А. Тлас аз сафари ал-Қудс ва навиштани 
мақолаи зикршуда он буд, ки ахди баҳсу тадқиқро бори 
нахуст бо як ҷузъи хурдтарини ин сарват ошно гардонад. 


фони асрҳои миёнаи араб ва тоҷику форс, ки дар 
китобхонаҳои ал-Қудс маҳфузанд, шинос шуда, онҳоро аз 
рӯи муносибаташон ба ин ё он соҳаи илму адаб ҷудо меку- 
над ва ному унвонашонро дар рӯйхати тулоние зикр карда, 
доир ба ҳар як асар мухтасаран маълумоте медиҳад. Ин 
асарҳо дар мавзӯъҳои гуногун навишта шудаанд, аз ҷумла: 
Қуръону ҳадис, фиқху тафсир, таъриху фалсафа, адабиёт 
ва шеъру шоирӣ, забоншиносй ва ғайра. Ин тариқаро А. 
Тлас ҳангоми тавсифи дастнависҳои ҳар як китобхона пеш 
гирифтааст. 

Он чи диққату таваҷҷӯҳи моро дар тадқиқоти адабиёт- 
шиноси араб ба худ ҷалб кард, рӯйхати дастнависҳои но- 
дири «ал-Холидия» ном калонтарин китобхонаи ал-Қудс 
буд, ки дар мартабаи дуввум баъди китобхонаи масҷиди 
ал-Ақсо меистад. Дар он қариб даҳ ҳазор китоб, аз ҷумла 
тақрибан панҷ ҳазор дастнавис нигоҳ дошта мешавад, ки 
ҳамагӣ аз китобхонаҳои шахсии аъзои хонаводаи Оли ал- 
Холидӣ ном шахси маърифатноку илмпарвар ҷамъоварӣ 
шудаст. Мулки ин китобхонаи шахсӣ моли вақф аст ва би- 
но бар лутфу хоҳиши соҳибонаш дари он ба рӯи ҳар як хо- 
нанда ҳамеша боз аст. 

Китобу дастнависҳои «ал-Холидия» - ро низ А. Тлас аз 
рӯи тааллуқ ба мавзӯъҳои гуногун ба соҳаҳо тақсим наму- 
дааст. Дар қисми дастнависҳои нодире, ки дар соҳаи забо- 
ну лугат навишта шуданд, ӯ танҳо ду асарро номбар меку- 
над ва ҳар дуро ҳам ба қалами устод Рӯдакй мансуб дони- 

стааст. Барои равшантар гардидани мавзӯъ мо овардани 
тарҷумаи матни арабии навиштаи ӯро зарур мешуморем: 
«61 (12) «ас-Сомӣ фи-л-асомй» 

Аз шоири бузурги форсй Абуабдуллоҳ Ҷаъфар ибн 
Муҳаммад ибн Ҳаким ибн Абдурраҳмон, ки машҳур ба 
Рӯдакист (-392). Ва он нусхаест хуб, шомили баҳсҳои 
луғавӣ ба арабию форсӣ ва он гайри китоби «ас-Сомӣ фи- 
л-асомй» мебошад, ки аз Абулфазл Аҳмад ибн Муҳаммад 
ал Майдонӣ ан-Нишопурй (-518) аст. 

Ва паси ин китоб китоби дигаре аз Рӯдакй меояд ва но- 
маш «Тоҷ ал-масодир фи-л-арабия ва-л-форсия») аст» [16]. 

Дар ҳошияи ҳамон саҳифа А. Тлас ишора мекунад, ки 
барои пайдо кардани маълумоти пурратар дар бораи 
Рӯдакӣ ба «Китоб ал-ансоб»-и Самъонй, «Мӯъҷам ал- 
булдон»-и Ёқути Ҳамавӣ, «Чаҳор мақола»-и Арӯзии 
Самарқандй ва китоби «Сухан ва суханварон» муроҷаат 
карда шавад. 

Чи тавре ки аз ин хабар аён мегардад, А. Тлас натанҳо 
нусхаи дастнависи «Тоҷ ал-масодир»- и Рудакиро дида, 
онро дар рӯйхати худ сабт кардааст, балки асари дигари 
ӯро бо номи «ас-Сомй фи-л-асомй» низ дастрас карда, чи- 
гунагии нусха ва дар кадом мавзӯъ таълиф ёфтани онро 
баён намудааст. 

Дар бораи «Тоҷ ал-масодир» мо нуқтаи назари олимони 
адабиётшиносу шарқшиносони гуногун ва ақидаи шахсии 
худро дар боло изҳор кардем, вале танҳо акнун метавон 
бар хилофи фикри имрӯз маъмулу паҳншуда бо қатъият 
эътироф кард, ки суханони муаллифи «Кашф аз-зунун» дар 
хусуси «Тоҷ ал - масодир» ном асар доштани Рӯдакй асоси 
қавй доранд ва онҳоро саҳв шуморидани баъзеҳо хатост. 
Илова бар ин, асари мазкури Рӯдакӣ аз байн нарафта ва 
нобуд нагардидааст, баръакс, нусхае аз он то ба замони мо 
дар яке аз китобхонаҳои қадими сарзамини дурдасти Фала- 
стин, шаҳри бостонии ал-Қудс, боқӣ мондааст, ки далели 
раднопазири ин дар навиштаҷоти А. Тлас сабт ёфтааст. Ҷои 

тааҷҷуб нест, ки асари Рӯдакӣ маҳз дар ин шаҳр пайдо гар- 
дидаст, зеро ин мавзеъ аз давраҳои қадим зиёратгоҳи мусул- 
монон буд ва роҳи мусофирони қосиди Макка ва Мадина аз 
ин ҷо мегузашт. Бинобар ин ҳар як шахси ба ин шаҳр омада 
воҷиби худ медонист, ки дастовезе ба масҷидҳову 
мадрасаҳову китобхонаҳои он такдим намояд. Шояд нафаре 
аз дӯстони мухлиси Рӯдакй ё ҳаводорони шеъри некӯи ӯ дар 
роҳи ҳаҷ ё бо умури шахсию тиҷоратй ал-Қудсро зиёрат кар- 
да, ба волие ё адибу олими фазилатманди он диёр дастнависи 
зебои асари шоири бузурги моро ҳадя карда бошад. 

Эҳтимол меравад, ки натанҳо дар китобхонаҳои ал- 
Қудс, балки дар китобхонаҳои азими Туркия, Ироқ Сурия, 
Миср, Арабистони Саудӣ ва ғайра нусхаҳои бисёр 
дастнависҳои осори адибону олимони асрҳои миёнаи фор- 
су тоҷикро пайдо кардан мумкин аст, ки аслан ҳатто 
сарлавҳаҳои онҳо дар феҳристҳои имрӯза дарҷ нагардида- 
анд. Аз ин ҷост, ки аз ҳамон китобхонаи «ал-Холидия» - и 
ал-Қудс асари дигаре мансуб ба Рӯдакӣ бо унвони «ас- 
Сомй фи-л-асомй» пайдо шудааст, ки зикри он, то ҳадде ки 
ба мо маълум аст, дар ягон сарчашмаи пешин ё 
тадқиқотҳои муосир нарафтааст. Чуноне ки А. Тлас қайд 
мекунад, соҳибони «ал-Холидия» соли 1900 феҳристи да- 
стнавису китобҳои мавҷударо ба табъ расонидаанд, лекин 
гумон меравад, ки адади нусхаҳо ва доираи интишори онҳо 
хеле махдуд будааст, ки ягонтоаш ба дасти муҳаққиқони 
адабиёти форсу тоҷик ва хусусан омӯзандагони эҷодиёти 
Рӯдакӣ нарасидааст ва онҳо аз хабари боло воқиф нагашта- 
анд. Илова бар ин, баъди соли 1900 ба китобхонаҳои «ал- 
Холидия» дастнавису китобҳои нодири дигар низ зам шу- 
данд. Аз ин рӯ маълум нест, ки «Тоҷ ал-масодир» ва «ас- 
Сомй фи-л-асоми»-и мансуб ба Рӯдакй дар ин феҳристи 
чопшуда дохил гардидаанд, ё не. Дар ҳар сурат, нахустин 
кассе, ки ин асарҳоро кашф кард ва хабари мавҷудияти 
онҳоро ба олами илму адаб бирасонд, А. Тлас мебошад, 
аммо ӯ низ дар мақолаи худ доир ба ҳар дуи ин асар маълу- 

моти кофй ва қаноатбахш надодааст ва азбаски тавсифи 
пурраи онҳо аз доираи вазифаи ӯ берун будааст, ӯ бо ду-се 
ҷумла дар хусуси онҳо иктифо намудааст. 

Дар ҳамаи сарчашмаҳое, ки «ас-Сомӣ фи-л-асомӣ»- ро 
зикр кардаанд, сухан танҳо роҷеъ ба асари Абулфазл 
Аҳмад ибн Муҳаммад ал-Майдонии Нишопурӣ меравад ва 
ягон муаллиф бо ҳамин ном асар эҷод кардани Рӯдакиро 
ёдовар нашудааст, вале ин гувоҳи он нест, ки Рӯдакй бо 
ҳамин ном асаре наофаридааст. Агарчи баъзе муҳаққиқон 
монанди Саид Нафисй ва Шаҳриёри Нақавй исрор дош- 
танд, ки Рӯдакй «Тоҷ ал-масодир» ном асар таълиф накар- 
дааст ва ба ӯ мансуб донистани луғати мазкур аз тарафи 
Ҳоҷӣ Халифа иштибоҳи маҳз аст, хабари овардаи А. Тлас 
ин гуна ақидаву шубҳаҳоро то дараҷае бартараф месозад. 


Воқеан, дар ҳамин асос ҳоло касе гуфта наметавонад, ки 
«ас-Сомй фи-л-асомӣ» танҳо номи асари Абулфазли ал- 
Майдонӣ мебошад ва Рӯдакӣ пеш аз ӯ бо ҳамин унвон асар 
эҷод накардааст, зсро худи А. Тлас махсусан таъкид карда- 
аст, ки ин асар ғайри китоби бо ҳамин ном машҳури ал- 
Майдонй аст. 

Ибораи «ва пас аз ин китоби дигаре аз Рӯдакӣ меояд... » 
гуфтаи муҳаққиқ, эҳтимол, чунин маънй дорад, ки ҳам «ас- 
Сомй фи-л-асомй» ва ҳам «Тоҷ ал-масодир» дар як муқова 
баста шудаанд, зеро ӯ рақами асари дуюмро дар рӯйхати 
худ алоҳида дарҷ накардаст. А. Тлас дастнависи «ас-Сомӣ 
фи-л-асомӣ»- и мансуб ба Рӯдакиро ба даст гирифта бо 
чашми худ муоина кардааст ва шояд зебоӣ ва равшании ха- 
ту ҳолати хуби онро дар назар дошта, хулоса баровардааст, 
ки он «нусхаест хуб» ва оид ба мавзӯъ ва мазмунаш мегӯяд, 
ки асар шомили баҳсҳои луғавиест ба забонҳои арабию 
форсй. Аз ин ҷо бармеояд, ки шояд ин китоб ҳам мисли 
«Тоҷ ал-масодир» луғати калимаву исмҳои арабие бошад, 
ки ба забони форсии тоҷикӣ шарҳу тафсир дода шудаанд. 

Боиси таассуф аст, ки дастнависи мазкур ба таври хеле 
кӯтоҳу ноқис тавсиф шудааст ва дар натиҷа мо маълумоти 

заруриро роҷеъ ба он ки дастнавис аслй аст ё не, кадом 
вақт ва дар куҷо навишта шудааст, хусусиятҳои 
фарқкунандаи он дар чист ва ғайра ва агар на асл, балки 
нусха бошад, кай, дар куҷо ва аз тарафи кй ва бо кадом на- 
муди хат китобат шудаст ва ҳоказоро пайдо карда намета- 
вонем. Қатъи назар аз ин, маълумоти додаи А. Тлас дорои 
аҳамияти фавқулода мебошад, зеро аз мавҷудият ва 
маҳфуз мондани ду асари мансуб ба асосгузори адабиёти 
форсу тоҷик устод Рудакй дар китобхонаи «ал-Холидия»-и 
щахри ал-Қудс ба шакли аниқ дарак медиҳад. 

Қобили қайд аст, ки номи А. Тлас дар доираҳои адаби- 
ётшиносии кншварҳои араб ва Ирон маъруф аст ва хизмати 
ӯ дар ҷустуҷӯи дастнависҳои нодири арабй, тавсиф ва ба 
муомилоти илмй даровардани сарчашмаҳои нодир хеле 
зиёд аст. (Дар хусуси ӯ нигаред:[4, - 81, 109, 125, 215 ва 
ғайра ] Аз ин рӯ метавон гуфт, ки маълумоти доир ба осори 
боқимондаи Рӯдакй овардаи ӯ эътимоднок мебошад. 

Акнун масъала дар сари он асг, ки ба ягон роҳу восита 
бояд дастнависи ин ду асари Рӯдакиро хеҷ набошад дар 
шакли нусхаи аксй ё микрофилм ба ватани ӯ оварда, даст- 
раси ахди илму адаб гардонида, мавриди тадқиқу баҳс 
кдрор дод, то ки дар натиҷаи омӯзиш ва тахдили амиқи 
илмй ҳақиқати ҳол равшан гардад. 

Мутаассифона, кӯшишҳое, ки мо барои дарёфт ва ба даст 
овардани дастхатҳои он ду асари устод Рӯдакй ба харҷ до- 
дем, самар ба бар наёварданд. Муроҷаатҳои мо ба ҳар идора- 
ву созмонҳои ватанй дар ин хусус беҷавоб монданд. Ҳатто 
дар рӯзҳои тайёрй ба ҷашни 1 1 50 - солагии зодрӯзи Рӯдакй, 
ки бо харҷу масрафҳои зиёд гузашт, агар як миқцори ночизе 
аз ин масориф барои сафари илмию хидматии як нафар му- 
тахассис ба ал-Қудс барои дидану овардани нусхаҳои он 
дастхатҳои таълифоти Рӯдакй сарф мешуд, худ як дастовези 
бузург барои он ҷашн ва барои илми ҷаҳонй мешуд. 

Вале ҳоло ҳам умед аст, ки агар умр боқй бошад, барои 
дарёфти он ду асар ба қадри имкону тавоной мекӯшам. 

Аҷаб нест, ки ин ду асари сардафтари адабиёти тоҷик 
дар тӯли асрҳо аз ҳаводиси пуршӯри замону таърих дар 
сарзамини дурдасти Фаластин эмин монда бошад. Албатта, 
дар шароити мураккаб ва вазъияти тезутунде, ки имрӯзҳо 
шаҳри ал-Қудс аз сар гузаронида истодааст, дар вақте ки 
қувваҳои зидцибашарии саҳюнистй ҳар гуна осори таъри- 
хито мадании исломиро маҳв карданй шуда масҷидҳоро 
тарконда ва китобхонаҳои кадимро сӯзонда истоданд, 
тақдири ин дастнависҳо норавшан аст. Инро ҳам бояд ба 
назар гирифт, ки аз рӯзи дар маҷаллаи Академияи арабии 
илмҳо нашр гардидани хабари мавҷудияти дастнависи ду 
асари мансуб ба Рӯдакӣ зиёда аз шасту панҷ сол гузашта- 
аст. 

Қатьи назар аз ҳамаи ин ҳаводис дили одам бо умеди он 
гарм аст, ки рӯзе аз рӯзҳо ин асарҳо ба ватани устод 
Рӯдакӣ хоҳанд баргашт. 


АДАБИЁТ 

1 . ал-Багдодӣ, Исмоил-пошо. Изоҳ ал-макнун фи-з-зайл 
ала «Кашф аз-зунун». - Бейрут: Мактабат ал-Мусанно. Чо- 
пи офсет дар чор ҷилд - Бағдод: Маншурот мактабат ал- 
Мусанно. (б. т. ) 

2. ал-Байҳақй, Абуҷаъфар Аҳмад ибн Алй. Тоҷ ал- 
масодир фи-л-арабия ва-л-форсия. Дастхати № 467 дар 
Ганҷинаи дастхатҳои Институти шарқшиносй ва мероси 
хаттии АИ ҶТ. 

3. Бертельс Е. Э. История персидско-таджикской лите- 
ратуры. - М.:Издатсльство восточной литературы, 1960. 

4. Библиография арабских рукописей-М: Наука, ГРВЛ, 1982 

5. Бурҳони қотеъ. Ҷилди I -Теҳрон, 1330, 

6. Деҳхудо, Алиакбар. Луғатнома. Шумораи 40 - 
Теҳрон, 1337 

7. Мирзоев, А. М. Абуабдуллоҳ Рӯдакӣ. - Сталинобод, 
1958. ( Ба ҳуруфи арабӣ). 


38 


Тоҷиддин Нуриддин Мардонй 


8. Мунзавӣ, Алинақй. Фарҳангномаҳои арабӣ ба форсӣ. 
- Тсҳрон: Интишороти Донишгоҳи Теҳрон, 1959. 

9. Насриддинов Ф. Таҷаллии оёти Қуръон дар ашъори 
султони шоирон //Рӯдакӣ Фаслномаи адабӣ - фарҳангии 
Ройзании фарҳангии Сафорати Ҷумҳурии Исломии Ирон 
дар Тоҷикистон. // Соли шашум, шумораи 8-9, Душавбе, 
тирамоҳ ва зимистони соли 2005 -2006, с. 201 - 208. 

10. Нақавӣ, Шаҳриёр. Фарҳангнависии форсй дар 
Ҳинду Покистон. - Теҳрон, 1341. 

1 1 . Нафисӣ, Саид. Муҳити зиндагӣ ва аҳволу ашъори 
Рӯдакй Чопи аввал -Теҳрон: Аҳуро, (Дониши имрӯз) 1382. 

12. Осори Рӯдакӣ - Сталинобод: Нашриёти давлатии 
Тоҷикистон, 1958. 

13. ар-Родуёнӣ, Муҳаммад Умар. Тарҷумон ал-балоға ба 
тасҳиҳ ва иҳтимоми проф. Ахмад Оташ ва интиқоди устод 
Маликушшуаро Баҳор. - Теҳрон: Интишороти Асотир, 1 362. 

14. Рӯдакӣ. Шеърҳо. - Душанбе, 1974. 

15. Рӯдакй ва замони ӯ. - Сталинобод: Нашриёти давла- 
тии Тоҷикистон, 1958. 

16. Тлас, Асъад. Дор кутуб Фаластин ва нафоис 
махтутотиҳо // Маҷаллат ал-Маҷмаъ ал-илмӣ ал-арабй. ал- 
Муҷаллад ал-ишрун. Январ ва феврали соли 1945. 

1 7. Ҳоҷӣ Халифа. Кашф аз-зунун ан асоми-л-кутуб ва-л- 
фунун. - Бейрут: Мактабат ал-Мусанно. Чопи офсет. Дар 
ду ҷилд - Бағдод: Маншурот мактабат ал-Мусанно. (б. т. ) 

18. Ян Рипка. История персидской и таджикской лите- 
ратуры. (Перевод с чешского) -М., 1970. 


39 


даки ва адабиёти араб 


КАШФИ ТАРҶУМАИ 
АРАБИИ БОЗ Ж ШЕЪРИ РУДАКИ 

Чуноне ки ба муҳаққикон маълум аст, аз ашъори «Ода- 
мушшуаро» устод Абуабдуллоҳи Рӯдакӣ танҳо як намуна 
дар замони қадим ба забони арабӣ тарҷума шудааст. Он 
намунаро адиби арабзабони форсинажод Абумансур ас- 
Саолибӣ ан-Нишопурӣ (ваф. 429 / 1038) дар тазкираи 
машҳури худ «Ятимат ад-даҳр фи маҳосин аҳл ал-аср» 
зикр намудааст. У дар бораи шоири дузабонаи (зул- 
лисонайни) нимаи дуввуми асри чаҳоруми ҳиҷрй (асри 
даҳуми мелодй) Абулҳасан Аҳмад ибн ал-Муаммил сухан 
ронда, аз ҷумла чгунин мегӯяд « ^ з ^ з 

<уд*41 з Тарҷума: (Ӯрост ва ин маъноро аз ду байти 

Рӯдакй нақл кардааст. Дар вазни сариъ). Сипас ас-Саолибӣ 
он байтро ба забони арабй меорад [15, IV, 149]: 

Сй1 V ^„>->21 <_^уду 

уяй 4^уаЗ| ӯл 4аЛз уьи >411 

Дунёро ба чашми хирад тасаввур намо, 

На ба он чашме, ки ба он менигарӣ. 

Дунё баҳрест ва ту аз корҳои нек 
Заврақе бисоз, то он баҳрро бигзарй. 1 

Чунон андеша вуҷуд дорад, ки асли форси ин ду байт 
гум шуда, шеъри мазкури Рӯдакй танҳо дар тарҷумаи ара- 
бии Абулҳасан Аҳмад ибн ал-Муаммил маҳфуз мондааст. 
Аз ин рӯ, устоди бузургвор Саид Нафисӣ ин тарҷумаи ара- 
биро боз ба забони модарии Рӯдакй хеле моҳирона ва 
дақик баргардондаанд, ки чунин садо медиҳад [9, 528]: 

Ин ҷаҳонро нигар ба чашми хирад, 

Не бад-он чашм, к-андар ӯ нигарӣ. 

Ҳамчу дарёст в-аз накӯкорӣ 
Киштие соз, то бад-он гузарӣ 

Ба ақидаи адабиётшиноси араб Тоҳа Нада [8, 113], байти 
аввали тарҷумаи Ибн ал-Муаммил аслан тарҷумаи байти 
зерини Рӯдакӣ мебошад [10, 434]: 

Ба чашми дилат дид бояд ҷаҳон, 

Ки чашми сари ту набинад ниҳон. 2 

Сарфи назар аз қаробати маънии ин байти Рӯдакй ба 
тарҷумаи арабии Ибн ал-Муаммил, ақидаи Тоҳа Нада ду- 
руст ба назар наменамояд, зеро Абумансур ас-Саолибй дар 
тазкираи худ таъкид кардааст, ки Ибн ал-Муаммил на як, 
балки ду байти Рӯдакиро ба арабӣ накд кардааст. 3 

Ҳамин тавр, дар таърихи адабиёти форсй-тоҷикй то 
имрӯз сухан дар атрофии як шеъри чаҳормисраъии Рӯдакй 
мерафт, ки ба тозй накд шудааст ва шояд дар замони зин- 
дагии ин шоири боном ё пас аз он шеърҳои дигари ӯ низ ба 
тозӣ тарҷума шуда бошанд, зеро дар баъзе тазкираҳои ара- 
бизабони қарнҳои У-У1 ҳиҷрӣ (XI- XII мелодӣ) аҳёнан ба 
шеърҳое дучор мешавем, ки муаллифони ин тазкираҳо 
онҳоро «тарҷума» ё «таъриб» меноманд, вале аз нависан- 
дагони он ашъор ном намебаранд. Ба ҳамин гуна маълумот 
мо аз ҷумла, дар тазкираҳои «Думят ал-қаср»-и Абулҳасан 
ал-Бохарзи [1] ва «Харидат ал-қаср»-и Имодуддин ал- 
Исфаҳонй [6] дучор меоем. 

Масалан, Имодуддин ал-Исфаҳонй дар «Харидат ал- 
қаср» дар бахши фузалои Форс аз ас-Сайид Зиёуддин 
Фазлуллоҳ ибн Али ибн Абдуллоҳ ал-Ҳусайнй ар-Ровандй 
сухан оғоз карда, ӯро чун шахси фозил, адиб ва шоири но- 
зукхаёл ва олими нуктасанҷ тавсиф намуда, аз ашъори ӯ 
намунаҳо меорад. Дар як ҷой дар бораи ар-Ровандӣ чунин 

мснависад [6, III, 72]: Су 6 ^ Ч- 1 з <]^а з 

0 “'^' Тарҷума: (Ва сухани ӯст, ки дар он маънии шсъри 
форсисро аз қасидаи ан-Наҳҳос ба арабӣ гардонидааст): 


<_]Иа] 1 Лл2о (^л1э1лл£ <_5'оа]1 ^ ^ 1 ь^»1 1 £ 

<_)1ал]Ь 1_ӯ1а12к ^ ( аф. К « а | Ь 1^2аЗ ^ 1^с. Ьа]! 

Чокаронат дар рӯзи ҷанг 
Ба дӯзандагон монанд мешаванд: 

Ба гази найза андоза мекунанд ва 
Ба шамшер мебурранду ба тир медӯзанд. 

Ба гуфтаи муҳаққиқи «Харидат ал-қаср» доктор Аднон 
Муҳаммад Ол Туъма, ин ду байти арабӣ бо тарҷумаи фор- 
сияш дар муқаддимаи девони ар-Ровандӣ сабт шудааст 
[1 1]. Муаллифи қасидаи форсй, ки ин ду байги он ба арабй 
тарҷума шудааст, яъне ан-Наҳҳос, мутаассифона, ба мо 
маълум нашуд, ки кист. Шояд дар ин ҷо аз ҷониби нассо- 
хони девони ар- Ровандй ба иштибоҳе роҳ дода шуда бо- 
шанд, зеро ягонто аз тазкира ва маъхазҳои форсӣ шоири 
форсизабонеро бо ин ном, яъне ан-Наҳҳос, ёд накардааст. 
Имомуддин ал-Исфаҳонй ҳам чизе дар бораи ӯ намегӯяд ва 
доктор Аднон Муҳаммад Ол Туъма низ тавзиҳе дар хусуси 
ин шоир надодааст. 4 Ва асли ду байт, ки аксари 
сарчашмаҳо ҳардуро аз Рӯдакӣ медонанд, бад-ин зайл аст 
[6, III, 72, зернавис]: 

Чокарони ту гаҳи разм, чу хайётонанд, 5 
Г арчи хайёт наянд, эй малики кишваргир. 

Ба гази найза қадди хасми ту мепаймоянд, 

То бибурранд ба шамшеру бидӯзанд ба тир. 

Дар ҳамаи тазкираҳое, ки ашъори устод Рӯдакиро фаро 
мегиранд, ва таҳқиқоти илмие, ки хоҳ дар Ирон ва хоҳ дар 
Тоҷикистон ва мамолики дигар анҷом ёфта, ба аҳвол ва осо- 

ри ӯ бахшида шудаанд, ин ду байти форсй бо андаке 
дигаргуниҳо аз они Рӯдаки ба шумор меравад [9, 526; 10, 78; 
12, 32; 13, 49; 14, 75;]. Ва ягона муҳақкике, ки ин ду байтро 
бе овардани далил мансуб ба Рӯдакӣ медонад, устоди 
арҷманд Ҷаъфар Шиор мебошад [3, 57]. Вале бояд гуфт, ки 
ин ду байт дар девони ашъори форсии Рашидудцин Ватвот, 
ки онро Саид Нафисй гирд оварда, ба нашр расонидааст, низ 
ба чашм мехӯрад. Лекин Саид Нафисӣ дар бораи сабаби ома- 
дани ин ду байт ҳам дар миёни ашъори Рӯдакӣ ва ҳам дар 
девони Ватвот шарҳе ё тавзеҳе надодааст [3, 590] ва ҳол он ки 
ҳар дуро худ омодаи табъ намудааст. 

Дар мансубияти ин шеър ба Рӯдакӣ шубҳае накарда, 
олими барҷастаи рус, донишманди забон ва адабиёти фор- 
су тоҷик устоди шодравон И. С. Брагинский чунин мена- 
висад: « Рӯдакӣ рӯшании шеъри худро ба ҳар касе ки раво- 
на месохт - ба ҳомиёни баландрутба, ба шахеияти худ, ба 
қаҳрамонони чакомаву тамсилҳояш, - ӯ ҳамеша ягон хис- 
лати маъмули шахсияти инсонро бозгӯ мекард. Масалан, 
дар мадҳияи зебое, ки ба шоҳ бахшидааст, ӯ намоҳои (об- 
раз) - ҳосеро ба кор мебарад, ки аз ҳаёти ҳаррӯза, аз 
зиндагӣ интихоб шудаанд» [2, 31] 

Шигифтовар он аст, ки бино бар шавоҳиди Имодуддин 
ал-Исфаҳонй дар «Харидат ал-қаср», Фазлуллоҳ ар- 
Ровандй ин ду байти форсиро дар чанд намуд ба забони 
арабй тарҷума кардааст. Ғайр аз намуде, ки дар боло овар- 
да шуд, боз ин намуд ҳам ҳаст [4, III, 73]: 

(_)5с. ^лс- ^ ^с.^1! ^ с ^а^пс. 

Чокаронат дар рӯзи чанг мисли чеваронанд, 

Худо нигаҳбонашон бод, онҳо бенуқсонанд. 

Агар ба найза андоза кунанд, бо шамшерҳои тез 
Мебурранд ва бо тирҳо медӯзанд. 

Намуди дигари тарҷумаи арабии Фазлуллоҳ ар-Рованди 
чунин садо медиҳад [4, III, 73]: 

^ £-»> & Ыаа. ^ Ьоа-1 V ^ ^ и5ЬЫс £| 

^ 1шЛ^мм \^Ьа* 3 ^.Л£.У) ^Ы)>*Ыи )^С 0^3 ^) 

Ғуломонат дар рӯзи душманй барҳақ чу чеваронанд, 

Вале на бо риштаву сӯзан, балки бо найзаву шамшер. 

Магар онҳо ба найза танҳои душманонро чен накардаанд, 

То бибурранд ба шамшерҳо ва бидӯзанд ба тирҳо? 

Ин тарҷумаҳои арабӣ бо баъзе унсурҳои лафзии худ аз 
ҳамдигар андаке фарқ мекунанд, вале маънй ва мазмуни 
шеъри асли форсии устод Рӯдакиро пурра ифода менамоянд. 

Ҳамин тавр, ин абёти Фазлуллоҳ ар-Ровандиро, ба гу- 
мони банда, метавон боз як бозёфти тозаи тарҷумаи арабии 
шеъри форси Одамушшуарои Аҷам устод Абуабдуллоҳ 
Ҷаъфар ибн Муҳаммад Рӯдакии Самарқандӣ донист. Агар 
асли шеъри аввалии ӯ танҳо дар шакли тарчумаи арабии 
Ибн ал-Муаммил нигоҳ дошта шуда ва дар замони мо ба 
қалами устодони бузург Саид Нафисй ва Алиакбар 
Деҳхудо аз нав ба забони модарии ӯ баргардонида шуда 
бошад, дар мисолҳои охир, ки мо дар ин мақола овардем, 
метавон гуфт, ки хушбахтона, ҳам шеъри асли Рӯдакй, ҳам 
чанд намуди тарҷумаи арабии он, ки дар замони кадим су- 
рат гирифтааст, то рӯзгори мо омада расидаанд. 

ТАВЗИҲОТ 

1 . Шояд шоире аз шоирони арабизабон маҳз маънии 

ҳамин абёти Рӯдакиро дар назар дошта, дар шеъри 
зерини худ ба он ишора кардааст [17, II, 446]: 

Ш&1) 1 ^а1с. ^ Ь3л]1 Шаэ ЬЬс. дз ^) 

Дар ҳақиқат Худованд бандагони бохираде доштааст, 

Ки дунёро раҳо ва фитнаҳои онро дур кардаанд. 

Дар моҳияти он андешаҳо рондаву донистаанд, 

Ки он барои одами зинда ватани доимӣ нест. 

Он гоҳ онро баҳре донистаанд ва аз корҳои 

Нек барои аз он гузаштан киштиҳо сохтаанд. 

2. Устоди гиромй доктор Сайид Муҳаммад Дабири 
Сиёқй ба ман лутфан иттилоъ доданд, ки олими бузургвор 
Алиакбар Деҳхудо низ ин ду байтро аз арабй ба форсй ба 
шеър тарҷума кардаанд, вале, мутаассифона, ин тарҷума то 
имрӯз ҳам дастраси бандаи камина нашудааст. 

3. Барои пайдо кардани маълумоти муфассалтар дар ин 
хусус руҷуъ шавад ба китоби роқими ин сутур ба забони 
русӣ зери унвони «Дузабонии арабй ва тоҷикӣ дар шеъри 
қарнҳои 3 ва 4 ҳиҷрӣ (9 ва 10 мелодӣ)» [7]. 

4. Ибни Халликон Абуҷаъфар Аҳмад ибн Муҳаммад 
ибн Исмоил ибн Юнус ал - Муродй ан-Наҳҳос ном олими 
наҳв, адиб ва шоирро ном мебарад, ки дар Миср таваллуд 
ёфта, ба соли 337 / 948 м. ё 338/ 949м. дар Миср вафот кар- 
дааст. Зоҳиран, ин ан - Наҳҳос шахси дигарест, зеро араб 
буда, ба форсй чизе нанавиштааст ва девони форсй на- 
дошт, ки ар - Ровандӣ чизеро аз ягон қасидаи форсиаш 
таъриб ё тарҷума карда бошад ( Ниг: [5, I, 99 - 100)]. Ле- 
кин устоди бузургвор 3. Сафо Абулмаъолӣ ан-Наҳҳос ё 
Наҳҳосии Исфаҳонӣ ном шоиреро зикр кардааст, ки ва- 
фоташ ба соли 512/ 1118 рост омадааст [16, II, 602]. Ва 
шояд ин абёт на аз Рӯдакӣ ва на аз Ватвот буда, маҳз аз 
қасидаи ҳамин ан-Наҳҳос буда, масъала таҳқиқи 
алоҳидаеро мехоҳад. 

5. Дар баъзе сарчашмаҳои дигар мисраъи аввал ба ин 
намуд аст: 

Чокаронат ба гаҳи разм чу хайётонанд... 

ОИД БА Ж СУРАТХАЁЛИ 
МУШТАРАКИ ШОИРОНА 

Ҳангоми мутолиаи ашъори суханварони асрҳои миёнаи 
тоҷику форс ва араб байту шеърҳои алоҳидаеро дучор шудан 
мумкин аст, ки аз ҷиҳати ягонагии маъниву мазмун ва тарзи 
нигориш робитае доранд ё ба тавсифи як чеҳраву симо, ашё, 
воқиаву ҳодиса бахшида шудаанд. Баъзе абёти адибони мух- 
талиф, ки дорои як мазмунанд, новобаста ба ҳамдигар эҷод 
шудаанд, вале баъзеи дигараш аз тарафи шоире дар ҷавоб ё 
татаббуи байтҳои шоири дигаре офарида шудааст. Як зумра 
абёти устод Рӯдакӣ, Абу Тоҳири Хусравонӣ, Кисоӣ, Ибн ар- 
Румй ва дигарон, ки дар мавзӯи ранг кардани ришу сиблат 
таълиф гардидаанд, аз ҳамин қабиланд. 

Одати бо ҳино ранг кардани мӯи сар, ришу мӯйлаб, даст 
ва ҳатто пой байни мардумони Шарқ аз қадимулайём 
маъмул буда, ҳамчун воситаи ороиш, зебу зинат ва ҳатто 
бсҳдош гии мардону занон интишор доштааст. Дар як бай- 
ти устод Рӯдакӣ аз ин хусус ишора меравад [10, 42]: 

Лола миёни кишт бихандад ҳаме зи дур, 

Чун панҷаи арӯс ба ҳино шуда хазиб. 

Дар замони пешин пирони солхӯрда низ мӯй ва ришро 
ранг мекардаанд ва ин дар байти зерини Хусрави Деҳлавй 
ба назар мерасад, шоир дӯстиеро, ки дер напояд, ба ранге 
ташбеҳ додааст, ки дар мӯи сафед молида шуда, пас аз за- 
моне чанд нобуд мегардад: 

Ҳамдаме, к-аш на дароз аст умед, 

Ҳамчу хизоб аст ба мӯи сафед, 

Азбаски решаи ин одат дар қаъри асрҳо реша давонда, 
кай, дар куҷо ва чи гуна ба вуҷуд омадани он барои одамо- 

ни қадим ҳам номаълум мондааст, муаллифони асрҳои 
миёна онро пайваста бо зуҳури ягон воқеаи динию асотири 
шарҳу эзоҳ медоданд. Чунончи, олим ва нависандаи на- 
моёни араб ал-Ҷоҳиз (ваф. 869) пайдоиши одати ранг кар- 
дани пойҳоро бо кабутари Нӯҳи афсонавй пайваста медо- 
над ва қайд мекунад, ки арабҳои муқимнишину бодияни- 
шин ва шуарои онҳо низ ҳама дар ҳамин ақидаанд. 
Мувофиқи афсона, Нӯҳ аз киштии худ кабутарро ба 
ҷустуҷӯи соҳил мефиристад ва пас аз чанде вай баргашта 
дар бораи наздик будани замин ба ӯ муждаи фараҳбахш 
мерасонад. Барои Нӯҳ он чиз далели муътамад мешавад, 
ки ду панҷаи кабутар ба хоку гили зангорӣ олуда буд. Аз 
ҳамон давр, менависад ал-Ҷоҳиз, миёни мардум ранг кар- 
дани пойҳо чун расму одати нек қабул шуд. 

Адиби машҳури асри X Абумансур ас-Саолибӣ дар 
фарҳанги худ «Симор ал -кулуб» («Меваи дилҳо») ибораи « 
хизоб ал - ислом» - ро аз «ал-Анвор ва-с-симор» ном асари 
Абуабдулло ал-Марзбонӣ иқтибос намуда, менависад, ки 
дар китоби ал-Марзбонӣ аз номи ровӣ Ақаба ибни Омир 
ҳадисе оварда мешавад, ки тибқи он ҳазрати Пайғамбар 
Муҳаммад (с) фармудааст: «Ба шумоён ҳино равост, дар 
ҳақиқат он ранги ислом аст. Дар ҳақиқат он чашмҳоро сафо 
мебахшад, дардҳоро бартараф менамояд, шавқро афзун ме- 
созад - вай ба шумоён равост. [Аммо] дар хусуси сиёҳ кар- 
дан чунон бошад, ки ҳар касе [мӯйро] ранги сиёҳ кунад, Ху- 
дованд рӯзи қиёмат рӯяшро сиёҳ хоҳад кард». [11, 118] Ба 
гуфтаи Имом Абуҳомиди Ғаззолӣ, ба сиёҳй ранг кардани 
мӯи сафеди пиронсолон дар ислом манъу макруҳ аст, зеро 
Пайгамбар сала-л-Лоҳу алайҳи ва саллам фармудааст: 
«Ҳува хизобу ахди-н-нор» («Он ранг хизоби ахди оташ ва 
дӯзахиён аст»), Ё ба ривояти дигар фармудааст: «ал-Хизобу 
би-с-саводи хизоб ал-куффор» («Мӯйро бо сиёҳй ранг кар- 
дан хизоби кофирон аст» [4, 319] 

Аз ин маълум мегардад, ки дар ислом сиёҳ кардани мӯи 
сафед номақбул аст, вале истифодаи ҳино раво дониста 

шуда, барои истеъмоли он байни занону мардон фарқе гу- 
зошта ӣйа^уд^вӮ#* : . ‘ 

Мо *з йоД^ёти баъзе намояндагони маъруфи адабиёти 
классики тоҷику форс ва араб намунаҳои шеъриро меова- 
рем, ки дар онҳо одати мазкур ба муносибате зикр шудааст. 

Тазкиранигори асримиёнагии араб Ибни Халликон (1211- 
1 282) дар асари худ «Вафаёт ал-аъён ва анбо абно аз-замон» 
роҷеъ ба яке аз шоирони намоёнии араб Ибн ар-Рӯмӣ (836 - 
896) маълумот дода, аз ҷумла менависад, ки ӯ дар мазаммати 
ришро ранг кардан чунин шеъре дорад [6, III, 359]: 




‘ - ' а '^ ' ^ ^! уЛ\ Ы 

а '1 . ^! тсашИ сДЦ с- <ц£з 


Агар сиёҳии (мӯи) мард, ки офаридаи ҷавониаш аст, 
дер боқӣ монад, 

[Мардум] онро рангкардашуда мепиндоранд. 

Вале чи тавр марди пир умед мебандад, ки мӯи рангкар- 
даашро ( одамон ) сиёҳии аслӣ пиндошта, худи ӯро ҷавон 
хаёл мекунанд? 

Сипас, Ибни Халликон суханони Ҷаъфар ибни 
Муҳаммад ибни Алӣ ал-Ҳамадониро дар бораи шеъри бо- 
лои Ибн ар-Рӯмӣ меорад, ки гуфтааст; «Ин маъниро пеш аз 
ӯ касе баён накардааст ва касе беҳтар аз ӯ дар ин мавзӯъ 
шеър наофаридааст» [6. III, 359] 

Бояд қайд намуд, ки ба қалами Ибн ар-Румй шеъри ди- 
гаре дар ҳамин мавзӯъ марбут аст. Аз мазмуни ин шеър 
бармеояд, ки шоир мувофиқи одат ва анъанаи маъмули 
мавҷуда риши худро ранг мекардааст, гарчанде дар порчаи 
болоӣ пайравони ин оинро сарзаниш намудааст. Бале, дар 
абёти зер шоир сабаби ранг кардани риши худро ба як тар- 
зи ҳалимона мефаҳмонад; 


Ыаэ. аЛли С1ми11 ^_)ЬДааЗ! 

Ман (мӯи) Шфонаамро бахри соҳибҷамолон ранг накардаам, 

Ки бо ин назди онҳо меҳру муҳаббат хоҳам. 

Балки ранг карданам ба ёди ҷавониам аст, ки 

[Чун гузашт] либоси мотам ба бар кардам. 

Ҷолиби диққат аст, ки ҳамин мазмун дар яке аз 
қитъаҳои машҳури Рӯдакӣ ба назар мерасад [10, 112]: 

Ман мӯи хешро на аз он мекунам сиёҳ, 

То боз нав ҷавон шаваму нав кунам гуноҳ. 

Чун ҷомаҳо ба вақги мусибат сиёҳ кунанд, 

Ман мӯй аз мусибати пири кунам сиёҳ. 

Баъзе муҳаққиқони эҷодиёти Рӯдакй, аз ҷумла У. М. 
Даудпота ва И. С. Брагинский изҳори ақида кардаанд, ки 
ин қитъаи ӯ тарҷумаи бевоситаи шеъри арабии Ибн ар- 
Рӯмӣ мебошад. Бешубҳа, Рӯдакй ҳамчун фарзанди оли- 
маърифати даврони худ забони арабиро медонист ва бо 
мероси ғании шоирони араб, аз ҷумла Ибн ар-Румӣ, хуб 
ошно буд. Аз ин рӯ, метавон гуфт, ки ӯ аз ҳамон шеъри 
Ибн ар-Рӯмй низ иттилоъ доштааст ва мазмуни онро ба 
табъу завқ ва мизоҷи худ наздик дида, писандидааст. 

Шоир онро чунон моҳирона тарҷума кардааст, ки шеъри 
тозаеро монда, аз ҳайси амиқии маънӣ, ҳусни ифодаву ба- 
ён, забони услуб ва таъсирнокй аз шеъри шоири араб боло- 
тар меистад. 

Байни тадқиқотчиёни адабиёти классикии тоҷику форс 
чунин ақидае ҳаст, ки қитъаи зикршудаи Рӯдакӣ ҷавоби як 
шеъри Абутоҳири Хусравонист. Дар ин шеъри худ Хусра- 
вонй одамони пиронсолеро, ки ришу сиблати худро ранг 
мекардаанд, тамасхур менамоянд. 

Аҷаб оад маро зи мардуми пир, 

Ки ҳаме ришро хизоб кунад. 

Ба хизоб аз аҷап ҳаменараҳад, 

Хештанро ҳаме азоб кунад. 

Бинобар ақидаи А. М. Мирзоев, Рӯдакӣ, ки ба тақозои 
расму одат монанди дигар қамзамононаш ришро ранг ме- 
кард, шеъри Хусравониро шунида, дар он нисбат ба худ 
низ кинояе ҳис карда, қитъаи мазкурро дар ҷавоби шеъри ӯ 
меофарад [9, 177 - 179]. В. Э. Бертельс бошад, баръакс, чу- 
нин мешуморад, ки абёти мазкури Хусравонй маҳз дар 
пайравии қитьаи Рӯдакӣ нигошта шудааст [2, 154]. 

Вале ҳаминро бояд арз намуд, ки ин ду шеър ба ҷуз ягона- 
гии мавзӯъ бо ҳамдигар муносибате надоранд. Ба қалами 
Рӯдакӣ инчунин байтҳое тааллуқ доранд, ки дар ҳаҷви одамо- 
ни ришро ранг мекардагй гуфта шудаанд. Масалан [10, 452]: 

Ришу сиблат ҳаме хизоб куни, 

Хештанро ҳаме азоб кунӣ. 

Шеъри Хусравонй ана аз ҳамин байти Рӯдакӣ сар- 
чашма мегирад, на аз қитъаи ӯ. Чунонки Т. Н. Зеҳнй дар 
асари худ «Санъатҳои бадеӣ дар шеъри тоҷикӣ» зимни 
шарҳи санъати «салх» дуруст нишон медиҳад, Хусравонй 
маънй ва лафзи шеъри худро маҳз аз ҳамин байти Рӯдакй 
бурдааст [5, 226]. Ин мулоҳазаи муҳаққиқ дар натиҷаи 
муқоясаи таркиби алфози байти Рӯдакй ва шеъри 
Хусравонӣ пурқувватар мегардад, хусусан агар мо 
мисраъҳои охирини онҳоро қиёс кунем. 

Рӯдакй ба муқобили он руҳониёни мансабдори 
фалсафафурӯш, ки мардумфиребиро касб намуда буданд, 
баромад карда аз онҳо бо як ҷуръат норозигй изҳор мена- 
муд [ 10, 190]: 

То кай барӣ азобу кунй ришро хизоб! 

То кай фузул гӯию орй ҳадиси ғоб! 

Шоири дигари тоҷику форс Кисоии Марвазй фикри аз 
тарафи Ибн-ар Рӯмй ва устод Рӯдакй баён шударо идома 
дода, бори дигар талқину таъкид менамояд, ки мақсад аз 


52 



Тоҷиддин Нуриддин Мардонй 


ранг кардани мӯй ва риши пирон ҳаргиз худро зоҳиран 
ҷавону барно нишон додан нест. 

Ҳамин тавр, маълум мегардад, ки одати ранг кардани 
ришу мӯй миёни мардуми кишварҳои Шарқ, аз ҷумла 
Мовароуннаҳру Хуросон, дар асрҳои миёна васеъ маъмул 
буда, дар як замон тарафдорон ва мухолифони худро дош- 
тааст, ки баҳсу мунозираи байни онҳо дар адабиёти тоҷику 
форс ва араб то дараҷае инъикос ёфта, мазмунҳои мушта- 
ракро ба вуҷуд овардааст. Лекин ҳаминро бояд арз кард, ки 
дар байни абёти ба ин мавзӯъ бахшидашуда қитьаи Рӯдакӣ 
аз ҳама болотар меистад. Ин шоири нуқтасанҷу нозукбин 
тавонистааст бо истифода аз як мавзӯи хурду назарногир 
панди рӯзгор гӯяд. 

Дар давраҳо ва асрҳои минбаъда низ ин маънӣ дар ашъори 
шоирони форсу тоҷик ва араб фаровон истифода мешуд, ки 
далели ин мисолҳои зиёде дар девонҳои он қаламкашон ва 
тазкираҳои форсизабону арабзабони асрҳои миёна шуда ме- 
тавонад. Вале дар адабиёти форсу тоҷик, хусусан дар шеър, 
нахустин ин маъниро устод Рӯдакй ба кор бурдааст. 

Ин маънӣ дар ашъори арабии Абуалӣ ибни Сино низ зи- 
ёд ба чашм мерасад, зеро ба назар чунон менамояд, ки он 
аз маъонии дустдоштаи ӯст. Дар яке аз қасидаҳои арабии ӯ 
чунин байтҳоро мебинем [7, 14]: 


С. пЛ.а.1! ^ 


У ^ 1 а ' 1 1 л I И.*,Д | ^ -Ч. 

Ранги пирӣ бар ду тарафи сарам гувоҳест 
Сафед аз бадие, ки метарсонаду огоҳӣ медиҳад. 
Гуфтанд: «Хизоб кун». Гуфтам, ки хуш надорам 
Пириро, вале чаро худро чун мурда ба гур кунам ? 

Хизоб дар ашъори Рӯдакй, Ибни Сино, Ибн ар-Румй ва ди- 
гарон асосан нишонаест аз бебозгашт рафтани айёми ҷавонй ва 
расидани рӯзгори пирй. Дар аксари ин гуна абёт ҷавонй бо зоғи 
сиёҳ ва шрию мӯйсафедӣ бо бози сафед ташбеҳ дода мешавад. 
Чунончи, Ибни Сино мегӯяд [7, 21; 8, 81]; 

^ишЬ ^1*1 _} Лаз с_|| ^с. ^1 ^ 

Агар ба шарте, ки ҷавонии (сиёҳии) зоғ нобуд гардад, 

Он гоҳ бо хизоб мӯи сиёҳи(ҷавонии) ман низ хоҳад баргашт. 

Яке аз ҳамасрони Ибни Сино, шоири тозигӯи форсу 
тоҷик ал-Халил ас-Сиҷзӣ бо иборати хеле сода маънии 
мазкурро ифода кардааст. [8, 85]: 

<_) 1 Д1 а з к 1Ь 1_)1 шЛ шшЫ) 

ш)1 _}Ь11 з _}Ь 1^115 ^ с_)1 ^с. 1од 

Мӯи сафед аз мӯи сиёҳ зеботар аст, 

Онро бо хизоб нохуш магардон. 

Ин зоғи сиёҳ асту он бози сафед, 

Ва боз аз зоғ ҳатман хуштар аст. 

Маълумоти мухтасаре, ки мо дар хусуси зуҳурот, таҳаввул 
ва тобишҳои як мавзӯи на чандон муҳим дар эҷодиёти зумраи 
шоирони тоҷику форс ва араб ин ҷо овардаем, аз робитаҳои 
зичи адабӣ ва хусусиятҳои муҳими тшологии эҷодиёти онҳо 
шаҳодат медаҳад. Ин нукга бори дигар ба субут мерасонад, ки 
на танҳо мавзӯъхои лирикӣ ва иҷгимой, инчунин масъалаҳои 
маишат, зиндагӣ, расму оини давр низ дар назм мавриди та- 
таббуъ ва истиқболи мутақобилаи шоирон қарор гирифта, ба 
ташаккул, таҳаввули хусусиятҳои типологш адабиётҳои 
тоҷику форс ва араб мусоидат менамоянд. 

ПЕРОМУНИ ЧАНД МАЪНИИ МУШТАРАК 
ДАР ОСОРИ ИБН АЛ-МУҚАФФАЪ ВА РУДАКИ 

Ҳангоме сухан дар бораи ибн ал-Мукаффаъ ва Рӯдакй- ин 
ду намояндаи бузурга адабиёт ва фарҳанги форсу тоҷик мера- 
вад, ки ному давомашон дар ҷаридаи олам сабт аст ва яке ба 
забони зебои арабӣ наср эҷод мекарду дигаре ба забони ноби 
форсии дарй шеър мегуфт, ҳатман абёти боз як абармарди ди- 
гар - сарояндаи назми кохи баланди дарй - Абулқосими 
Фирдавсӣ ба ёд меояд, ки робитаи Абдуллоҳ Ибн ал- 
Мукаффаъро бо устод Абуабдуллоҳи Рӯдакӣ нишон медиҳад. 
Натиҷаи ин иртиботи таърихию фарҳангии онҳо буд, ки дар 
ҷаҳон як муъҷизаи адабии беҳамто бо номи «Калила ва Димна» 
арзи вуҷуд кард ва мо аз чигунагии пайдоиши он огоҳ шудем. 

Калила ба тозй шуд аз пахдавӣ 
Бар ин сон, ки акнун ҳаме бишнавй 
Ба тозй ҳаме буд то гоҳи Наср 
Бад-он гаҳ, ки шуд бар ҷаҳон шоҳи аср 
Гаронмоя Булфазл - дастури ӯ, 

К-андар сухан буд ганҷӯри ӯ, 

Бифармуд, то форсию дарй 
Бигуфтанду кӯтоҳ шуд доварй. 

Аз он пас чу бишниду рой омадаш, 

Бар ӯ бар хирад раҳнамой омадаш. 

Гузорандае пеш биншонданд, 

Ҳама нома бар Рӯдакӣ хонданд. 

Бипайваст гӯё парокандаро, 

Бисуфт инчунин дурри огандаро. 

Бар он к-ӯ сухан донад, ороиш аст, 

Чу нодон бувад, чои бахшоиш аст. 

(Рӯҷӯъ шавад [10, 12] ) 
Шояд бо сабаби он, ки аз «Калила ва Димна»-и Рӯдакӣ 
абёти башуморе боқӣ мондааст, пажуҳишгарон барои 

мукоясаи онҳо бо матни арабии «Калила ва Димна»-и Ибн 
ал-Муқаффаъ то имрӯз иқдом накардаанд, ва агар кӯшишг 
қам карда бошанд, мутаассифона, дастраси мо нагардидааст. 

Ягона тадқиқоте, ки дар он кӯшиш шудааст оид ба 
маъхази «Калила ва Димна»-и устод Рӯдакӣ ва сарчашмаи 
баъзе порчаҳои боқимондаи ашъори ӯ нишон дода шавад, 
мақолаи А. Алимардонов мебошад [3, 82-89], ки ӯ низ, му- 
таассифона, ба муқоясаи маъонии абёти Рӯдакй ва осори 
арабии Ибн ал-Муқаффаъ иқдом накарда, танҳо ба нақли 
маълумоти Саид Нафисӣ [13] ва Абдулғанӣ Мирзоев [11] 
дар ин хусус иктифо намудааст. 

Ин кори мо кӯшиши хоксоронаест дар муқояса ва пайдо 
кардани маъонии муштарак дар осори Ибн ал-Муқаффаъ 
ва устод Рӯдакй, ки бори нахуст дар адабиётшиносии муо- 
сири тоҷик сурат мегирад. 

Мо назари хонандагони мӯҳтарамро дар ин ҷо танҳо ба 
якчанд байти Рӯдакй ҷалб карданй ҳастем, ки аз ҳайси 
маънӣ ба ибороту ақволи ҳакимонаи осори Ибн ал- 
Муқаффаъ ба монанди «Калила ва Димна», рисолаҳои «ал- 
Адаб ал-кабир» ва «ал-Адаб ас-сағир» ва ғайра қаробат, ё 
метавон гуфт, шабоҳати том дорад. Маълум мегардад, ки 
устод Рӯдакӣ натанҳо «Калила ва Димна»-и Ибн ал- 
Муқаффаъро тарҷума ва ё мазомини онро ба шеъри форсй 
ифода кардааст, балки бо ин маҳдуд нагашга, аз асарҳои 
дигари ӯ низ баҳра бардоштааст, гарчанде дар ягон байти 
худ аз ин ёдовар нашудааст. 

Мавзуъоти «Калила ва Димна»-и Ибн ал-Муқаффаъ ба 
хонандагони арҷманд маълум аст, аммо дар хусуси «ал- 
Адаб ал-кабир» ва «ал-Адаб ас-сағир» мехостем ба онҳо 
ёдрас кунем, ки ин ду рисола дар мавзӯъҳои панду ахлоқ 
офарида шуда, муаллиф айни замон ба суханҳои гузашта- 
гон ва ҳикмату андарзҳои ниёгону ақволу масалҳои 
машҳури замони худ такя ва истинод мекунад. Ин ду асар 
тарҷума набуда, маҳсули донишу заковати худи муаллиф 
аст. Азбаски Ибн ал-Муқаффаъ аввалан дар муҳити забону 


57 


'даки ва адабиёти араб 


фарҳанги қадими тоисломии форсӣ, яъне пахдавй, таҳсил 
карда ба воя расидааст ва сипас дар муҳити забон ва ада- 
биёти араб забардаст гаштааст, метавон яқинан изҳор кард, 
ки дар ин ду рисолаи худ ӯ ба забони тозӣ панду ҳикмат ва 
андарзу насиҳатҳои аҷдоди худ ва таҷрибаи таърихӣ ва 
ақлй ва илмиву фарҳангию фалсафӣ ва сиёсии мардуми 
форсинажодро таҷассум ва инъикос кардааст. 

Саҳми Абдуллоҳ ибн ал-Муқаффаъро дар инкишофи 
насри арабй муҳаққиқони тамоми ҷаҳон, алалхусус, олами 
араб, эътироф доранд. Ва ягона олиме, ки дар истеъдоди 
арабинависии ӯ шакку шубҳа дорад ва ӯро баробари як 
арабшиноси аҷнабие медонад, ки забони арабиро хуб 
омӯхтааст, вале саҳме дар татаввури насри арабй нагузош- 
тааст, адабиётшиноси машҳури араб Таҳа Ҳусейн мебо- 
шад, ки ин ҳам аз ҳисси арабигароии ин олими забардаст 
сарчашма мегирад [19, 431- 432]. 

Барои дарёфти маълумоти бештар дар бораи Ибн ал- 
Муқаффаъ, «Калила ва Димна»-и ӯ ва осори дигараш хо- 
нандагони муҳтарам метавонанд ба муқаддимаи тарҷумаи 
форсии «Калила ва Димна»-и Абулмаолӣ Насруллоҳи 
Муншй [10], муқаддимаи матни арабии китоби «Осор Ибн 
ал-Муқаффаъ» [15], «Таърихи адабиёт дар Ирон»-и устод 
Забиҳулло Сафо [18, I, 371-389; II, 948-952], муқаддимаи 
тарҷумаи русии «Калила ва Димна» [8], «Таърихи адабиёти 
форсу тоҷик»-и Е. Э. Бертельс [5] муроҷаат намоянд. Яке 
аз беҳтарин тадқиқот ба забони тоҷикй, ки дар он маълу- 
моти муфиду батафсиле дар бораи Ибн ал-Муқаффаъ, «Ка- 
лила ва Димна»-и ӯ ва хусусан оид ба рисолаи «ал-Адаб ал 
-кабир» ва «ал-Адаб ас-сағир» баён ёфта, ғоя ва мазмун, 
мундариҷа ва мақоми таърихию фарҳангии осори Ибн ал- 
Муқаффаъ возеҳ нишон дода шудааст, китоби Н. Зоҳидов 
мебошад [7], ки мутахассисин ва хонандагони оддй мета- 
вонанд аз он истифода баранд. 

Дар рисолаи «ал-Адаб ас-сағир» Ибн ал-Муқаффаъ ода- 
монро ба риоя ва тарғиби хислатҳои наҷиби инсонй водор 
месозад. «ал-Адаб ал-кабир» бошад аз ду қисм иборат бу- 

да, яке ба расму оини подшоҳону воломақомон ва одоби 
муошарат бо онон ва дигаре ба оини дустёбй бахшида шу- 
дааст. «Калила ва Димна» низ, чунон ки Бидпой - 
бараҳмани ҳакими ҳиндй арз мекунад, бо мақсади ислоҳи 
хулку атвори шоҳони золим ва ташвиқи онҳо ба 
меҳрубонию ғамхорй нисбат ба раият навишта шудааст. 
Гумон меравад, ки ин асарҳо як навъ ҳамрадифи «Худой- 
нома»-ҳои паҳлавӣ буда, баъдтар дар давраи исломй барои 
пайдоиши асарҳое, ки жанри махсуси «шоҳномаҳо», 
«пандномаҳо» «насиҳатномаҳо» ва «одобномаҳо»-ро ташкил 
додаанд, замина гузоштанд. Ин расоил дар қатори дигар 
таълифот ҷузъи ногусастании мероси мансури арабизабони 
форсу тоҷик гардидааст. (Дар ин бора муфассал нигарсд: [7]). 

Дар бораи мавзӯъот ва хусусиёти «Калила ва Димна» ва 
тарҷумаҳои он мо сӯҳбат намекунем, зеро ин масъалаҳо 
дар китобҳои таърихи адабиёти форсу тоҷик, алалхусус 
таълифоте, ки пештар зикр кардем, хеле батафсил шарҳи 
худро ёфтааст. 

Нахуст агар дар бораи монандиҳои маъонй ва мазомини 
муштарак дар «Калила ва Димна»-и Ибн ал-Муқаффаъ ва 
осори Рӯдакӣ сӯҳбат оғоз кунем, бояд бигӯем, ки дар ашъ- 
ори боқимондаи устод Рӯдакй танҳо як маротиба номи 
Димна ёд шудааст: [16, 320]: 

Димнаро гуфто, ки то ин бонг чист? 

Бо ниҳебу саҳм ин овои кист? 

Димна гуфт: «Уро ҷуз ин ово дигар 
Кори ту на ҳасту саҳме бештар. 

Об ҳарчи бештар нерӯ кунад, 

Бандварғи сустбуда бифканад 
Дил гусиста дорй аз бонги баланд 
Ранҷаке бошад-т зи овози газанд». 

Ин пораи шеър баёнгари ҷузъи қиссаи «Марди аз гург 
гурехта» мебошад, ки дар «Калила ва Димна»-и Ибн ал- 
Муқаффаъ ба ин мазмун омадааст. [15, 106]: 

^ £Ь$$3 1лр2< 1^1 ^л. 4_]^14 ^Д-аь Л )*А)Лтк]1 1лА ^уЗ 1_аД 1 д]ҳ)3 

ц-1с. (_]лЛ1 ЛЗ С1 )^л-д11 >_$Лл (^1 Ч1<аЛ Дс- ^ ,ч!и 1«<и __>аэ_) ^1 в^>5 

*? 1 ~ ' ^ -I ' 1лД у. I а . . >_£_а]1 1__)1 ^ (_5а ;Ч]1_шЗ _4_иД ^ 4_и^ Лииӯ! 

Тарҷума: « Ҳангоме , ки ҳарду саргарми суҳбаш буданд, 
ногаҳон Шутурбо садои шадиде баровард. Шер аз тарс ба 
ҳаяҷон уфтод, вале нахост, ки Димнаро аз он чи бар ӯ уф- 
тод, огоҳ намояд. Лек Димна бидонист, ки он садо бар ди- 
ли Шер тарсу ҳайбат андохт, ва пурсид: «Магар 
подшоҳро шунидани ҳамон овоз битарсонид Ь> 

Е. Э. Бертельс дар «Таърихи адабиёти форсу тоҷик» 
абёти мазкури Рӯдакиро оварда, дуруст мегӯяд, ки онҳо ба 
ҳамон ҷои тарҷумаи арабии «Калила ва Димна»-и Ибн ал- 
Муқаффаъ мутобақат мекунанд, ки он ҷо шер овози 
ҳайбатангези барзаговро шунида, сахт метарсад, зеро пеш 
аз ин чунин овози ҳавлнокро нашунида буд. Сипас Е. Э. 
Бертельс тарҷумаи русии қитьаро аз «Калила ва Димна» 
меорад [5, 140-141], ки матни он бо мазмуни абёти Рӯдакӣ 
ҳеҷ иртибот ва мутобақате надорад, вале дар ҳошия нишон 
мсдиҳад, ки онро аз матни тарҷумаи русии «Калила ва 
Димна» [8, 112] иқтибос кардааст. Ин чунин маъно дорад, 
ки ё тарҷумаи русии «Калила ва Димна» ба матни арабии 
аслии он чандон мутобиқ ва мувофиқ нест ва ё Е. Э. Бер- 
телс ба иштибоҳе роҳ додааст. 

Дар миёни шеърҳои Рӯдакӣ абётеро дидан мумкин аст, 
ки зарбулмасалу мақолҳои мардумии форсию тоҷикиро 
мемонад. Масалан, Рӯдакӣ гуфтааст [16, 416]: 

Чи хуш гуфт он мард бо он хадеш: 

«Макун бад ба кас, гар нахоҳи ба хеш». 

Олими шинохтаи мусалмон аз Русия устод Муҳаммад 
Нурӣ Усмонов чунин мешуморад, ки мақолҳои форсию 
тоҷикии «Он чи ба худ написандй, ба дигарон ҳам напи- 

санд», «Ҳар чи кунй ба худ кунӣ, гар ҳама неку бад кунӣ», 
«Бад макун ки бад афтӣ, чоҳ макан, ки худ афтӣ», «Ҳар ки 
чоҳ сари роҳи дигарон канад, рӯзе дар он чоҳ сарнагун ра- 
вад» ва ғайра муродифи мазмуни ин байт ё мақоли Рӯдакӣ 
мебошад [14, 170-171]. Ин маънӣ чи дар эҷодиёти 

шифоҳии мардум ва чи дар адабиёти хаттӣ бисёр ба назар 
мерасад. Масалан, гумон мекунам, зарбулмасали арабие, 
ки Абулмаъолӣ Насруллоҳи Муншӣ дар тарҷумаи «Калила 
ва Димна»-и худ ба кор бурдааст, ^ « Чи 

басо чоҳкан худ ба чоҳ афтад » [10, 113], низ аз ҳамин 
қабил зарбулмасалҳост. 

Албатта, ин маънӣ хеле паҳншуда аст ва шояд Рӯдакӣ 
онро новобаста ба осори Ибн ал-Муқаффаъ ифода карда 
бошад. Хусусан, ки ин маънй дар «Маҳабҳарата», дар 
китобҳои файласуфи чинӣ Конфуций (Конфушиюс), осори 
Арасту ва дигарон вомехӯрад. 

Ибн ал-Муқаффаъ низ дар осори худ ин маъниро бо 
ибороти гуногун чандин бор овардааст. Дар «Калила ва 
Димна» ӯ мегӯяд, ки марди оқил аз бисёр чизҳои бад бояд 
ҳазар ва худдорӣ намояд, аз ҷумла [15, 74]: 

(Д 4 I. д! £-в 4-1 ‘V 1 у 

Ьа ^ 11.^1 

Тарҷума: « Бо ҳамин ӯро бибояд аз зараре, ки ба дигаре 
мерасад, ҳазар кард, то мисли он зарар ба худӣ ӯ нара- 
сад». Ва ё дар ҷои дигари «Калила ва Димна» Ибн ал - 
Муқаффаъ гуфтааст [15, 75]: 

^ ЬкЬ ^! ^ >( аДа .МЭ А.» »А)1 Ьо 4 ^ I ^ й^ у 

»■ : -т! Ьв ^ 4 и*1\\ ■. . 12 ^ Ь« ^ ьруд 

,ь рЛ- а1>Д) 4 , и<‘' Ь1)а о ю Ал9 

Тарҷума: « Ҳар касе ба дӯсташ чизеро ҳамл кунад, ки ба 
худ написандид, зулм кардааст. У бояд дар корҳои худ ус- 
тувор бошад ва ба мардум он чиро дӯст дорад бикунад, ки 

ба худ дӯст дорад ва он чиро ба онҳо написандад, ки ба худ 
написандад. Ва кореро накунад, ки тавассути он ба дигаре 
зарар оварад ва ё ба худ суде орад аз ҳисоби зиёни дигаре. 

Ин панд дар ҷои дигари «Калила ва Димна» ва расоили 
дигари Ибн ал- Муқаффаъ такроран таъкид мегардад. Ма- 
салан [15, 246]: 

V Ь» ла чЛУ| 

Ал-ь-^зГ; ^ > цЫ 

Тарҷума: « Одамон ба ҳусни назар дар ин мавзӯъ 
ҳаққанд. Ҳамоно аз ин рӯ гуфта шудааст: Он чи ба худ 
нахоҳӣ, ба дигарон макун». 

Дар рисолаи «ал-Адаб ас-сағир» Ибн ал-Муқаффаъ ин 
насиҳати худро ду бор баён месозад ва як ҷо батафсилтар 
мегӯяд [15, 328]: 

( > « (^^! Ьи ^ с1 <- л6чи ^! ^ ДяЗ! ^1с- Ал Ы (уаз\ 

*Л1 из ёул 4лЭ (_1 с_) ЬиЭ ^.ф лг .^л ^ (_)иЫ1 £-Ца1л1 

^ 4Ал11 йлЫ! Ал\_^л (^АдаЛ $.Ы. ^1) ^ Але-Цал (_ЦяЛ ^ А1о5Ы. цлз». 

й* л ^ (> >У й' 

Сл_^Ы! Лял (> АазьЫ Аа^Ььл <1 а! 

Тарҷума: « Ва афзалтарин чизе, ки ба шарофати он ил- 
ми донишманд ва накӯии накӯкор шинохта мешавад, он 
аст, ки донишу некуии ба ӯ додашударо ба қадри тавоноӣ 
ба нафъи одамон сарфу истифода намояд ва онҳоро ба сӯи 
он таргиб кунад, ки хешро водор месозад, хоссатан ба сӯи 
худодӯстӣ ва дӯстдории ҳикмати У ва кори тоату ибо- 
дати У ва хостани ҳусни савоби У андар маъод ба сӯи ӯ. 
Накукор бояд одамонро бифаҳмонад, ки чи чизеро бояд аз 
дунё бигиранд ва чи чизеро тарк кунанд. Ва инро бояд ба 
аҳлу ошноёни худ ба мерос гузорад, то ки аҷраш пас аз 
марг ба ӯ бирасад». 

Ва хулосаи ҳамаи ин гуфтаҳоро Ибн ал-Муқаффаъ дар 
«ал-Адаб ас-сағир» чунин баён мекунад [15, 332]: 

^ VI (_^_ыДи ^ин (_^а*3 (^1 ^ЬЫ! ДасЛ 

^У, 

Тарҷума: «Одилтарин рафтор ин аст, ки ту одамонро 
бо худ баробар дониву қиёс кунӣ, ва бар онҳо ҷуз онро 
написандӣ, ки хоҳӣ ба худ писандида бошад». 

Дар ҳикояти «Писари шоҳ ва ҳамроҳонаш» дар «Калила 
ва Димна» Ибн ал-Муқаффаъ чунин суханҳои пандомезеро 
меорад [15, 268]: 

£л А.тту) VI V Д VI V (_д! Ьа£ ;Ь.1и <_]1а 

^ Да»11 ^ ^ А1^_а11 

^ сА . >»аЦ ф I 11а ^с. (_5в .вЬ^! д СлтИ ^ ^1x11 ^ а^ииа.И 

. ^^лйаЛ -аЦ| ^ ^4л«аа11 -13 Ьа£ ^Дс- (дШи аэ ^-1дЗ! 

Тарҷума: «Бидпой гуфт: «Мисли он ки нобино намеби- 
над ҷуз ба дил ва роҳ намеравад ҷуз ба ҳисс ва бо 
оҳистагию эҳтиёт, инсонро ҳам мебояд, ки дар корҳои 
рӯзгор ба чашми ақлу басират, донишу устуворӣ ва 
ҳушёрӣ рафтор намояд. Агар чунин кунад, хеле кам дучори 
иштибоҳ мегардад, магар ки қазову қадар бар он корҳо 
голиб ояд. Агар чунин накунад, бошад ки бино пешпо хӯрад 
ва нобино ҷон ба саломат барад. » 

Ба назари банда, устод Рӯдакӣ ин маъниро дар чанд 
байти худ ба шакли хеле ҳакимона ба риштаи назм каши- 
дааст, аз ҷумла [16, 434]: 

Ба чашми дилат дид бояд ҷаҳон, 

Ки чашми сари ту набинад ҷаҳон. 

Ва ё дар ин байт [16, 434]: 

Бад-ин ошкорат бубин ошкор, 

Ниҳонитро бар ниҳонй гумор. 

Ду байти зер, ки бино бар гуфтаи Абумансур ас- 
Саолибй, тарҷумаи арабии шеьри Рӯдакӣ буда, ба калами 
шоири тозигӯи ҳамзамони ӯ Абулҳасан Аҳмад ибн ал- 
Муаммил тааллуқ дорад, беҳтарин таҷассуми маънии су- 
ханони мазкури Ибн ал-Мукаффаъ мебошад [17, 149]: 


дЬЫ ДаС- Дл 


Ва ин тарҷумаи арабии шеъри Рӯдакиро устоди бузур- 
гвор Саид Нафисӣ аз нав ба забони модарии Рӯдакй ба 
назми шево баргардонидааст [16, 528]: 

Ин ҷаҳонро нигар ба чашми хирад, 

Нс бад-он чашм, к-андар ӯ нигарӣ. 

Ҳамчу дарёст в-аз накӯкорӣ, 

Киштие соз, то бад-он гузарй. 

Ин шеъри Рӯдакӣ дар ҳама маҳфилҳо вирди забонҳост 
[16,327]: 

Ҳеҷ шодӣ нест андар ин ҷаҳон 
Бартар аз дидори рӯи дӯстон. 

Ҳсҷ талхӣ нсст бар дил талхтар 
Аз фироқи дӯстони пурҳунар. 

Дар мавзӯи дӯстию бародарй Ибн ал-Мукаффаъ низ дар 
«ал-Адаб ал-кабир» ва «ал-Адаб ас-сағир» суханҳои пан- 
домези зиёде дорад. Барои мисол яке аз гуфтаҳои ӯро мео- 
рем [15, 342]: 

(*Д ак Д а й_Я 1 . й- 4а2| ^ •— яй^Д <ди сЗд® 131 у 

Тарҷума: « Агар баӣни дусту дусте ҷудоӣ афтад, оро- 
мии ӯ гум ва ӯ аз шодӣ маҳрум мегардад». 

Маонии мисраҳои мазкури Рӯдакӣ бо андарзҳои Ибн ал- 
Муқаффаъ хеле ҳамоҳанганд ва ҳатто чунон тасаввур ме- 
шавад, ки ин маъниҳоро устод Рӯдакӣ аз ибн ал-Муқаффаъ 
бевосита ахз кардааст. Мисоли аввалро аз «ал-Адаб ас- 
сағир» меорем [15, 327]: 

' ЛЛ й^ й' д з 

Тарҷума: «Дидори дӯстон, агарчи кӯтоҳ бошад, 
гаииматест некӯ». 

Давоми ин пандро боз дар ҷои дигари ҳамон асар мехо- 
нем [15, 342]: 


Тарҷума: «Онро зиндагӣ нашумор, ки дар фироқи 
дӯстон гузашта бошед». Маҷмӯъи ҳардуи ин суханҳоро 
дар ҷои дигари «ал-Адаб ас-сағир» Ибн ал-Муқаффаъ дар 
як ҷумла овардааст, ки маънии он айнан дар ҳамон ду бай- 
ти Рӯдакӣ омадааст [15, 341]: 

Тарҷума «Шунидаам, ки хирадмандон гуфтаанд: Ҳеҷ 
шодӣ нест андар ин ҷаҳон, ки ба дидори дӯстон баробар 
бошад ва андар он ҳеҷ гаме нест, ки бо андуҳи гум кардани 
онҳо баробар бошад». 

Магар устод Рӯдакй на ҳамин мазмунро ба забони ше- 
вою суханҳои дилнишин тарҷума кардааст? Бале, бешак 
маҳз ҳамин маъниро ӯ ба риштаи назм кашидааст. Ин 
мисолҳо бори дигар нишон медиҳанд, ки Рӯдакй натанҳо 
маъонии «Калила ва Димна»-ро тарҷума кардааст, балки аз 
каломи панду ахлоқии осори дигари Ибн ал-Муқаффаъ низ 
дар осори худ истифода кардааст. Барои тасдиқи ин фикр 
боз як мисоли дигар меорем. Дар «ал-Адаб ас-сағир» Ибн 
ал-Муқаффаъ гуфтааст [15, 341]: 


131 .Ыд! ^ Ьи 

(ДьЛ - 5. ӯ Ц| ^^31 


Тарҷума: « Бо вафо ба аҳду паймон худро зеб бидеҳ, то 
ба шарофати он сазовори некиҳо шавӣ. Агар чунин кардӣ, 
хубӣ худ туро ҷӯё мегардад, мисли он, ки оби сел нишебро 
меҷӯяд». 

Магар ин маънӣ дар байти зерини устод Рӯдакӣ ифода 
наёфтааст? Муқояса кунед [16, 332]: 


Худ туро ҷуяд ҳама хубию зеб, 

Ҳамчунон чун тавҷиба ҷӯяд нишеб. 

Мо аз эҳтимол дур намедонем, ки ин еухани Шн ал- 
Муқаффаъ ва устод Рӯдакӣ ба гуфтаи Амир ал-муъминин 
Алӣ ибн Абутолиб, ки тайи номае ба писараш Ҳасан фар- 
мудааст, қаробат дорад [4, 295]: 


.„.и5о!Ц ёздд з ’.с№дд сЗ_)1^ 'й^ ^ (^ 1 э 


Тарҷума: «Ва бидон писаракам, ки ризқу рӯзӣ дутост: 
рӯзие, ки онро меҷӯӣ, ва рӯзие, ки туро меҷӯяд, ва ҳатто 
агар сӯи он нарафтӣ, ваӣ худ назди ту хоҳад омад. » 

Ва Мавлоно Абдуррахмони Ҷомӣ низ баъди садсолаҳо 
ин маъниро дар шеъри худ баён кардааст [4, 295]: 

Ранҷи талабро ҳама бар худ магир, 
Ятлубука-р-ризқу камо татлубуҳ. 

Дар «ал-Адаб ал-кабир» Ибн ал-Муқаффаъ насиҳату 
панде дар бораи ҳазару эҳтиёт аз душман овардааст, ки чу- 
нин садо медиҳад [15, 304]: 

^1251 у < ±Д • л у АлИха г ' ^ус- Си ^5оД! V 

(^1 _у£- !_у> V у ^ ^ас. 51) V ^ З^. <31 

л ^5с1з ^дс. 53 ^! <1 5*3^1.) у <4 и&.лапЬ <Лг- 1_5ДЗ 

^^-лДЗ! ДлЭ <1ш с.1_у$3! ^)*Диии 


Тарҷуш: «Бар дашноми душшнат сукут намуда, магзор ба 
худ, ки нуқсону аӣбҳояшро биьимарӣ ва бадиҳояшро паӣравӣ 
кунӣ, то киазту ҳаракати ношоями хурде, ё бузурге барнаояд 
ваба ӯ ошкор нагардад ва аз ин ӯ битарсаду ба кинагирӣ омода 
шавад. Ту бояд аз дигар швқеъ ӯро ёдовар шавӣ, то т барои 
тирҳояш сипаре бигардӣ ва ба тирандозияш имкон надиҳӣ». 

Ҳамин маънй дар шеъри зерини устод Рӯдакӣ ба тарики 
зайл ифода ёфтааст [16, 329]: 

Он к-ро донам, к-ӯям дуишан. аст 
В-аз равони пок бадхоҳи ман аст, 

Ҳам ба ҳар гаҳ дӯстӣ ҷӯям-ш ман, 

Ҳам сухан боҳистагӣ гӯям-ш ман. 

Дар назари аввал панде, ки Ибн ал-Муқаффаъ овардааст, 
ба мазмуни шеъри Рӯдакӣ робитае надорад, вале бо 
тааммуқи назар ба ҳар дуи он ба хулосае омадан мумкин аст, 
ки ин ҳамон маънии муштаракест, ки яке онро ба наср ва ди- 
гаре ба назм изҳор намудааст. Устод Саид Нафисӣ ин ду бай- 

ти Рӯдакиро оварда, таъкид менамояд, ки дар китоби «Кали- 
ла ва Димна»-и Абулмаолӣ Насруллоҳи Мушнй мазмуни он- 
ро дучор наомадааст [13, II, 591-592]. Таачҷубовар аст, ки 
ҳам Саид Нафисй ва ҳам Абдулғанй Мирзоев муродифҳои 
маъонии абёти Рӯдакиро танҳо дар «Калила ва Димна»-и Ибн 
ал-Муқаффаъ ё Насруллоҳи Муншй ҷустуҷӯ карда, ба пайдо 
кардани онҳо муваффақ нашудаанд. Сабаби ин равшан аст: 
онҳо расоили арабии Ибн ал-Муқаффаъро, хусусан «ал-Адаб 
ал-кабир» ва «ал-Адаб ас-сағир» ва «ал-Ятима»-и ӯро ба 
эътибор нагирифтаанд. Ва ҳол он ки, чи тавре мо дар ин бар- 
расии худ нишон додем, як қатор маъонии абёти устод 
Рӯдакӣ аз маъонии маҳз ҳамин расоили номбурдаи Ибн ал- 
Муқаффаъ сарчашма мегирад. 

Баъзе маъоние, ки дар матни арабии «Калила ва Димна» 
ва расоили Ибн ал-Муқаффаъ оварда шудаанд, дар осори 
дигар адибону шоирони гузаштаи араб ва форсу тоҷик низ 
ба чашм мерасад ва ин набояд тааҷҷубовар бошад, зеро ин 
маъонй меваи афкори умумибашарй буда табиати сайёр 
ҳам доранд. Вале шабоҳате байни он чи ки Ибн ал- 
Муқаффаъ ба наср овардааст ва Рӯдакӣ ба назм, дар 
ҳақиқат баъзан ҳайратангез аст. Масалан, дар «ал-Адаб ас- 
сағир» омадааст [15, 323]: 

V ^ цДя у ЬлД' (>> <213 V у 

Тарҷума: «Марди оқил набояд аз чизи дунявие, ки аз 
дасгп рафту бигзашт, андуҳгин бишавад, ва бояд ба худ 
иҷозат надиҳад, ки аз он чизи дунявие, ки ба дасташ омад, 
шодмон гардад». 

Устод Рӯдакӣ ин маъниро ба шеър чунин ифода намуда- 
аст [16, 56]: 

3-омада шодмон набояд буд, 

В-аз гузашта накард бояд ёд. 

Шакли дигари ин байт ба ин намуд аст: 

Аз гузашта накард бояд ёд 
В-аз омада нашуд бояд шод. 

Баъзе донишмандон изҳори чунин акида кардаанд, ки 
дар ин байти худ Рӯдакй ба ояти шарифаи Қуръони карим 
истинод дорад [Қуръони карим, сураи «ал -Ҳадид», 23]: 

^»£121 1ли I V д V 

Тарҷума: «То ки навмед набошед аз он чи бигзашт ва 
шодӣ накунед аз он чи пешатон омад». 

Бояд гуфт, ки ин ақида асос дорад ва шояд ҳам гуфтаи 
Ибн ал-Муқаффаъ ва ҳам байти Рӯдакӣ аз Қуръони карим 
сарчашма гирифта бошад ва ин ҷо ба баҳс ниёзе нест. 
Ҳамин маънии қуръонй дар байти зерини Носири Хусрав 
низ акс ёфтааст (Ниг. [12, 14]): 

Бар он чи дорӣ дар даст шодмона мебош, 

В-аз он чи аз кафи ту рафт, аз он дареғ махӯр. 

Устод Рӯдакй дар сароғози маснавии манзуми «Калила 
ва Димна» як байти ҳакимонае гуфтааст, ки мазмуну 
маънии хеле амиқ дорад [16, 315]: 

Ҳар ки н-омӯхт аз гузашти рӯзгор, 

Ҳеҷ н-омузад зи ҳеҷ омӯзгор. 

Дар «Калила ва Димна»-и Ибн ал-Муқаффаъ ва расоили 
«ал-Адаб ал-кабир» ва «ал-Адаб ас-сағир» суханҳои пан- 
домези зиёде дар он маънй гуфта шудаанд, ки наметавон 
яке аз онҳоро ба ҳайси гуфтори ҳаммаънои байти Рӯдакӣ 
интихоб кард. Маънии ин байт, ба назари банда, аз маънии 

яке аз масалҳои қадими арабй сарчашма мегирад. Аз ҷумла 
дар амсоли арабӣ омадааст: «ад - Даҳру аҳзаҳ ал- 
муаддибин»(«Рӯзгор ҳозиқтарин омузгор аст»)ва ё 
«Ниъма-л-муаддиби ад-даҳру» (« Беҳтарин омӯзгор рӯзгор 
аст ») [9, II, 358]. 

Ин маънӣ низ дар адабиёти араб ва форсу тоҷик хеле паҳну 
машҳур аст. Масали арабие ҳаст бад-ин мазмун: «Ман лам 
юаддибҳу абавон, аддабаҳу ал-малавон» («Касеро, ки падар ва 
модар адаб наёмӯхтаанд, рӯзгор хоҳад омӯхт»), Ин маъниро 
Саной дар «Ҳадиқат ал-ҳақиқа» чунин баён кардааст: 

Эй наёмӯхта адаб аз абавон, 

Адаб омӯз аз ин пас аз малавон! 

Шоири дигаре сурудааст: 

Ҳар киро умму аб адаб накунанд, 

Гардиши рӯзу шаб адаб кунадй. 

Ва Саъдӣ низ дар «Гулистон» фармудааст: 

Ҳар он тифл, к-ӯ чаври омӯзгор, 

Набинад, ҷафо бинад аз рӯзгор. 

Ин мисолҳоро устоди арҷманд Сайид Муҳаммади 
Домодӣ овардаанд, ки мутобиқи маъонии Ибн ал- 
Муқаффаъ ва Рӯдакӣ буда бо онҳо карину муштарак ме- 
бошанд (Руҷӯъ шавад: [4, 133]). 

Устоди донишманд Махдӣ Муҳаққиқ зимни таҳлили 
ашъори Носири Хусрав яке аз абёти ӯро меорад, ки бо 
маънии байти Рӯдакй ба тамом муштараку ҳамоҳанг аст ва 
сарчашмаи онро ҳамон зарбулмасали арабй («Ниъма-л- 
муаддиби ад-даҳру») медонад. Ва байти Носири Хусрав ин 
аст [12: 1 1 1]: 

Маро ин рӯзгор омӯзгорест, 

К-аз ин беҳ нестмон омӯзгоре. 

Инчунин устод Махдй Муқаққиқ байти яке аз шуарои 
қадими арабро мисол меорад, ки дар маънӣ бо абёти 
Рӯдакй ва Носири Хусрав шабеҳу қарин аст [12, 111]: 

Иас.!^ ^ 

Барои мард мисли рӯзгор пандомӯзе беҳ надидаам, 

Ва на аз ҳаводиси даҳр барои мард раҳнамои ( беҳтаре). 

Ғайр аз ин, ҳикояти «Зоғ ва кабк»-и «Калила ва Димна»- 
ро Ибн ал-Муқаффаъ бо чунин сатрҳо оғоз мекунад [15, 
262]: 

2|х~1 ^ ^ А.1а.& ^! ^ С1 ӯ ;и5-и)Ы! Д13 

1313 Лг. цдл1! Алхкал ^! а уи ^! л! ^! ^ 1^1л (_)лл1 ^ 

Тарҷума : «Зоҳид гуфт: «Мегӯянд, ки зог хиромидани 
кабкро дида хушаш омад ва хост, ки гаштори ӯро ёд биги- 
рад. У хеле худро тамрин дод, вале хиромидани ӯро ната- 
вонист ёд гирад. Аз ин маъюс гашт ва хост ба гаштори 
пешинаи худ баргардад, вале гашторро омехт ва гум кард. 
Аз ин ҷо дар гаштор қабеҳтарин парранда гардид». 

Абётеро дар миёни ашъори боқимондаи Рӯдакӣ ба ин 
мазмуну маънӣ дучор намеоем. Вале Абумансур ас- 
Саъолибӣ дар «Ятимат ад-даҳр» дар бораи шоири форси- 
нажоди тозигӯй Абуабдуллоҳ аз-Зарир ал-Абивардӣ, ки 
муосири устод Рӯдакй буд, маълумот дода, мегӯяд, ки «ӯ 
қасидае дорад, ки дар он амсоли қадими форсҳоро тарҷума 
кардааст». Як байти ин қасида, ки айнан маънии суханҳои 
Ибн ал-Муқаффаъро дорад, чунин садо медиҳад [17, 91]: 

^ ^»1 ^ ЛЗ ^ »'«<-- ^ ^ 

^ ^ > ‘| - Л -3 ^ ^ й! п| -л -а л\з 


Чи басо акъаке хос г гаштори кабкро ёд бигирад, вале 

Гаштори худ фаромӯш карду мисли кабк нахиромид. 

Аз ин мисол бармеояд, ки Ибн ал-Мукаффаъ зарбулмасалҳои 
қадими форсиро, ки пеш аз замони Рӯдакй ва ҳатто қабл аз 
замони худи ӯ миёни мардуми форсу тоҷик маълуму 
машҳур буданд, истифода кардааст. Ва бешак, дар матни 
«Калила ва Димна» ё «ал-Адаб ал-кабир» ва «ал-Адаб ас- 
сағир»-и Ибн ал-Муқаффаъ ва осори устод Рӯдакй зарбул- 
масалу мақолҳои зиёде ниҳонанд, ки решаҳои қадиме дар 
забону фарҳанги форсу тоҷик доранд. 

Ҳангоме, ки мо пешгуфтори худи Ибн ал-Муқаффаъро 
дар «ал-Адаб ал-кабир» мутолаа мекунем, суханҳои дил- 
часп, мушоҳидаҳои нозук ва мулоҳазоти аҷиби ин адиби 
бузургро дарк мекунем ва хираду заковати ӯро эҳсос ме- 
намоем. Ибн ал-Муқаффаъ мегӯяд: мо чунин дидем, ки 
пешиниёни мо дар дину оини худ аз мо дида 
мустаҳкамтар, дар зиндагиву душвориҳои он варзидатар, 
ва дар илму амал ва фазлу карам бузургтар, дар кору 
ҳунарҳои худ чирадасттар будаанд. Маҳз ҳамонҳо будаанд, 
ки моро ба донишҳои гузаштагон шарик сохтанд ва бо 
таҷрибаву заковати худ ғанӣ гардониданд. Онҳо ба тамоми 
ҷанбаҳои илму амал аҳамияту инояти аз мо бештар ва хос- 
сае медоданд. «Ин иҳтимоми онҳо ва ғамхорӣ нисбат ба 
наслҳои ояндаи мо бад-он ҷо расид, - мегӯяд Ибн ал- 
Муқаффаъ, ки агар ба рӯи марде аз онҳо дари илме, кали- 
маи савобе кудгуда мегардид ва ӯ дар ҷои беодаме мезист, 
дарҳол онро бар рӯи санге менавишт, то дар асари марги 
ногаҳонӣ онро бо худ набарад ва пасояндагон аз он 
бебаҳраву бенасиб намонанд»[15, 279]. 

Магар ин ҳамон маъние нест, ки устод Рӯдакӣ дар яке аз 
шеърҳои худ, ки ба қавли Забиҳуллоҳ Сафо «аз ҷумлаи 
абёти хуби он ин чаҳор байт аст» [18, II, 380] хеле зебо 
ифода намудааст»[16, 328]. 

То ҷаҳон буд аз сари одам фароз, 

Кас набуд аз рою дониш бениёз. 

Мардумони бихрад андар ҳар замон 
Рою донишро ба ҳар гуна забон 
Гирд карданду гиромй доштанд, 

То ба санг андар ҳаме бингоштанд. 

Дониш андар дил чароғи равшан аст 
В-аз ҳама бад бар тани ту ҷавшан аст. 

Инро ҳам бояд гуфт, ки дар байти ахир маъние ниҳон 
аст, ки онро бо ояти шарифаи сиюпанҷуми сураи «ан- 
Нур»- и Қуръони карим мегтайвандад. 

«Аллоҳ нури зстину Осмон аст ва нури У монанди 
тоҳчаест ва дар он тоцча чарогест, ки зери шиила аст, 
шиша мисли ситораи дурахшонест, ки аз он нури марво- 
ридие мерезад. Он чарог аз дарахти анҷири шарифе 
фурӯзон мегардад, вале на дар шарцу на дар гарби замин. 
Аз равгани он алангаи нуре бармехезад, гарчанд оташ ба 
он нарасида бошад. Нур болои нур сӯи осмон мешитобад 
ва Аллоҳ сӯи нури хеш онҳоеро, ки худ хоҳад, мебарад ). 
[Қуръон, ан-Нур, 35]. 

Ғайр аз ин, маънии байти охирини шеъри Рӯдакӣ маз- 
муни суханони зерини Ибн ал-Муқаффаъро, ба ёд меова- 
рад, ки дар «ал-Адаб ас-сағир» гуфтааст [15, 330]: 

цЗ <1 ЫлДл ^ >11 Слӯ ^1*11 

Тарҷума: «Дониш зеби дорандааш дар осудаҳолӣ ва 
наҷоти ӯ дар бадҳолист» . 

Гарчанде ҳама бар ин ақидаанд, ки ин абётро устод 
Рӯдакӣ зимни матни тарҷумаи манзуми худ аз «Калила ва 
Димна» овардааст, вале ҳоло маълум гашт, ки маънии онро 
ӯ аз «ал-Адаб ал-кабир» ва «ал-Адаб ас-сағир» гирифта, 
дар тарҷумаи «Калила ва Димна» ҷойгир кардааст. Аз ин 
ҷост, ки устоди арҷманд Саид Нафисӣ пораи ҳаммаънӣ ва 
муродифи ин пораи шеъри Рӯдакиро дар «Калила ва Дим- 
на» ҷустуҷӯ карда, ба чунин хулоса омадааст: «Ва ин мат- 
лаб дар соири нусахи «Калила ва Димна» нест»[13, II, 591]. 
У гумон набурдааст, ки муродифи ин шеъри Рӯдакӣ на дар 
«Калила ва Димна», балки дар рисолаи дигари Ибн ал- 
Муқаффаъ, аз ҷумла дар «ал-Адаб ал-кабир» ҷойгир шуда- 
аст. Адабиётшиноси намоёни тоҷик устоди шодравон 
Абдулғанӣ Мирзоев низ мувофақати худро бо С. Нафисй 
дар ин масъала изҳор медорад [11, 167]. Иштибоҳи ин ду 
марди бузург дар он аст, ки онҳо муродифҳои маъонии 
байтҳои устод Рӯдакиро танҳо дар «Калила ва Димна»-и 
Ибн ал-Муқаффаъ ва дар тарҷумаи «Калила ва Димна»-и 
Насруллоҳи Муншй ҷустуҷӯ карда, расоили дигари ном- 
бурдаи Ибн ал-Муқаффаъро аз мадди назар ва иҳтимоми 
хеш соқит кардаанд. 

Дар хотима ҳаминро бояд бигӯем, ки сарфи назар аз 
натоиҷи илмию тадқиқотӣ, мо ин панду ҳикматҳои хирад- 
мандонаи Ибн-ал-Муқаффаъ, устод Рӯдакй ва дигар бузур- 
гворону пирони донои худро дар рӯи дил чун рӯи санг 
бингорем ва ҳама замон такрор ба такрор ҳам барои худ ва 
ҳам барои ҷавонони саодатманд ёд кунем, то ки дилҳои мо 
санг нагардад ва одам бимонем. Ҳадафи суханҳои 
ҳакимона ва пандҳои хирадмандонаи Ибн ал-Муқаффаъ ва 
устод Абуабдуллоҳи Рӯдакӣ низ ҳамин буд. 

АДАБИЁТ. 

2. Абдулбоқӣ, М. Фуод. ал-Муъҷам ал-муфаҳрас ли ал- 

КИСТ «ОН ТИРАЧАШМ ШОИРИ РАВШАНБИН»? (НО- 
СИРИ ХУСРАВ, РУДАКИ ВА АБУЛАЛО АЛ-МААРРИ) 

Олими мутафаккир, ҷаҳонгард, мубаллиғи барҷастаи 
ақидаи исмоилӣ ва, ниҳоят, шоири шаҳири форсу тоҷик Но- 
сир Хусрави Қубодиёни (1004-1089), донандаи хуби Куръону 
ҳадис, забон ва адабиёти араб буд ва солҳои бисёр дар 
кишварҳои Шарқи Миёнаву Наздик ва Африқои Шимолӣ 
саёҳат карда, гӯшаву канори гуногуни онро дида, дар 
рӯзномаи худ, ки то ба рӯзгори мо бо унвони «Сафарнома» 
расидааст, навиштааст, ки замони дар мамлакати Шом буда- 
наш дар Мааррат ан-Нуъмон ном шаҳре тавакқуф намудааст. 
Аҷоибот ва ёдгориҳои он шаҳр, расму оин ва одатҳои ахди 
онро тавсиф намуда, ӯ аз ҷумла чунин менигорад: 

«Шаш фарсанги дигар шудем, Мааррат ан-Нуъмон буд, 
борае сангин дошт, шаҳре ободон. Ва бар дари шаҳр усту- 
вонае сангин дидам чизе дар он навишта буд ба хатте ди- 
гар аз тозй. Аз яке пурсидам, ки «Ин чи чиз аст?». Гуфт: 
«Тилисми каждумй аст, ки ҳаргиз ақраб дар ин шаҳр на- 
бошад ва наёяд, ва агар аз берун оваранд ва раҳо кунанд, 
бигурезад». Болои он сутун даҳ арш қиёс кардам. Ва 
бозорҳои ӯ бисёр маъмур дидам. Ва масҷиди одинаи шаҳр 
бар баландй ниҳода аст дар миёни шаҳр, ки аз ҳар ҷониб, 
ки хоҳанд, ба масҷид даршаванд. Сездаҳ дараҷа бар боло 
бояд шуд. Ва кишоварзии ишон ҳама гандум аст ва бисёр 
аст ва дарахти анҷиру зайтун, пиставу бодом ва ангур фа- 
ровон аст. Ва оби шаҳр аз борон ва чоҳ бошад. 

Дар он марде буд, ки Абулалои Мааррй мегуфтанд, но- 
бино буд ва раиси шаҳр ӯ буд. Неъмате бисёр дошт ва бан- 
дагон ва коргарони фаровон ва худ ҳамаи шаҳр ӯро чун 
бандагон буданд ва худ тариқи зуҳд пеша гирифта буд. Ги- 
леме пушида ва дар хона нишаста, ним ман нони ҷавин ро- 
тиба карда, ки ҷуз он ҳеҷ чиз нахӯрад. Ва ман ин маънӣ 
шунидам, ки дари сарой боз ниҳодааст ва нуввоб ва муло- 

зимони ӯ кори шаҳр месозанд, магар ба куллиёт, ки руҷуъе 
ба ӯ кунанд. Ва вай неъмати хеш аз ҳеҷ кас дареғ надорад 
ва худ соим ад-даҳри қоим ал-лайл бошад ва ба ҳеҷ шуғли 
дунё машғул нашавад. Ва ин мард дар шеъру адаб ба 
дараҷаест, ки афозили Шому Мағрибу Ироқ муқирранд, ки 
дар ин аср касе ба пояи ӯ набудааст ва нест. Ва китобе со- 
хта, онро «ал-Фусул ва-л-ғоёт» ном ниҳода ва суханҳо 
овардааст мармуз ва масалҳо ба алфози фасиҳ ва аҷиб, ки 
мардум бар он воқиф намешаванд, магар бар баъзе андак 
ва он кас, ки низ бар вай хонад, чунонки ӯро туҳмат карда- 
анд, ки ту ин китобро ба муоразаи Қуръон кардай. 

Ва пайваста зиёдат аз дувист кас аз атроф омада бошанд 
ва пеши ӯ адаб ва шеър хонанд. Ва шунидам, ки ӯро зиёдат 
аз сад ҳазор байт шеър бошад. Касе аз вай пурсид, ки 
«Эзид таборака ва таоло. Худои бобаракат ва олитарин ин 
ҳама молу неъмат туро додааст. Чи сабаб аст, ки мардумро 
медиҳй ва хештан намехӯрӣ? » Ҷавоб дод, ки: «Маро беш 
аз ин нест, ки мехӯрам». Ва чун ман он ҷо расидам, ин 
мард ҳанӯз дар ҳаёт буд» [15, II, 682] 

Дар бораи Абулало ал-Мааррӣ ҳикоят кардан шояд зару- 
рате набошад, зеро ӯ дар таърихи адабиёти араб яке аз 
шахсиятҳои боном буда, роҷеъ ба сирату сурат ва осори ӯ дар 
шарқшиносй ва адабиётшиносии ҷаҳонй тадқиқоти зиёде 
анҷом дода шудааст. Барои мо айни замон мавриди таваҷҷуҳ 
ва боиси тааҷҷуб он чиз аст, ки дар Мааррат ан-Нуъмон муд- 
дате таваққуф намуда ва маълумоти бисёре дар бораи Абула- 
ло ал-Мааррӣ дошта, аз чи сабаб аст, ки Носири Хусрав 
кунҷковии ба худ хосро зоҳир накарда, чунон ки аз матни 
«Сафарнома» бармеояд, бо ӯ вонахӯрдаву мулоқот 
начустааст, ва ҳол он ки дар «Сафарнома» нақл мекунад, ки 
бо мардуми ҳар шаҳре, ки дар роҳи сафари худ ба он мера- 
сид, сӯҳбат мекард, бо ахди илму адаби он ҳамнишин мешуд, 
ӯро аҳёнан сарварони шаҳр пазироӣ менамуданд. 

Муҳаққиқони ҳаёт ва эҷодиёти Носири Хусрав ин 
ҳодисаи дар «Сафарнома» мавсифро ба таври гуногун 
шарҳу тафсир медиҳанд. Э. Браун дар «Таърихи адабиёти 

Ирон» мегӯяд, ки Носири Хусрав бо Абулало ал-Мааррӣ 
вохӯрда ҳамсуқбат шудааст [6, I, 332-333]. Биноан бар 
гуфтаи Н. Арабзода, «заҳматҳои зиёде кашида, Носири 
Хусрав дар бисёре аз кишварҳои гуногуни Осиё ва Африқо, 
Осиёи Сағир сайругашт карда, дар Ирон, Арманистон, Ироқ, 
Сурия, Фаластин, Ҳиҷоз, Судон, Лубнон, Тунис ва Миср бу- 
дааст. Дар ҳама ҷо ӯ бо олимон, шоирон, адибон ва дигар хо- 
димони илму фарҳанг мулоқотҳо карда, ҳамсӯҳбат мешуд. 
Дар Симнон ӯ бо донишманд Алӣ ан-Нисой, дар Табриз бо 
шоир Қатрон, дар Ҳалаб бо шоир ва файласуфи нобинои 
араб Абуалало ал-Мааррӣ вохӯрдааст [2, 44] 

А. С. Ҳансбергер қайд мекунад, ки дар қиссаи мазкур 
ҳатто ишорае ба он ки Носири Хусрав дар ҳақиқат бо Абула- 
ло ал-Мааррй мулоқот доштааст, вуҷуд надорад, вале 
эҳтимоли вохӯрии ин ду мутафаккир ҳамон қадар бештар ме- 
афзояд, ҳар қадар мо бо мукотабаи миёни Абулало ва мур- 
шиду раҳбари маънавии Носири Хусрав мубаллиғи исмоилия 
Муайидуддини Шерозӣ дар хусуси манъи гӯштхорӣ ва афза- 
лшгги истеъмоли алафҳову сабзаҷот дар хӯрок наздиктар 
ошно гардем. (Роҷеъ ба ин мавзӯъ ва умуман, саргузашти 
Муайидуд дин муфассалтар нигаред: [8]). Носири Хусрав, ки 
дар «Сафарнома» асари Абулало «ал-Фусул ва ғоёт»-ро зикр 
мекунад, бешак ашъори бисёри ӯро хондааст. Мазмуну 
мӯҳтавои осори ҳар ду мутафаккир бо ҳам як пайванде до- 
ранд: Абулало бештар зарурати ба ҳаёти рӯҳию маънавӣ 
муроҷаат кардан, аз ғаму кашмакашиҳои дунявиву заминй 
канора ҷустанро тарғибу талқин мекард. Дар ашъори Носири 
Хусрав низ, ки солҳои дар Юмгон ба сар бурданаш иҷод кар- 
дааст, маҳз ҳамин оҳангҳо садо медиҳанд [20, 138]. 

Чунон ки аз гуфтори муҳаққиқони номбурда мулоҳаза 
мешавад, оид ба ҳикояти дар «Сафарнома» овардашуда 
нуқтаҳои назари мухталиф вуҷуд доранд, ки тибқи яке аз 
онҳо Носири Хусрав бо Абулало ал-Мааррй мулоқот 
доштааст, вале мувофиқи дигари онҳо ин гуна мулоқот 
сурат нагирифтааст ва худи матн ҳам аз ин бешубҳа 

гувоҳӣ медиҳад. Албатта, баҳсу муноқаша дар бораи ҷой 
доштан ё надоштани ин вохӯрй кори беҳуда аст, зеро мо 
медонем, ки матни «Сафарнома» на як бору ду бор аз та- 
рафи нассохон рӯнавис шуда, балки таҳрир ҳам ёфтааст. 
Ба назари банда, нассохон вобаста ба тасаввуроти хеш 
дар бораи ихтилофоти равияҳои шиъиву суннй шояд 
дигаргуниҳое ба матн ворид карда бошанд. Дар ҳама 
аҳвол, пеш аз ба сафари чандинсола баромадани хеш Но- 
сири Хусрав дар бораи Абулало ал-Мааррй маълумоти 
кофие дошта, номи асари ӯ «ал-Фусул ва-л-ғоёт» ва ба 
қалами ӯ зиёда аз сад ҳазор байт тааллуқ доштанро ме- 
донистааст. 

Бояд гуфт, ки Абулало ал-Мааррӣ нахустин ва ягона 
шоири араб нест, ки номаш дар осори Носири Хусрав зикр 
шуда бошад. Азбаски Носири Хусрав ҳофизи забардасти 
Қуръону ҳадис ва донандаи забон ва адабиёти араб буда, 
ба эътирофи худ, ба забони арабӣ низ шеър менавишт ва 
ҳатто соҳиби девони ашъори тозӣ буд [14, 15, 305; 15, I, 
499], ҷои тааҷҷуб нест, ки дар осори манзуми ӯ номҳои 
олимон, шоирон ва адибони давраҳои ҷоҳилият ва исломии 
арабро ба таври фаровон дучор меоем. У худро бо онҳо 
қиёс мекунад ва дар як радиф мегузорад ва ҳатто аҳёнан аз 
баъзеи онҳо афзалтар шуморида, болотар мегузорад. Ғайр 
аз номҳои қаҳрамони устураҳову ривоёти қадими арабӣ, 
шахсиятҳои таърихӣ ва нимафсонавй, симоҳои эҷодиёти 
шифоҳии араб ва қасаси қуръонй, дар ашъори ӯ бо номҳои 
шуарои номдори араб ба монанди Ҳассон ибн Собит (563- 
674), Нобиға ал-Ҷаъдӣ (ваф. 699), Ҷарир (653-731), ал- 
Кумайт ал-Асадӣ (679-743), Абутаммом ат-Тоӣ (804-846), 
ал-Буҳтурӣ (820-897) ва дигарон дучор мешавем. Барои 
дарёфти маълумоти бештар дар бораи робитаи Носири 
Хусрав бо забон, адабиёт ва фарҳанги араб ба китоби 
роқими ин сатрҳо, ки «Носири Хусрав ва фарҳанги араби- 
забон» ном дорад, муроҷаат шавад [9]. 

Табиист, ки Носири Хусрав дар дсвони ашъори худ 
номҳои як қатор ҳамватанони бузурги хеш ва дар нав- 
бати аввал исми шарифи сардафтари адабиёти форсу 
тоҷик Абуабдуллоҳ Рӯдакиро ёд мекунад. Чунончи, 
дар яке аз қасоиди худ ӯ хешро дар ҳунари иҷоди 
шеъри форсӣ дар мадҳи Пайғомбари ислом баробари 
Рӯдакй ва дар офариниши шеъри арабӣ ҳампояи 
Ҳассон ибн Собит мсдонад [14, 305; 15, I, 499]: 

Ин фахр бас маро, ки ба ҳар ду забон 
Ҳикмат ҳаме мураттабу дсвон кунам. 

Ҷонро зи баҳри мидҳати Оли Расул 
Гаҳ Рӯдакию гоҳе Ҳассон кунам. 

Воқиан, қобили қайд аст, ки дар дсвони ашъори Носири 
Хусрав ин ягона ва ҳатто аввалину охирин ёдовариест аз ис- 
ми Рӯдакӣ. Дар қасидаи дигараш ба кадом як ҳамнишину 
ҳамсуҳбати донишманду ҳаётдидааш муроҷаат намуда, дар 
бораи шоири нобиное, ки ашъори зиёде дар мавзуъоти зухду 
панду ҳикмат навиштааст, сухан мегӯяд. Дар ҳама ва ё дар 
аксари тадқиқоти адабиётшиносй, ки ба Рӯдакӣ ё ба Носири 
Хусрав бахшида шудааст, ҳатман таъкид мешавад, ки дар ин 
абёт низ шоир Рӯдакиро дар назар дорад. Дар илмҳои 
шарқшиносй ва адабиётшиносӣ ин гуна таъкидҳо кайҳост, ки 
бешакку шубҳа ҳақиқати муқаррару равшан ва раднопазир 
шинохта шудаанд. Дар ин мақола мо ақидаи худро нисбати 
чунин таъкидҳо ва нисбати ҳамин гуна ҳақиқати ба истилоҳ 
равшану раднопазир изҳор карданй хастем. Охир, Носири 
Хусрав ба он ҳамнишину мусоҳиби хеш чи гуфтааст? Гуфта- 
аст[14, 327, 15,1,527]: 

Ай хонда кутубу карда равшан дил, 

Баста зи илму ҳикмату панд озин! 

Ашъори зухду панд басе гуфтаст 
Он тирачашм шоири равшанбин. 

Қариб ҳамаи муҳақиқоне, ки ҳаёт ва эҷодиёти устод 
Рӯдакиро тадқиқ кардаанд, ҳатман ин абётро иқтибос овар- 
да, бе ягон шубҳа ва бо як овоз иброз медоранд, ки «он ти- 
рачашм шоири равшанбин» гуфта Носири Хусрав маҳз 
Рӯдакиро дар назар дорад. Масалан, Е. Э. Бертельс дар 
мақолаи худ «Носири Хусрав ва назари ӯ ба шеър» аввал бо 
эҳтиёт ишора мекунад, ки зикри Рӯдакӣ эҳтимолан дар 
мисраъҳои «Ашъори зухду панд басс гуфтаст он тирачашм 
шоири равшанбин» ниҳон бошад, вале баъдтар 
шубҳаҳояшро ба як тараф гузошта, бо қатьият мегуяд: 
«Шояд ин шоири нобино касе ҷуз Рӯдакӣ набошад. Сарфи 
назар аз он, ки аз ашъори ӯ то ба рӯзгори мо шумораи 
ниҳоят каме расидааст, ҳатто миёни ҳамин шикастапораҳо 
низ оҳанги зуҳду маҳкум кардани дунё фаровон садо 
медиҳад» [5, 142]. Дар «Таърихи адабиёти форсу тоҷик» ҳам 
ӯ чунин менависад: «Дар ин ҷо, бешубҳа, сухан дар бораи 
Рӯдакӣ меравад, аммо бояд ба назар гирифт, ки Носири 
Хусрав танҳо нобиноии ӯро ёдовар мешаваду дар бораи 
кӯри модарзод будан ё набудани Рӯдакӣ чизе намегӯяд» [4, 
132]. Тамоми ин гуфторҳо бар он асос меёбанд, ки қавли 
«он шоири тирачашми равшанбин» дар шеъри яке аз муо- 
сирони мутааххири Рӯдакӣ, шоири маъруф Дақиқӣ истифо- 
да шудааст. Тавре, ки олими номдори иронй Саид Нафисй 
дар китоби ба ҳаёт, эҷодиёт ва осори Рӯдакй бахшидааш на- 
виштааст, ин ду байти Дақиқӣ, ки дорои қавли мазкуранд, 
ба шарофати шоир Муиззй (ваф. 1 147), ки дар яке аз 
мадҳияҳояш он ду байтро ба тариқи тазмин истифода кар- 
дааст, маҳфуз мондаанд [13, 297]: 

Ду байт шунидаам Дақиқиро, 

Дар мадҳи ту ҳар ду кардаам тазмин: 

«Устод Шаҳид зинда боястӣ 

В- он шоири тирачашми равшанбин, 

То шоҳи маро мадиҳ гуфтандӣ 
Б-алфози хушу маонии рангин». 

Саид Нафисй гарчанде қайд мекунад, ки Носири Хусрав 
ҳам дар фахри яке аз қасидаҳояш аз Рӯдакӣ ёдовар шуда- 
аст, вале худ айни замон сиҳҳати ривояти кӯр будани шои- 
ри бузурги Сомониёнро, ки Муҳаммад Авфӣ дар «Лубоб 
ал-албоб» овардааст, напазируфта, қатъан рад менамояд. 
Сипас ин байти Носири Хусравро меорад [13, 425]: 

Ашъори зухду панд басе гуфтаст, 

Он тирачашм шоири равшанбин. 

Бо С. Нафисй, ки ривояти Муҳаммад Авфиро дар бораи 
кӯр будани Рӯдаки намепазируфт, ҳамфикр буда, Е. Э. 
Бертельс илова менамояд, ки агар шоир нобино мебуд, 
образҳои дидашаванда дар ашъори ӯ ин қадар васеъ кор 
фармуда намешуданд. Аз ин рӯ Е. Э. Бертельс чунин ду- 
руст муҳокама меронад: «Магар бовар кардан мумкин аст, 
ки чунин як ҷавони зиндадил, дӯстдори саргузаштҳои 
ошиқона, ки ҳамеша ба сӯи бонувони нозанин чашм 
медӯхт, кӯри модарзод бошад? Қобили бовар нест, ки он 
соҳибҷамолон ба мулоқоти ин нобино мешитобида бо- 
шанд» [4, 133]. Ба ин суханҳо мо низ чунин илова мекар- 
дем: бисьёр муҳол аст шоири нобиноро дар тӯли солҳо ҳар 
замон аз даст гирифта, ба дарбор пеши назари шоҳони 
Сомонӣ барои хондани ягон қасидаи мадҳия оранду боз 
дасташро гирифта, аз дарбор берун бибаранд; бисёр 
шубҳанок аст, ки амири Сомонӣ шоири нобиноро ҳамроҳи 
худ аз Бухоро ба Ҳирот бурда, мувофиқи баъзе ривоятҳо, 
муддати шаш моҳ ё се сол нигаҳ дорад; ғайр аз ин, оё на- 
виштани ашъори зухду панд ба табиати, шоире ки дар да- 
воми солҳои зиёд ғарқи молу сарват, ҷӯяндаи силоту 
тӯҳафи амирону шоҳони Сомонй ва дарбориёни онҳо буд, 
ҳамеша мадҳу сано хондани онҳоро вазифаи дарбории худ 
медонист, мувофиқ меомад? Ашъори зухду пандро бештар 
шоироне эҷод мекарданд, ки худ роҳи душвори зухду уз- 

латро паймуда, зиндагии пур аз маҳрумияту машақкатро ба 
сар мебурданд, ё файласуфони амиқандеше, ки молу мулки 
дунёро ба ҷаве намехариданд. Вале Рӯдакиро на ба ин ва 
на ба он тоифа пайваста донистан ба ҳақиқати воқей рост 
намеояд. Ё Рӯдакй ашъори зоҳидона надошт, агар дар 
рӯзгори пириву аз дарбор дур шудан нагуфта бошад, ва ё 
ин ки ин қабил ашъори ӯ мисли аксари осораш то рӯзгори 
мо нарасидааст. 

Носири Хусрав, ки бо осор, хоссатан ашъори Рӯдакй, 
ошноӣ дошт, ҳатман аз сувари хаёли ӯ, образҳои дидаша- 
ванда ва ашколу алвони тасвирдодаи ӯ бохабар буд. Аз ин 
рӯ медонист, ки Рӯдакӣ кӯри модарзод набуд, вагарна дар 
шеърҳои ӯ он гуна сурату шаклу рангҳо вуҷуд дошта наме- 
тавонистанд, чунки нобино ин чизҳоро ҳаргиз эҳсосу дарк 
намекунад. Ва инро Носири Хусрав дар таҷрибаи зиндагии 
худ дидаву озмудааст ва чунон ки дар асари худ «Зод ал- 
мусофирин» ҳикоят мекунад, ӯ аз қобилияту истеъдоди 
фавқулодаи як араби нобино, ки наздаш дар Қоҳира баъзе 
илмҳоро меомӯхт, ангушти ҳайрат газида буд. «Ва чун ҳар 
нафс андар ин олам зинда ва нодон ояд ва мар ӯро дониш 
андар ин олам ҳосил шавад, - навиштааст Носири Хусрав, - 
пайдо омадааст, ки мар нафсро андар ин олам бад-он 
ҳамеоранд, то илме, ки мар ӯро нест, андар ин олам бад-ӯ 
расад. Ва ба ҷои хеш аз ин пас андар ин маънӣ андар ин 
китоб сухан бигӯем. Ва гувоҳй дод моро бар дурустии ин 
қавл ношинохтани касе, к-аз модар нобино зояд, мар 
рангҳо ва шаклҳоро, чун мар ачсоми мушаккали мулавван- 
ро ба ҳоссати бинанда наёфта бошад. 

Ва ман дидам ба Миср марди сахт ҳофиз ва бузург ва 
бар ман ҳаме илми ҳисоб хонд ва чун бар баъзс аз он 
иҳотат ёфт, китоби «Ҷабру муқобала»-ро бихонд бе шакл 
ба талқин ва ҳамаи илмҳои онро ба ҳикоят ёд гирифт ва ба 
ҷое расид аз ин илм, ки бисёр бас аз мардумони нависанда 
бад-он маҳал набуданд. Он гоҳ хост, ки китоби Уқлидусро 
бихонад ва ман нахуст мар ӯро биёзмудам, то бидонам, ки 

шаклро тавонад шинохтан. Ва паргори бозкардаро ба дасти 
ӯ додам, то бисуд ва ҳалқаи оҳанини гирд бад-ӯ додам, то 
бисуд, ва гуфтам: «Мар ин ҳалқаро гирдии ӯ шашчанди 
даҳони ин оҳани душох аст, ки номи ӯ «паргор» аст, на 
бешу на кам». Албатта, мар онро таеаввур натавонист кар- 
дан ва аз илми ҳандаса навмед шуд чун бар шакл мутталиъ 
нашуд, албатта». [15, II, 222]. 

Аз ин ҳикояти Носири Хусрав хулосае бармеояд, ки шах- 
си нобино шаклҳо, рангҳо ва баъзе тавсифотро дарк карда 
наметавонад. Азбаски Носири Хусрав, ашъори Рӯдакиро хуб 
медонист ва медид, ки он пур аз тасвири шаклҳову рангҳо ва 
образҳову ташбиҳоти ачиби хаёливу воқеъй аст, ӯро ҳаргиз 
«тирачашм», яъне нобино, наменомид. 

Вақте, ки Дақиқй «он шоири тирачашми равшанбин» 
мегӯяд, шояд давраи солхӯрдагию чашмхирагии Рӯдакиро 
дар назар дошта бошад, вале номи ӯро ба вузуҳ ва бевосита 
ёд накардааст. Умуман, баҳс дар атрофи кӯрии Рӯдакй то ба 
ҳол байни адабиётшиносон хомӯш нагашта, идома дорад, 
вале он хеле доманадор буда, аз доираи мавзӯи ин мақола 
берун аст. Аз ин рӯ, аз хонандагони муҳтарам хоҳиш меку- 
нем, ки ба асарҳои илмии зидахли А. Мирзоев [10], С. 
Нафисй [13], А. Тоҳирҷонов [17] ва дигарон, ки диди худро 
дар мавзӯи мазкур изҳор намудаанд, муроҷаат кунанд. 

Мо худ дар ин тадқиқот кӯшиш намудаем бо далелҳои 
дастрас исбот намоем, ки бар хилофи Дақиқй ва Муиззӣ, 
бо ибораи «он тирачашм шоири равшанбин» Носири Хус- 
рав на устод Абуабдуллоҳи Рӯдакй, балки яке аз 
барҷастатарин чеҳраҳои адабиёт ва фалсафаи исломй, шо- 
ир ва мутафаккири нобинои араб Абулало ал-Маарриро, ки 
зикри ӯ дар «Сафарнома» рафтааст, дар назар дорад. Чанд 
омил далели ин гуфта шуда метавонад. 

Аввалан, Носири Хусрав номи Рӯдакиро нагирифта, 
мегӯяд, ки «он тирачашм шоири равшанбин» ашъори 
зухду панд бисёр гуфтааст. Вале он чи аз осори манзуми 
устод Рӯдакй то имрӯз боқй мондааст, бар хилофи ишораи 

дар боло зикршудаи Е. Э. Бертельс, имкон намедиҳад, ки 
мо миёни он ашъори дорои мазмунҳои зуҳду панд фаровон 
пайдо кунем. Албатта мисраъҳои алоҳидаи пандомез миё- 
ни онҳо кам нест, вале бештари он ба тарҷумаҳо ва илҳом 
аз достонҳои «Калила ва Димна» тааллуқ дорад. 

Сониян, дар ашъори худи Рӯдакӣ ва тазкираҳои асрҳои 
миёна ягон ишорае ба зиндагии зоҳидона ё узлатнишинии 
ӯ пайдо нест. Ин табиист, зеро ӯ шоири маддоҳи дарборӣ 
буд, ки барои мадҳияҳояш дар бораи шоҳони Сомонӣ, аш- 
хоси баландпоя ва наздикони онон, вазирону ҳокимони 
воломақому олирутбаи замонаш мукофотҳои зиёде меги- 
рифт, ки мавриди ифтихору ғурури ӯ ва мавриди бухлу 
ҳасади ҳампешагону ҳамқаламонаш мегардид. Рӯдакӣ худ 
арз медошт, ки ҳозир аст тамоми умрашро ба ситоиши 
амирони сомонӣ ва дигар зимомдорони ҳукм бахшад. Ин 
мавқеъи ӯ ба эътиқодоти маънавию ахлоқй ва фалсафии 
Носири Хусрав комилан мухолиф буд. Масалан, ба ин абе- 
ти Рӯдакй гӯш диҳед [16, 226]: 

То зиндаам, маро нест ҷуз мадҳи ту дигар кор, 

Кишту дурудам ин аст, хирман ҳамину шудгор. 

* * * 

Чи гар ман ҳамеша ситогӯй бошам, 

Ситоям набошад накӯ ҷуз ба номат [ 1 6, 200] 

Е. Э. Бертельс дуруст қайд мекунад, ки Носири Хусрав, 
«ки аз зиндагии дарборй дар канор меистод ва онро 
махкум ҳам мекард, бо вуҷуди ин ба Рӯдакй баҳои баланд 
медод» [4, 144]. Сарфи назар аз ин, Носир маҳз ҳамин гуна 
шоиронеро, ки истеъдоду мавҳибати худро барои мадҳу 
санои муболағомезу дуруғини ашхосе, ки аксаран лоиқу 
сазовори он нестанд, маҳкум мекард ва мавриди тамасхуру 
истиҳзо қарор медод. Девони ӯ пур аз абётест, ки дар он 
шоирони маддоҳу тамаллуқкорро, ки дар баробари 
мадҳияҳои худ подошу мукофотҳо интизор буданд ва ё 

ошкор аз мамдуҳон талаб мекарданд, зери тозиёнаи танқид 
мегирад. Шояд ин ду мисол кифоя бошад [14, 14; 15, 1, 41]: 

Агар шоириро ту пеша гирифтӣ, 

Яке низ бигрифт хунёгариро. 

Ту бар пои он ҷо, ки мутриб нишинад, 

Сазад гар бибуррӣ забони ҷариро. 

Сифат чанд гӯи зи шамшоду лола, 

Рухи чун маҳу зулфаки анбариро? 

Ба илму ба гавҳар кунӣ мидҳат онро, 

Ки моя-ст мар ҷаҳл бадгавҳариро. 

Ба назм андарорӣ дурӯғу тамаъро, 

Дурӯғ аст сармоя мар кофириро. 

Писанд аст бо зуҳд Аммору Бузар, 

Кунад мадҳ Маҳмуд мар Унсуриро. 

Ман онам, ки дар пои хукон нарезам 
Мар ин қимати дурри лафзи дариро! 

* * * 

Нанг дор аз он, ки ҳамчун ҷоҳилон нуги қалам 
Бар мадҳи шоҳ ё мире қаламро тар кунӣ. 

[14, 432; 15, 1,693] 

Севум, ин ки Носири Хусрав албатта метавонист аз ашъо- 
ри Дақиқӣ ё Муиззӣ байтеро ба тарики тазмин ё иқгибос дар 
шеъри худ оварад ва ҳатто андаке онро тағйир диҳад 
(Муқояса кунед: мисраъи Дақикӣ: «В-он шоири тирачашми 
равшанбин» ва мисраъи Носири Хусрав: «Он тирачашм 
шоири равшанбин»), лекин ин тазмин ё иқгибосро нисбат ба 
Абулало ал-Мааррй истифода кунад. Охир маҳз дар бораи 
зиндагии хоксоронаву оддӣ ва ҳаёти зоҳидонаву фақиронаи 
ин шоиру мутафаккири хирадманди нобинои араб дар «Са- 
фарнома» бо як тааҷҷуб ва ҳайрат сухан меронад. 

Чаҳорӯм ин, ки Носири Хусрав ҳанӯз пеш аз ба сафари 
тулонӣ баромаданаш бо эҷодиёти Абулало ал-Мааррй, 

бешубҳа, ба хубӣ ошно буд, зсро «ал-Фусул ва-л-ғоёт» ном 
китоби ӯро ёдовар шуда, ба қалами ӯ тааллуқ доштани зиё- 
да аз сад ҳазор байтро таъкид мснамояд. 

Панҷум ин, ки устод ва муршиди мазҳаби Носири Хус- 
рав, марди сиёсатмадор ва мубаллиғи номдори ақоиди ис- 
моилия ва ҳамчунин шоири болаёкат Муайидуддини 
Шерозӣ бо Абулало ал-Мааррӣ мукотаба дошт ва ин чиз 
ҳатман аз назари Носири Хусрав дар канор ва ба ӯ бе- 
таъсир намонда буд. 

Дар тамоми асарҳои худ Абулало ал-Мааррй ва минбаъд 
Носири Хусрав мавзӯъот ва масоили гуногунро мавриди на- 
зар ва баррасии худ қарор додаанд, аз ҷумла, мавзӯъоти 
адабӣ, илмӣ, фалсафӣ, динӣ, масоили ҳаёти иҷтимоъӣ, 
маънавию ахлоқй ва ғайра. Валс дар бораи таваҷҷуҳот ва 
фаъолиятҳои илмй ё майлҳои фалсафии Рӯдакй муаллифони 
сарчашмаҳо хабаре надодаанд, ҷуз ин, ки гӯё ба қалами ӯ 
луғати «Тоҷ ал-масодир» тааллуқ дорад [13, 254, 295, 406 - 
407]. Ҳам Абулало ал - Мааррй ва ҳам Носири Хусрав 
фазилатҳои хешро меситоянд, аклу донишро ба мақоми воло 
мегузоранд, мутлақият ва камоли Офаридгор ва бузургии 
Оли Пайғамбарро қоиланд, ба гакво, парҳезгорй ва накукорй 
даъват мекунанд, ташвишоти дунёро барои касби ҷоҳу мол 
инкор менамоянду беҳуда мешуморанд, разолатҳои инсон ва 
ҷамъиятро, ки дар он, ба акидаи онҳо, ҷаҳолат, нифоқу 
дурӯягй, худбиниву худпарастй ва дигар хислатҳои зишт 
ҳукмфармост, маҳкум медоранд, шоиронеро, хусусан шои- 
рони дарбориро, ки ба худ тамаллуқу хушомадгӯиро ба хо- 
тири дарёфти ягон ҷоиза раво мебинанд, мавриди тамасхуру 
таҳқир қарор медиҳанд. Масалан, асари «ал-Фусул» ва-л- 
ғоёт»-и Абулало ал-Мааррӣ, ки дар «Сафарнома»-и Носири 
Хусрав ёд шудааст, саршор аз қиссаву ривоёт ва ақоиди 
фалсафй, афкори маънавию ахлоқӣ, панду ҳикмат ва андеша- 
ву насиҳат буда, ба «Лузумиёт» ном асари дигари машҳури ӯ 
шабоҳат дорад. «Лузумиёт» ақоиди фалсафй ва назари 
танқидии Абулалоро ба ҳаёт инъикос карда, худ як ҳаҷви би- 

сёр нозуки ичтимоъиест, ки ахлоқу атвори чомиаи муосири 
шоирро фош месозад. 

Донишманди араб Морун Аббуд тахмин мекунад, ки 
Абулало ал-Мааррй дар ин «Лузумиёт» ба тариқи мачоз ва 
барои огоҳ кардани мардум гуё симои шахсияти яке аз ха- 
лифагони фотимиёни Миср ал-Ҳоким би-амриллоҳ, хислат 
ва одатҳои хоси ӯро таҷассум намуда, бо ҳамин асосгузори 
як равияи нави шоирона дар адабиёти араб гардидааст. Ба 
ақидаи М. Аббуд, афкори шоирро ба ду қисмат ҷудо бояд 
кард: қисмати аввалро андешаҳое ташкил медиҳанд, ки бар 
таҷрибаи умумибашарӣ асос ёфтаанд, ва донишманд онро 
«фалсафаи куллй» номидааст; қисмати дувум андешаҳоеро 
фаро мегирад, ки самти муайян дошта, гӯё моҳияти таъли- 
моти мушаххасеро, яъне таълимоти фотимиёнро ифода 
менамояд [18, II, 166-167]. «Фотимият як навъ таълимоти 
фалсафиест, - навиштааст М. Аббуд, - ва Абулало дар «Лу- 
зумиёт» фикру ақидаи худро дар бораи он равшан баён 
карда, бо ҳамин худро чун волотарин шайхи ин таълимот 
ва имоми абадии он муаррифй намудааст. Ҳамаи онҳоеро, 
ки ба ӯ майлу таваҷҷуҳ доштанд, ӯ бо ин таълимот ошно 
сохт. Суханҳои ӯ нисбати ин таълимот дар ин китобаш 
чандин маротиба садо медиҳанд». М. Аббуд чунин мешу- 
морад, ки Абулало ба қасди таҳкими ақида ва устувор гар- 
дидан дар таълимоти интихобкардааш ба Бағдод сафар 
карда, дар он шаҳр муддате зистааст (Ниг. : [18, II, 167 
ҳошия, 2] ). Чи тавре, ки маълум аст, бо айни ҳамин мақсад 
Носири Хусрав низ ба пойтахти Фотимиён - шаҳри ал- 
Қоҳира рафта, се сол дар он ҷо зистааст. Бо вуҷуди ин дар 
масъалаи ин ки гӯё Абулало ал-Мааррӣ худ ҷонибдори му- 
таассиби Фотимиён буд, бо М.Аббуд ҳамфикр шудан душ- 
вор аст, зеро мазмуну муҳтавои осори манзуму мансури ӯ, 
хусусан «Лузумиёт», барои чунин ҳукму хулосаи қатъӣ 
имкон намедиҳад. 

Асари дигари Абулало ал-Мааррӣ, ки «Рисолат ал- 
ғуфрон» ном дорад, дар шакли чавоб ба муроҷаати Алӣ 

ибн Мансур ал-Ҳалабӣ, ки бештар бо номи Ибн ар-Қориҳ 
машҳур буд, таълиф ёфтааст. Ибн ал-Қориҳ дар як мактуби 
худ аз Абулало илтимос мекунад, ки ақидаи худро нисбати 
чанд масъалаи адабиёт, фалсафа, тасаввуф, таърих, дин, 
фиқҳи исломӣ, сарфу наҳв, луғат ва ғайра баён кунад. Асар 
аз ду боби бузург иборат буда, дар боби аввал саёҳати та- 
хайюлии Ибн ал-Қориҳ, гаштугузори ӯ дар он дунё, тамо- 
шои ҷаннату дӯзах, вохӯриҳояш бо гузаштагони бузурге, 
ки ин ҷаҳонро кайҳо падруд гуфтаанд, ба тариқи рамзӣ 
тасвир шудааст. Дар воқеъ, ин асари Абулало минбаъд як 
намуна ва асосе барои офаридани «Мазҳакаи илоҳӣ»-и 
Данте Алигерй гардид. 

Боби дувуми «Рисолат ал-гуфрон» чавобҳои муаллифро 
ба пурсишҳои Ибн ал-Қориҳ фаро мегирад. Лекин илова 
бар ҷавобҳо Абулало ба мавзӯъоти дигар низ даст задааст, 
аз ҷумла мавзуъоти вақт ва фазо, таносухи арвоҳ, таълимо- 
ти қарматиён, бисёрхудой ва ғайра. Мо мсдонем, ки асари 
мансури Носири Хусрав «Ҷомеъ ал-ҳикматайн» низ ба 
шакли ҷавобҳо ба суолҳои Аҳмад ибн ал-Ҳасан ал- 
Ҷурҷонӣ навишта шуда, мавзуъоти гуногунро дарбар ме- 
гирад ва шояд тақлиде ба асари Абулало ал-Мааррӣ бошад. 

Бар хилофи М. Аббуд муҳаккиқи ҳаёт ва эҷодиёти Абу- 
лало, арабшиноси муосири рус Б. Я Шидфар мегӯяд, ки 
«Рисолат ал-ғуфрон» худ як ҳаҷвияи сиёсиро мемонад, ки 
бар муқобили Фотимиён равона карда шудааст, зеро онҳо 
тӯли даҳсолаҳо чун душманони мусалмонон рафтор карда, 
аз «масеҳиёни кофир» ҳам хатарноктар менамуданд [21, 
18]. Маҳз ҳамон ашъори Абулало бар зидди Фотимиён на- 
виштааст, басе тунду ғазабнок метобад, чунки Фотимиён 
худро пайравони роҳи ҳақ эълон карда, дар айни ҳол ба 
мардуми кишвари Шом аз «кофирон» дида бештар зарару 
осеб расониданд. [21, 132]. 

Муҳтавои амиқи фалсафаи осори Абуало ал-Мааррӣ, 
ихтилофи ақоид, ки баъзан дар асарҳои солҳои гуногун на- 
виштааш ба чашм мерасад, шояд сабаб шудааст, ки 

муҳаққиқон чунин нуқтахои назар ва хулосахси са 
ҳамдигар комилан мухолифро эълом доштаанд. Ачмо вс- 
риди баҳсу мунозара дар атрофи ин ихтилофот ва асбоби 
зуҳури он нашуда, зеро ин баҳс аз доираи кори мо берук 
аст, ҳаминро гуфтан мехоҳем, кй подшоҳи Миср ал-Ҳоким 
биамриллоҳ ба амири Ҳалаб мактуб навишта аз ӯ дархост 
намуд, ки Абулалоро ба назди ӯ фиристад. Ин подшоҳ ва 
имоми фотимӣ Абулаларо ба Миср даъват карда, ба ӯ 
маошу мансаби хеле баланд ҳам ваъда дод, вале шоир 
даъватро напазируфт [19, 95-96], зеро нахост худро дар 
мақоми ҳақири шоири дарбор гузорад чун инро ба хеш му- 
носиб намедид (Ниг.: [21, 64]). 

Ҷолиб аст, ки мувофиқи маълумоти сарчашмаҳо, 
ёдцоштҳои муосирон ва шогирдонаш, Абулало дар калон- 
солиаш аз шеърҳои мадҳияву фахрияи дар ҷавонӣ навиш- 
тааш шарм медошт. Носири Хусрав низ мисли Абулало аз 
шеърҳое, ки то «аз хоби гарон» дар чиҳилсолагй бедор 
шуданаш эҷод карда буд, дигар ёд ва ҷамъоварӣ накард ва 
шояд ба ҳамин сабаб бошад, ки аз ашъори замони 
ҷавониаш то рӯзгори мо чизе боқй намондааст. 

Ҳам Абулало ал-Мааррӣ ва ҳам Носири Хусрав дар осо- 
ри баъдиашон ба шоироне, ки истиъдоду лаёқати худро ба 
тавсифоти беҳудаву таърифу мадҳи дуруғин сарф менамо- 
янд, баҳои манфй дода, онҳоро таъну ситеза мезананд. Ҳар 
ду мутафаккир онҳоро барои тамаллуқ, бухлу ҳасад, 
риёкорӣ ва рақобат барои дар дарбор ҷой гирифтан тамас- 
хур мекунанд. Метавонем ҳамон таънаву кинояи Носирро 
дар ҳаққи Унсурӣ ба ёд орем, ки мадҳу санои Маҳмуди 
Ғазнавии хунхор ва писараш Масъудро карда, ононро 
паҳлавонону қаҳрамонон, хайрхоҳони раияту шоҳони на- 
кукор ва худотарсу парҳезгор нишон медод. Абулало низ 
Маҳмуд ва Масъудро баҳои манфӣ дода, чунин менависад: 
«Ман шоду хурсанд мегаштам, агар мақбулу мамдуҳи 
мардум мсбудам, вале ҳаргиз фараҳманд намегаштам агар- 
чи султон Маҳмуд мебудам» (Ниг. : [21, 134]). 

Носири Хусрав ҳам мисли Абулало ал-Мааррй шоири 
дарбори Фотимиён нашуд, вале ҷонибдори самимӣ ва 
мубаллиғи вафодори мазҳаби расмии онон гардида, мин- 
баъд аҳли суннат ва ҷамоатро бо номи «носибй» ва дигар 
ному лақабҳои таҳқиромез ба забон мегирифт. Бар акси ӯ 
Абулало ҳам сунниён ва ҳам шиъиёнро танқиду маҳкум 
мекард, зеро бо ҷангҳои байни ҳамдигар онҳо танҳо бар 
сари мардуми мусалмон азобу кулфатҳо меоварданд. 

Чи Абулало ал-Мааррӣ ва чи Носири Хусравро душмано- 
ну бадхоҳон ба «куфру зандақа» айбдор карда, худобехабари 
муртад меҳисобиданд, вале ин ду бузург ба онҳо бо шеъру 
суханони ҷасуронаву нишонрас зарбаҳои сазовор медоданд. 

Агар Абулало худро «гаравгони ду зиндон» («раҳин ал- 
маҳбасайн»), яъне асири нобиноӣ ва ҳуҷраи танги худ, ки 
он ҷо дар танҳоиву узлат умр ба сар мебурд, хонда бошад, 
Носир низ, ки маҷбур шуд аз таъқиби душманон гурезад ва 
ба дараи дурдасти кӯҳистони Юмгон паноҳ барад, манзили 
худро зиндоне ва душманонро девоне мехонад, ки ӯро аз 
тамоми ҷаҳон ҷудо сохтаанд [21, 75]: 

Ба ду бандам ман, азеро-к мар ин ҷонро 
Ақл баста-сту ба тан бастаи девонам. 

Натанҳо таҷрибаҳои умумиинсонй, балки таҷрибаҳои 
зиндагонии шахсии ин ду шоиру мутафаккири бузург, 
ҳамчунин донандаи барҷастаи назму насри араб, алалхусус 
мероси адабию фалсафии Абулало ал-Мааррӣ будани Носи- 
ри Хусрав боиси он шуд, ки дар ашъори онҳо мавзӯъот ва 
маонии муштарак садо доданд. Ин муштаракотро мо дар асо- 
си муқоясаҳое, ки олими забардасти иронӣ Махдӣ Муҳаққиқ 
дар ду китоби худ- «Тахдили ашъори Носири Хусрав» [1 1] ва 
«Шарҳи сй қасида аз Ҳаким Носири Хусрави Қубодиёнй» 
[12] гузаронидааст, дар ин ҷо намунавор нишон хоҳем дод. 

1 . Абулало ал-Мааррӣ [1 1 , 45]: 

Фа ин кунта табғи-л-изза, фа-бғи тавассутан, 

Фа инда-т-танаҳи яқсуру-л-мутатовилу. 

Туваққи-л- будур ан-нуқсона ва - ҳия- амылатун. 
Ва юдрикуҳо-н-нуқсону ва ҳия кавомилу 

Агар хоҳи қадру қимат ба даст орӣ, миёнаро бигуӣ, 

Ҳар чизе, ки тулонӣ намояд ҳам, охир поён дорад. 

Моҳ нуқсони худро паноҳ медорад, чун пурра аст, 
Вале ҳарчанд пурра бошад ҳам ноқис хоҳад гашт. 

Носири Хусрав: 

Миёнакор ҳаме бошу бас камол маҷӯй, 

Ки маҳ тамом нашуд, ҷуз зи баҳри нуқсонро. 

2. Абулало ал-Мааррӣ [1 1, 49]: 

Салосату айёмин ҳия-д-даҳру куллуҳу, 

Ва мо ҳунна ғайру-л-явми, ва-л-амси ва-л-ғади. 

Ин даҳр ҳамагӣ аз се рӯз иборат аст, 

Ки он ҳам имрӯзу дирӯзу фардост. 

Носири Хусрав: 

Паймонаи ин чархро се ном аст 
Маъруф ба имрӯзу диву фардо. 

3. Абулало ал-Мааррӣ [11, 52]: 

Ва ламмо раайту-л-ҷахда фи-н-носи фошиян, 
Таҷоҳалту ҳатто зунна бианни ҷоҳилу. 

Замоне дидам, ки ҷаҳл дар мардум ошкорост, 

Худро ба нодонӣ задам, то гумон кунанд, 

ки ман низ ҷоҳилам 

Носири Хусрав: 

Чу халқ чумла ба бозори ҷахд мерафтанд, 

Ҳаме зи бим наёрам гушод дукконро. 

4. Абулало ал-Мааррй [11, 52]: 

Ло таъиш муҷбаран ва ло кадариян, 
Ва-ҷтаҳид фи тавассути байна-байна. 

Ба ҷабру қадар такякуноп мазӣ, 

Кӯшиш кун, ки миёнаи миёна бошӣ. 

Носири Хусрав: 

Ба миёни қадару ҷабр раҳи рост биҷӯй, 

Ки сӯи ахди хирад ҷабру қадар дарду иност. 

5. Абулало ал-Мааррӣ [11, 88; 12, 72, 194-195]: 

Ин кона ман фаъала-л-кабоира муҷбаран, 
Фа иқобуҳу зулмун ала ман яфъалу. 

Агар касе маҷбуран гуноҳи кабира кард, 
Уцубат дидани гунаҳкор зулмест бар ӯ. 

Носири Хусрав: 

Уқубат муҳол аст, агар бутпараст 
Ба фармони Эзид парастад санам. 

6. Абулало ал-Мааррӣ [1 1, 93; 12, 187, ҳошияи 2]: 

Лайлати ҳазиҳи арусун мин аз-зинҷи, 
Алайҳо қалоидун мин ҷумони. 

Ин шаби ман мисли аруси зангист, 

Бар ӯ ҳамоили марворид овезон аст. 

Носири Хусрав: 

Шаб ҳазорон дурр дар гесӯ кашид 
Сурху зарду бонизому бенизом, 

Кас арӯсе дар ҷаҳон ҳаргиз надид 
Гесуваш пурнуру рӯяш пурзулом. 

7. Абулало ал-Мааррӣ [11, 112; 12, 191]: 

Таҳанта таҳна-р-руҳо мин қаблино умаман, 

Боду ва лам ядри халқун айятин салаку. 

Пеш аз мо умматони зиёдеро, аӣ чарх, чун осиё орд карди. 
Онҳо гум гаштанду мардум намедонанд, ки куҷо шуданд. 

Носири Хусрав: 

Азбаски бар ту гаштаст ин осиёи гетӣ 
Чун марди осиёбон пургарди осиёй. 

8. Абулало ал-Мааррӣ [11, 115]: 

Ва иннамо ҳаммала-т-Таврота қориуҳо 
Касба-л-фавоиди, ло ҳубба-т-тиловати. 

Ҳамоно қории Таврот онро бардошта гаштааст 
Барои касби фоидае, на аз дӯстории тшовати он. 

Носири Хусрав: 

Орзӯи хондани Қуръон-т нест, 

Чуз ки магар номи ту қористй. 

Маъонй ва сувари хаёл дар шеърҳои Абулало ал- 
Мааррӣ ва Носири Хусравро муқояса ва муқорана карда 
мебинем, ки аксари онҳо ба ҳамдигар шабоҳати том до- 
ранд, дар онҳо аҳёнан ҳамон як калимаву ибораҳо истифо- 

да шудаанд. Албатта, дар ин ҷо мо хамагӣ якчанд мисол 
овардем ва ин мисолқоро метавон бештар овард, вале дар 
ҳудуди як мақола ин кор шарт ва имконпазир ҳам нест. 

Агар ин маъонй ва симову суратхаёли мушгарак аз як сӯ 
шоҳиди таъсири назми араб, алалхусус шеъри Абулало ал- 
Мааррӣ ба эҷодиёти Носири Хусрав бошад, аз сӯи дигар 
далели ягонагии фазои фарҳангии чаҳони иелом, интишо- 
ри забон ва адабиёти араб дар соҳаи илму адаб, хусусан 
дар олами форсизабон мебошад. Инчунин сабаби зуҳури 
муштаракоти мазкур сувари хаёл ва маъонии сайёр мета- 
вонад бошад, ки ҳар шоире онро аз захираи адабӣ гирифта, 
сайқал медиҳад ва тибқи завқу салиқаи бадеӣ ва маҳорати 
ҳунарии худ рангу тобиши хосе ба он мебахшад. Таъсири 
афкору ақоид ва шеъри Абулалоро ба эҷодиёти Носири 
Хусрав инкор накарда, метавон таъкид намуд, ки Носир ин 
маъонии муштаракро рангу бӯи хосе бахшидааст, зеро ҳар 
як мазмун, маънӣ, образ хусусияти фарқкунанда дошта, 
тасвири ҳунарии алоҳидае пайдо кардааст. 

Бинобар ин мо ҳақ дорем дар бораи қаробат ва робитаи 
маънавй миёни ин ду шахсияти бузург, ки озмунҳои сан- 
гини зиндагиро аз сар гузаронидаанд, сухан гӯем. Ҳар ду 
муосир ва шоҳиди ҳодисаҳои фоҷиавии замони худ бу- 
данд, афкору шуури ҳар дуро мушкилоти ҳастӣ ва ҷомиаи 
башарй азият медод, ғаму андӯҳи мусалмонон ва умуман 
одамият дилҳои онхоро хун мекард. 

Мо бояд дар ёд дошта бошем, ки Носири Хусрав дар 
роҳи сафари Макка дар зодгоҳи Абулало ал-Мааррӣ, 
шаҳри Мааррат ан-Нуъмон, таваққуф карда буд, пеш аз 
сафар ҳам бо эҷодиёти ӯ, хусусан бо «ал-Фусул ва-л-гоёт» 
ном асари ӯ хуб ошно ва дар Қоҳира мукотабаи ӯро бо ус- 
тоди худ Муайидуддини Шерозй хонда буд. Аз ин ҷо ху- 
лосаи аниқе бармеояд, ки Носир барин шахси донишманду 
кунҷкову дақиқназар бо эҷодиёт ва мероси адабии Абулало 
аз наздик шинос буда, аз ӯ хеле мутаассир гаштааст, гарчи 
дар ҳеҷ ҷои осори худ аз ин мавзӯъ бевосита забон наме- 
кушояд ва ишорае намекунад. 

Қаробати ҷаҳонбинии динию фалсафй, ақоиди маъна- 
вию ахлоқӣ ва назари ҳаммонанд ба вазъи ҳаёти ҷомиа, 
дарки зарурати бо сухан ва амал ислоҳ ва беҳбуд бахшидан 
ба он, инкори разоилу иллатҳои он, даъват ба камолоти 
маънавию ахлоқии одамизод, изҳори меҳру муҳаббат ба 
ҳамҷинсони худ ва овардани имону ихлос ба Худованди 
мутаол мабдаъҳое буданд, ки ин ду мутафаккири бузург- 
Абулало ал-Мааррии араб ва Носири Хусрави тоҷикро 
муттаҳид мекарданд ва бо ҳам мепайвастанд. Ана ҳамин 
гуна назарҳои муштараки онҳо ба мо иҷозату имкон 
медиҳад хулоса барорем, ки дар сухани «он тирачашм 
шоири равшанбин» Носири Хусрав на устод Абуабдуллоҳи 
Рӯдакй, балки Абулало ал-Маарриро дар назар дорад, ки 
дар ҳақиқат «ашъори зуҳду панд басе гуфтаст». 

Ман яқинан бовар дорам, ки баҳсу муҷодалаи илмӣ дар 
мавзӯъи «Он тирачашм шоири равшанбин» кист?» идома 
меёбад. Масалан, дар тозатарин тадқиқоте, ки ба 
анъанаҳои маънавии эҷодиёти Рӯдакй ва Носири Хусрав 
бахшида шуда, ба қалами Л. Р. Додхудоева ва М. Л. Рейс- 
нер тааллуқ дорад, муаллифон мегӯянд, ки Носир бо суха- 
ни «Он тирачашм шоири равшанбин» Рӯдакиро дар назар 
дорад, вале Т. Мардони ақидаи дигар дошта, чунин мешу- 
морад, ки дар ин қавли ӯ шоир ва ҳокими араб Абулало ал- 
Мааррӣ дар назар дошта шудааст [7, 436]. Вале баъдтар 
оид ба ашхосе, ки дар «Сафарнома» зикрашон рафтааст ва 
барои худи Носири Хусрав чун намунаи ибрату пайравӣ 
будаанд, ин муаллифон чунин навиштаанд: «Инак, наму- 
наи бевоситаи ибрат барои Носир шоиру ҳокими нобино 
Абулало ал-Мааррӣ буд, ки ҳамчун одами одилу накӯкор 
дар шахси худ хислатҳои шоиру устод ва ҳокими фозилро 
таҷассум мекард, назар ва диди халлоқи ин ду шоир ба 
ҳикмат ва азамати маънавию ахлоқӣ ба якдигар хеле на- 
здик буд. Бино бар ақидаи муҳаққики иронй Махдӣ 
Махоузй, дар масъалаҳои эҷод, парҳезгорй, ахлоқи ҳамида, 
тақво Носири Хусрав ба ин шоиру ҳокими барҷастаи асри- 
миёнагии араб табиатан хеле наздик буд» [7, 449]. 

Мутаассифона, муҳокамаи муаллифон танҳо ин аст, ки 
барои баррасии амиқу мукаммали ин мавзӯъ бояд 
тадқиқоти васеъ ва доманадори муқоясавӣ гузаронд ва 
осори форсию арабӣ, хусусан ашъори Рӯдакӣ, Абулало ал- 
Мааррй, ва Носири Хусравро, дар якҷоягӣ омухт. Дуруст 
аст! Ҳамин тавр бояд кард! Вале бо «Бояд» масъала ҳал 
намешавад ва бо «ҳалво» гуфтан даҳон ширин намегардад. 

Ин мақолаи мо нахустин иқдомест дар ин ҷода ва 
умедворем, ки муҳаққиқони дигар, ки забони арабӣ ва 
форсиро хуб медонанд, чун нуқтаи интилоқ онро ба асос 
гирифта, ниҳоят дар поёни масъалаи он, ки Носири Хусрав 
на устод Рӯдакй, балки Абулало ал-Маарриро «он тирачашм 
шоири равшанбин» номидааст, нуқга мегузоранд. 


АДАБИЁТ 

1 . Абуль-Аля ал-Маарри. Избранное. Перевод с 
арабского. Составление, предисловие, примечания Б. Я. 
Шидфар. - М., Художественная литература. 1990-430 с. 

2. Арабзода, Нозир. Мир идей и размышлений Насира 
Хусрава, - Душанбе: Нодир. 2003-263с. 

3. Бертельс А. Е. Насири Хусрав и исмаилизм. - М. : 
ИВЛ., 1959-289с. 

4. Бертельс Е. Э. Избранные труды. История 
персидско-таджикской литературы. - М. : ИВЛ., 1960-555с. 

5. Бертельс Е. Э. Носири Хисрав и его взгляды на 
поэзию// Известия АН Таджикской ССР. ООН. 1953, № 4 - 
С. 139-153. Эта же работа помещена в книге: Е. Э. Бер- 
тельс. Избранные труды. История литературы и культуры 
Ирана. - М. : Наука, ГРВЛ. 1988. -С. . 314-332. 

6. Браун, Эдвард, Таърихи адабиёт дар Ирон. Аз 
Фирдавси то Саъдӣ, Тарҷумаи Фатҳулло Муҷтабоӣ. - 
Теҳрон, 1373. Ҷилди аввал-464 с, ҷилди дуввум-326с. 


98 


Тоҷиддин Нурнддин Марловш 


7. Додхудоева Л. Р., Рейснер М. Л. Духовкъ:е 
творчества: Насир Хусрав и Рудаки// Рудаки: тра_ыдд> . 
современность. Сборник статей. -Душанбе, 2007. -с. 421-452 

8. Калим, Ферена. Музаккарат рассала ал-алим ва 
раджул ад-давла ва-ш-ша’ир ал-Муаййад фи-д-дин аш- 
Ширази. ат-Таб’ат ал-ула. - Лондон - Бейрут: ас - Саки. Би- 
л-ишгирок ма’а Маъҳад ад-диросот ал-исмоилия, 2005. — 
212Ь. Мардони Т. Н Насир Хусрав и арабоязычная 
культура - Душанбе: Ирфон, 2005. - 142с. 

10. Мирзоев А. Абуабдуллоҳ Рӯдакй. Сталинобод: 
Нашрдавтоҷик (ба ҳуруфи арабӣ). 1958-437с. 

11. Муҳаққиқ, Маҳдӣ. Таҳлили ашъори Носири Хусрав. 
- Кобул. Чопи дуввум, 1365. - 326 с. 

12. Муҳаққиқ, Махдй. Шарҳи си қасида аз ҳаким 
Носири Хусрави Қубодиёнй. - Теҳрон: Интишороти Тус. 
Чопи даҳӯм, 1380-278 с. 

13. Нафисй, Саид. Муҳити зиндагй ва аҳволу ашъори 
Рӯдакӣ. Чопи аввал. -Теҳрон: Аҳуро (Дониши ирӯз), 1382. 

14. Носири Хусрав. Девони ашъор. Бо шарҳи ҳоли 
Носири Хусрав ба қалами д-р Тақизода. Бо иҳтимом ва 
тасҳиҳи д-р Муҷтабо Минавӣ ва таълиқоти Алиакбар 
Деҳҳудо. Чопи саввум - Теҳрон, 1372-692 с. 

15. Носири Хусрав. Куллиёт. Дар се ҷилд. - Душанбе: 
Эр-Граф, Нодир, 2003. 

16. Осори Рӯдакӣ. - Сталинобод: Нашрдавтоҷик, 1 958-542 с. 

17. Тагирджанов А. Т. Рудаки. Жизнь и творчество. 
История изучения. - Л. : ЛГУ, 1968- 337 с. 

18. аль-Фахури, Ханна. История арабской литературы. 
В 2-х томах. Перевод с арабского. - М. : ИИЛ. Том I. - 
1959. - 368 с., Том II - 1961. - 483 с. 


99 


Рудаки ва адабиёти араб 


19. Ҳалм, Ҳайн. Фотимиён ва суннатҳои таълимй ва 
илмии онон. / Тарҷумаи д-р Фаридун Бадрай. Чопи аввал. - 
Теҳрон: Фарзон, 1377. - 148 с. 

20. Ҳансбергер А. С. Носири Хусрав- лаъли Бадахшон. 
Аз англисй ба форсй тарҷумаи д-р Фаридун Бадрай. 
Таҳияи матни тоҷикй аз Н. Зуробек. - Душанбе: Нодир, 
2003- 328 с. 

21. Шидфар Б. Я Абу-ль Аля аль- Маарри. - М. : Наука, 
ГРВЛ., 1958- 214с. 


100 


Тоҷиддин Нуриддин Мардони 


РУДАКИ ДАР ОСОРИ МУҲАҚҚИҚОНИ АРАБ 

Рӯзгор ва осори сардафтари адабиёти форсу тоҷик устод 
Абӯабдуллоҳ Рӯдакӣ дер боз аз тарафи адабиётшиносону 
шарқшиносони кишварҳои гуногун омӯхта мешавад. Ҳаёт 
ва эҷодиёти устод Рӯдакиро натанҳо дар Ирону 
Афғонистон, Ҳинду Покистон, Инглистону Фаронса, 
Олмону Итолиё ва ғайра меомӯзанд, балки дар доираҳои 
илмию адабии мамлакатҳои араб низ ба он таваҷҷӯҳи 
махсусе зоҳир менамоянд. Мутаассифона, солҳои пешин 
ба сабаби кам будани донандагони забони арабй ва 
дастнорас будани аксари таълифоте, ки дар кишварҳои 
араб оид ба адабиёти мо, алалхусус адабиёти замони 
Рӯдакй, ба табъ мерасид, бештари адабиётшиносон ва хо- 
нандагони тоҷик аз нуқтаи назару ақоид ва дастоварду 
бозёфтҳои муҳаққиқони араб бебаҳра мемонданд. 

Бояд эътироф кард, ки масъалаи омӯзиши адабиёти 
форсу тоҷик, алалхусус осори устод Рӯдакй, аз мадди на- 
зари муҳаққиқони араб тамоман берун намондааст. Нахус- 
тин иқдоми некро дар ин бобат устоди арабшиносии тоҷик 
шодравон Ҳасан Иброҳим ан-Наққош гузошта буд. У аз 
фаъолияти олими ироқӣ Ҳусайн Алй Маҳфуз мақолае 
таҳти унвони «Паҳнкунандаи шӯҳрати Рӯдакӣ дар Шарқи 
Араб» ба табъ расонида, дар он хизмати Ҳусайн Алӣ 
Маҳфузро дар кори тадқиқ ва нашри осори суханварони 
бузурги форсу тоҷик, аз ҷумла Рӯдакй, ҳарҷониба мавриди 
баҳс қарор додааст. [20]. Тадқиқоти арабшиноси тоҷик Н. 
Қаҳҳорова «Ашъори устод Рӯдакй ба забони арабй» ки 
роҷеъ ба тарҷумаҳои арабии абёти Рӯдакӣ баҳс мекунад, 
дар такмили ин мавзӯъ низ саҳми босазое гардид. [11] 

Ҳамчунин муаллифи ин сатрҳо дар равшан намудани 
мавзӯи «Рӯдакӣ ва адабиёти араб» кӯшиши хоксоронае ба 
харҷ дода буд. [13]. Аз муаллифони хориҷӣ мавзӯи мазкур- 
ро олими намоёни араб Юсуф Ҳусайн Баккор мавриди 
баррасй қарор дода, аз натиҷаи таҳқиқоти худ дар 
Анҷумани таҳқиқоти иронй, ки соли 1350 ҳиҷрй дар 
Машҳад баргузор гардид, гузориш дод. Дертар ин гузори- 
ши ӯ дар саҳифаҳои маҷаллаи иронии «Сухан» таҳти унво- 
ни «Адаби форсӣ дар кишварҳои араб» интишор ёфт. [6]. 

Он чӣ номбар шуд, қатрае аз баҳр буда, табиист, ки дар 
онҳо тамоми паҳлӯҳои мавзӯи марбут ба Рӯдакй ва Шарқи 
Араб фаро гирифта нашудааст. Дар ин мақола мо кӯшиш 
кардем, ки ҳатталимкон мулоҳазаҳо ва ақидаҳоеро, ки 
баъзе муҳаққиқони араб солиёни охир дар асарҳои худ оид 
ба ҷанбаҳои мухталифи ҳаёт ва эҷодиёти Рӯдакй иброз 
доштаанд, равшан созем ва мавриди таҳлил қарор диҳем. 

Дар тӯли даҳсолаҳои охир дар кишварҳои араб як 
ҷунбишу майле ба омӯзиши забони форсй ва нашри осори 
намояндагони нахустдараҷаи тамаддуни форсу тоҷик ба 
амал омад ва боиси афзоиши адади гарҷумаҳову тадқиқоти 
илмию оммавӣ гардид. Дар ибтидои ин ҷунбиши фарҳангй 
зарурати ташкил додани бахшҳои забон ва адабиёти форсй 
дар донишгоҳҳои мамолики араб ба миён омад ва аввалини 
онҳо факултаи забонҳои шарқ дар Донишгоҳи Қоҳира буд, 
ки соли 1944 таъсис ёфта, шӯъбаи забон ва адабиёти форсй 
низ дошт. Минбаъд ҳамин гуна шӯъбаҳо дар 
донишкадаҳои як қатор давлатҳои дигари араб ба монанди 
Сурия, Лубнон, Мағриб, Ироқ, Кувайт ва гайра таъсис гар- 
диданд. Ба гайр аз ин доираҳои ҳукуматию маъмурии 
баъзе давлатҳои араб дастаҳоеро аз ҷавонон ба 
донишкадаҳои Ирон ва мамолики Аврупо баҳри омӯхтани 
забону адабиёти форсй иъзом карданд. Аз байни ин 
ҷавонон ба мурури замон мутахассисони соҳаи забон, ада- 
биётшиносон, мутарҷимон ба камол расиданд, ки тамоми 
фаъолияти иҷодиашонро ба тарғибу ташвиқи осори ада- 

бию илмии асримиёнагии форсу тоҷик дар сарзамини 
Шарқи Араб бахшиданд. Ҳоло як қатор асарҳои 
тадқиқотии ба марҳилаҳо ва масъалаҳои алоҳидаи таърихи 
адабиёти форсу тоҷик ва намояндагони ҷудогонаи он бах- 
шидаи ироншиносони араб миёни доираҳои адабиётшино- 
сии мамлакатҳои гуно 1 уни Шарқу Ғарб, аз ҷумла дар худи 
Ирон, соҳиби шӯҳрат ва эътибори баланди илмӣ мебо- 
шанд. Ин асарҳо натанҳо ба забони арабй, балки ба форсӣ, 
инглисй, фаронсавӣ навишта шуда, дар Миср, Лубнон, Ту- 
нис, Ироқ, Сурия, Олмон, Фаронса, Ирон ва дигар 
давлатҳо ба табъ расидаанд. Аз байни онҳо рисолаҳои Алӣ 
аш-Шоббӣ «ал-Адаб ал-форсӣ фи-л-аср ал-ғазнавӣ» («Ада- 
биёти форсӣ дар асри ғазнавиён».) [36], Яҳьё Хашшоб 
«Илтиқо ал-ҳазоратайн ал-арабия ва-л-форсия» («Вохӯрди 
тамаддуни арабӣ ва форсӣ») [30], Аҳмад Муҳаммад ал- 
Хуфӣ «Тайёрот сақофия байн ал-араб ва-л-фурс» 
(«Ҷараёнҳои мадании байни арабҳову форсҳо») [35], Юсуф 
Ҳусейн Баккор «Шуаро фурс фи-л-адаб ал-арабй» («Шои- 
рони форс дар адабиёти араб» [7], Абдулваҳҳоб Аззом «ал- 
Луға ал-форсия фи-л-Ҳинд» («Забони форсй дар 
Ҳиндустон») [2], Абуннаим Муҳамад Ҳасанайн «Калила ва 
Димна дар забонҳои форсй ва арабй» Муҳаммад Ғунаймӣ 
Ҳилол «Таъсири насри арабӣ дар насри форсӣ» [33] ва ди- 
гар рисолаву китобҳои зиёдеро номбар кардан мумкин аст. 
Ба ғайр аз ин, адабиётшиносони араб кӯшиш мекарданд, ки 
хонандагони кишварҳои хешро бо намунаҳои беҳтарини 
назму насри форсу тоҷик ошно гардонанд. Аз ин ҷост, ки 
онҳо ба тарҷума ва нашри «Шоҳнома» - и Фирдавсй, «Гу- 
листон» ва «Бӯстон»-и Саъдӣ, «Сафарнома»-и Носири 
Хусрав, ғазалиёти шӯрангези Ҳофиз, рубоиёти ҳакимонаи 
Умари Хайём осори Мавлоно ва ғайра пардохтанд. 

Дар байни ин китобу рисолаҳои муҳаққиқони араб мо 
асари махсусеро оид ба Рӯдакӣ, ба истиснои баъзе 
мақолоти ҷудогона, то ба ҳол вонахӯрдаем, Вале дар 
ҷамеъи таълифоте, ки роҷеъ ба оғози инкишофи адабиёти 

форсу тоҷик навишта шудааст, доир ба осори ин шоири 
бузург мулоҳазоти ҷолиб баён шудааст. Илова бар ин гоҳо 
маълумоти тозаеро мебинем, ки дар асарҳои дигар 
рӯдакишиносони аврупой ё осиёӣ ба чашм намерасад ва 
маҳз дастоварди муҳаққиқони араб аст. Нуқтаи тозае дар 
ин таълифот барои мо аксаран он муқоясаҳое мебошанд, 
ки байни эҷоди Рӯдакӣ ва шоирони асримиёнагии араб, 
хусусан дар тавзеҳи маонии муштарак ва сувари хаёл дар 
ашьори онҳо, сурат мегиранд ва ё зикри сарчашмаҳои то- 
зае роҷеъ ба шоирони арабизабони даврони Рӯдакӣ мебо- 
шад. Аксари муҳаққиқони араб ҳангоми суханронй оид ба 
рӯзгори Рӯдакӣ бештар ба ҳамон маъхазҳои арабизабони 
асрҳои миёна муроҷаат мекунанд, ки дар доираҳои 
адабиётшиносй маълуму машҳуранд, аз ҷумла асарҳои 
Абумансур ас-Саолибй (961-1038) «Йатимат ад-даҳр фи 
маҳосин ахд ал-аср» ва «Ғурар ахбор мулук ал-фурс ва 
сияруҳум», асари Абунаср ал-Утбй «ат-Таърих ал-йаминй» 
ва шарҳҳои бар он навиштаи ал-Манинй ва ан-Наҷотй, 
асари ас-Самъонй (1113-1167) «Китоб ал-ансоб» ва қомуси 
ҷуғрофии Ёқут ал -Ҳамавй (1179 - 1229) «Мӯъҷам ал- 
булдон» ва ғайра. Аз ин сарчашмаҳои мӯътабар чандтоаш 
дар китоби машҳури ба Рӯдакӣ бахшидаи Саид Нафисй ва 
пас аз ӯ дар тадқиқоти адабиётшиносони дигари шарқию 
аврупой зикр ё истифода шудаанд. Аммо дар ин ҷо бояд як 
сарчашмаи дигареро ном бурд, ки Саид Нафисй ва 
муҳаққиқони дигар аз он ёдовар нашудаанд. Он ҳам бошад 
«ал-Лубоб фи таҳзиб ал-ансоб»-и муаррихи асрҳои миёнаи 
араб Иззуддин Абулҳасан Алй ибн Муҳаммад Ибн ал-Асир 
(1160-1234) аст. Маълумоти ин муаллиф роҷеъ ба Рӯдакй 
асосан аз «Китоб ал-ансоб»-и ас-Самъонй берун омада, чун 
як манбаи боэътибори асримиёнагй номи Рӯдакиро миёни 
аҳли араб ҳамчун шоире ки ба қавли ас-Самъонй ва Ибн 
ал-Асир, «дар форсй ширингуфтор ва дорои шеъри вирди 
забонҳост» ва «дар арабу Аҷам назире надорад», талқин 
менамояд. Маҳз ҳамин гуна баҳои баланди уламои асрҳои 
миёна ба эҷодиёти Рӯдакӣ муҳаққиқони имрӯзаи арабро 
водошт, ки ба ин мавзӯъ диққати бештар диҳанд. 

Ҷолиби таваҷҷуҳ аст, ки дар як қатор феҳристҳо, ман- 
шуроти китобшиносӣ ва доиратулмаорифҳои гуногуне, ки 
дар кишварҳои араб ба табъ расидаанд, ба Рӯдакӣ модда ё 
мақолаи махсусе бахшида шудааст. Аз ҷумлаи ҷунин ман- 
шурот қомуси маълуми Луис Маълуф «ал-Мунҷид фи-л- 
луға ва-л-адаб ва-л-улум» [15, 222], инчунин «ал-Мавсуа 
ал-арабия ал-муяссара» («Энсиклопедияи оммавии 
арабй»)- ро ном бурдан мумкин аст, ки кори танзими онро 
бо сарпарастии президенти Миср марҳум Ҷамол Абдунно- 
сир як гурӯҳ олимони маъруфи араб бар ӯҳда доштанд. 
Зимнан бояд хотирнишон кард, ки ин асар китоби хеле 
бузургҳаҷм (зиёда аз 2000 саҳифа дар як ҷилд) буда, мод- 
даи махсуси «Тоҷикистон»-ро низ дорад, ки дар асоси 
маълумоти то охири солҳои панҷоҳуми замони мо навишта 
шудааст. Илова бар ин оид ба Тоҷикистон ва Тоҷикон дар 
моддаҳои ҷудогонаи «Иттифоқи Советӣ», «Туркистон», 
«Аморати Бухоро», «Фарғона», «Сталинобод», «Дониш- 
гоҳи Сталинобод», «Сир-дарьё» ва ғайра сухан меравад. 
Мутаассифона, дар ин моддаҳо, ки аз «Энциклопедияи ка- 
лони советй» гирифта шудаанд, роҷеъ ба вазъи иҷгимоию 
маданй ва таърихи адабиёти гузаштаю имрӯзаи тоҷик 
маълумоте илова нашудааст. Эҷодиёти баъзе аз намоянда- 
гони илму адаби форсу тоҷик ба монанди Абулқосим 
Фирдавсй, Ибни Сино, Фаридуддин Атгор, Умари Хайём, 
Саъдии Шерозй, Абдураҳмони Ҷомӣ ва дигарон дар 
мақолаҳои алоҳидаи мӯъҷаз баён гардидаанд. Яке аз ҳамин 
гуна мақолот «Рӯдакӣ» ном дошта, дар он зодгоҳ, тахдввули 
эҷодиёти шоир, хизматаш дар дарбори Сомониён, тавсиф ва 
сабаби таълифи «Бӯи ҷӯи Мулиён» накл шудааст. Дар ин 
таълифот Рӯдакиро чун нахустин шоири девондори форс 
шинохтаанд. Муаллифи мақолаи дигаре, ки зери унвони «ал- 
Адаб ал-форсӣ» («Адабиёти форсй») дар ҳамин китоб нашр 
шудааст, барҳақ Рӯдакиро «машҳуртарини шоирони форс» 
номида, рушди адабиёти форсиро аз истеъдоди беҳамто ва 
шеъри равони ӯ донистааст. 

Муаллифоне, ки барои донишҷӯёни бахшҳои забон ва 

адабиёти форсӣ дар донишгоҳу донишкадаҳои 
мамлакатҳои араб китоб ва васоити таълимӣ навиштаанд, 
низ доир ба аҳвол ва осори устод Рӯдакӣ сухан рондаанд. 
Масалан, дар қисми дуюми китоби собиқ омӯзгори 
Донишгоҳи Либия олими суриягй доктор Муҳаммад 
Алтунҷй «ал-Маҷмӯа ал-форсия» матнҳои адабии нисбатан 
содда ва намунаҳои осори манзуму мансури адабиёти фор- 
су тоҷик, ҳикояту ривоятҳо, зарбулмасалу мақолаҳо ва 
панду андарзҳо ҷамъоварӣ шудаанд [ 3 ]. Пас аз зикри ав- 
валин шоирон ва адибони форсигӯй муаллиф номи устод 
Рӯдакиро гирифта таъкид менамояд, ки «ин шоири бузурги 
нобино асосгузори шеъри форсӣ ва устоди шоирон ба шу- 
мор меравад». Дар ҳамин китоб ӯ маълумоти мӯъҷазе дар 
бораи ҷараёни зиндагии Рӯдакӣ ва порчае аз ашъори ӯро 
низ овардааст. Вале бояд гуфт, ки дар ин пораҳо шояд бо 
айби гирдоваранда ё ноширон хатоҳои имлоӣ ва услубӣ 
роҳ ёфтаанд, ки онҳо барои дуруст тахдил кардани ашъори 
Рӯдакй ба хонандагони араб халали ҷиддй мерасонанд. Дар 
ин ҷо бо таассуф бояд қайд кард, ки М. Алтунҷй саҳван 
«Чаҳор мақола»- ро ба Муҳаммад Авфй нисбат дода [3, ] ва 
«Йатимат ад-даҳр» - ро на моли ас - Саолибй, балки аз они 
Ибни Қутайба мсдонад. Инчунин ӯ дар бораи таъсири 
мутақобилаи забонҳои арабию форсй ва ривоҷи забони 
форсӣ дар асрҳои 1Х-Х сухан ронда, менависад, ки дар ин 
давра як зумра донишмандони дузабонае зуҳур менамоянд 
ва ба тарҷумаву нақли кутуби форсй ба арабй ва китобҳои 
арабӣ ба форсӣ шуғл меварзанд. Дар ин рӯзгор, ба гуфтаи 
М. Алтунҷй, Қуръон ва китоби «ал-Абния ан ҳақоиқ ал- 
адвия»-и Абурайҳони Берунӣ аз арабӣ ба форсӣ тарҷума 
шудаанд. Ба ғайр аз ин, бинобар ақидаи ӯ, «шоири бузурги 
форс, Рӯдакӣ «Калила ва Димна»- ро ба забони форсй 
тарҷума кардааст» [4, 112-113]. Ин суханони муаллифи 
араб ба ҳақиқати ҳол чандон рост намеоянд, зеро аввалан 
дар он замон на худи Қуръон, балки «Тафсир»- и ат- 
Табарӣ ба форсӣ тарҷума шуда буд. Сониян, китоби «ал- 
Абния ан ҳақоиқ ал-адвия» аз Абурайҳони Берунй набуда, 
муаллифи он олим ва табиби форсу тоҷик Абумансур 

Муваффақи Ҳиравӣ мебошад. Илова бар ин китабн; » 
асари аз арабӣ тарҷумашуда несг, балки дар ас.: \г. а.дти- 
фаш онро ба забони модарии худ - форсии точикӣ - ?чсд 
кардаасг. Ахиран, дар ин ҷо эҳтиёҷ ба исботи он нест. к;: 
Рӯдакй забон ва шеъру адаби мардуми арабро амиқу 
ҳаматарафа медонист, вале ӯ «Калила ва Димна»- ро на аз 
арабй бевосита, балки аз рӯи тарҷумаи мансури форсй ба 
риштаи назм кашидааст ва ин масъала дар илм имрӯз 
ҳалшудаву равшан мебошад. Агар М. Алтунҷӣ монанди 
муҳаққиқи дигари араб Муҳаммад Муҷиб ал-Мисрӣ дар 
кушодани ин масъала ба абёти дахлдори «Шоҳнома»-и 
Фирдавсӣ ё муқаддимаи «Анвори Суҳайлӣ»-и Абулмаолй 
Насруллоҳ назаре меафканд, чунин хулосаи носаҳеҳ наме- 
баровард. Воқеан, худи М. М. ал-Мисрй низ ба иштибоҳ 
роҳ дода, «ал-Абния ан ҳақоиқ ал-адвия»- и Муваффақи 
Ҳиравӣ ва «Ҳудуд ал-олам»- ро тарҷума аз арабй медонад 
[18, 149- 150]. Ба ин муносабат бояд гуфг, ки дар бештари 
тадқиқоти адабиётшиносони шарқию ғарбй номи Рӯдакӣ 
дар радифи он шахсони таърихие қарор мегирад, ки дар 
гузашта ба тарҷумаву нақл ё пайравӣ аз «Калила ва Дим- 
на» пардохтаанд. Тақрибан дар ҳамаи кору баҳсҳои худ 
муҳаққиқон миқдори ками ашъори аз манзумаи «Калила ва 
Димна»- и Рӯдакй боқй мондаро ёдрас месозанд ва ҳатто 
дар бораи сабаби аз байн рафтани абёти он фикрҳои 
эҳтимолй меронанд. Масалан, дар вақташ С. Нафисй 
изҳори ақида карда буд, ки ин манзума бо забони соддаю 
шево ва таъбироти салису равон навишта шудааст ва маҳз 
ҳамин чиз сабабгори бо мурури айём аз байн рафтани он 
гардида, баръакс, қасоиде, ки бо забони як андоза маснӯъ 
ва мураккаб эҷод шудааст, то ба имрӯз расидааст. М. М. 
ал-Мисрй чунин мешуморад, ки ин ақида аз таҳаккум холӣ 
набуда, қобили қабул шуда наметавонад, зеро соддагию 
равонии забони асар маънои аз аҳамият холй будани онро 
надорад ва аз ин рӯ боиси нест шудани рағбати мардум ба 
он ва дар натиҷа аз байн тамоман рафтани асар намегар- 
дад. Ба фикри ӯ, манзумаи Рӯдакӣ ба монанди бисёр 

асарҳои дигари гаронбаҳо маҳ? ба ҳукми тасодуф нобуд 
гардидааст ва дар ин бора сабабҷӯй суде надорад. 
Муҳаққиқи дигари араб Абуннаим Ҳасанайн дар мақолае, 
ки ба тадқиқи сайри «Калила ва Димна» дар адабиёти араб 
ва форсу тоҷик бахшидааст, менависад, ки малик аш- 
шуаро Баҳоуддин Қонеъӣ низ ин асарро соли 655 ҳиҷрй 
(1257 мелодй) ба назм дароварда, ба Иззуддин Кайковус 
ном шоҳи салчуқй пешкаш намудааст ва чунин менамояд, 
ки манзумаи Рӯдакй дар ин замон аллакай нопайдо буда- 
аст. Чи тавре ки мебинем, фосила байни таърихи таълифи 
«Калила ва Димна»-и Рӯдакӣ ва асари Қонеъӣ қариб сесад 
сол аст. Аммо адабиётшиноси мисрй Амин Абдулмаҷид 
Бадавй дар китоби худ «ал-Қисса фи-л-адаб ал-форсй» чунин 
фикреро пешниҳод мекунад, ки манзумаи Рӯдакй хеле 
қадимтар, яьне то рӯзгори ба арсаи вуҷуд омадани тарҷумаи 
Абулмаолй Насруллоҳ (соли 539х/ 1144 м), ки бо унвони 
«Калила ва Димна»-и Баҳромшоҳӣ машҳур аст, дар дасти 
мардум набудааст. «Гумони қавй меравад, - менависад А. А. 
Бадавӣ, - ки агар маснавии «Калила ва Димна»-и мансуб ба 
Рӯдакй то замони Абулмаолй боқй мемонд, ӯ ба навиштани 
ин асараш хоҳ вай коркарди тарҷимаи Балъамй бошад, хоҳ 
китоби Ибн ал-Муқаффаъ, ҳаргиз иқцом намекард». 

Ба ғайр аз ишораҳое, ки М. М. ал-Мисрй зимни сухан 
дар бораи «Калила ва Димна» оид ба Рӯдакй кардааст, ӯ 
дар кигоби номбурда фасли махсусеро дар шакли шинос- 
нома ҷудо намуда, дар он роҷеъ ба ин «шоири тирачашми 
равшанбин» ва дигар намояндагони бузурги адабиёти фор- 
су тоҷик, хусусан офарандагони осори эпикй, амсоли 
Дақиқй, Абулқосим Фирдавсӣ, Асадии Тусй, Фахриддини 
Гургонй, Низомии Ганҷавӣ, Саноӣ, Аттор, Румй, Саъдй ва 
Ҷомй маълумоти алоҳида медиҳад. 

Дар аксари китобу мақолаҳои адабиётшиносони муо- 
сири араб мақоми Рӯдакй дар таърихи адабиёти форсу 
тоҷик, дар офариниш ё инкишофи жанрҳову намунаҳои 
гуногуни адабӣ таъкид шудааст. Масалан, муҳаққиқи 
тазкираи «Харидат ал-каср ва ҷаридат ал-аср»-и Имо- 

дуддин ал-Исфаҳонй, олими ироқй Муҳаммад Баҳҷат ал- 
Асарӣ дар ҳошияи яке аз ҷилдҳои он, ки дар бораи ҳаёт, 
эҷодиёт ва намунаҳои осори шуарои ироқӣ дар асри XII 
баҳс- мекунад, «дубайт»-ро барои хонандагони араб 
тавзиҳ дода таъкид менамояд, ки вазни ин навъи шеър ба 
авзони араб дохил набуда, ибтикороти сухансароёни 
форс мебошад ва аз миёни онон нахустин ин вазнро дар 
шеъри форсӣ Рӯдакӣ ба кор бурдааст. Минбаъд ин ваз- 
нро шоирони Бағдод ҳам иқтибос намуда, дар назми 
арабӣ истифода кардаанд ва дертар аз онҳо дигар шои- 
рони Шарқу Ғарб ахз намуданд. 

Баъзе муҳаққиқони араб аҳёнан абёти ҷудогонаи 
Рӯдакиро ба муносабате ёд карда, онро ба тарзи худ шарҳ 
медиҳад. Чунончи, муаллифи китоби «ал-Адаб ал-арабй 
фи иқлим Хаворазм» Ҳинд Ҳусейн Таҳа дар хусуси ривоҷу 
равнақи шеъру шоирӣ ба забонҳои форсӣ ва арабй дар дар- 
бори Сомониён сухан ронда, аз академик В. В. Бартольд 
иқгибосе меорад. «Аз забони шоирони форсе, ки Сомони- 
ёнро мадҳ мегуфтанд, - навишта буд В. В. Бартольд, - гоҳо 
суханони ба мусулмони тақводор номуносиб ҳам садо ме- 
дод. Шоир Рӯдакӣ, ки аслан аз Самарқанд асту замоне 
машҳур ва минбаъд фаромӯш шуда буд, чунин меҳисобид, 
ки ба Каъба рӯй овардан маънӣ надорад, агар дил ба 
муқаддасоти бутпарастй мутаваҷҷеҳ бошад, бояд ба ишқ, 
ки ба тамоми мазҳабҳо хос аст, имон овард. Аз ин ҷо 
маълум мешавад, ки сухан дар атрофи шеъри зерини 
Рӯдакй меравад: 

Рӯй ба меҳроб ниҳодан чй суд, 

Дил ба Бухорову бутони Тароз? 

Эзиди мо васвасаи ошиқй 
Аз ту пазирад, напазирад намоз. 

Пеш аз ҳама бояд гуфт, ки тафсири В. В. Бартольд дар 
ин мавқеъ чандон саҳеҳ нест. Бинобар ин Ҳ. Ҳ. Таҳа ба ин 


109 


Рудаки ва адабиёти араб 


гуфта тафсири мухолиф навишта, қайд менамояд, ки чунин 
ашъор ҳанӯз маънои зидциисломй ва бутпарастӣ надорад 
ва шеъри мазкур аз қабили ҳамон шеърҳои зоҳиран зидди- 
исломист, ки шоирони шӯхтабъи мусулмон аз миёни худи 
арабҳо низ сурудаанд. Дурустии мулоҳазаи муҳаққиқи 
арабро роҷеъ ба ин шеър суханони дар вақташ баёнкардаи 
академик А. М. Мирзоев низ тақвият медиҳанд. А. М. 
Мирзоев навишта буд, ки ин қитъаи шеъриро як навъ та- 
масхур ба аҳкоми ислом шуморидан ва амсоли ин тавҷиҳ 
кардан хатои маҳз аст. Мазмуни шеърро агар ба ақоиди 
исломй андоза кунем, ҳақиқати масъала ба хубй равшан 
мегардад. Аз нуқтаи назари талаботи исломй, ҳангоме ки 
як нафар пайрави ин ақида рӯ ба меҳроб - қибла - гардо- 
нида, муқайяди намоз гузоридан мешавад, ӯ бояд фикру 
хаёли худро аз моддиёт ва алоиқи зиндагӣ ба куллй қатъ 
намуда, тамоман мутаваҷҷиҳи илоҳиёт бошад. Ҳангоме ки 
ин тариқа накард, яъне ба намоз муқайяд шуда, хаёлашро 
ба корҳои дунявй банд намуд, дар он сурат тоъаташ 
қабулшаванда ҳисоб намегардад. Ба ақидаи А. М. Мирзоев 
дар қитъаи мазкури Рӯдакӣ на ишқи маъмулй, балки беш- 
тар васвасаи ишқи илоҳй дар назар дош га шудааст. 

Мисоли боло гувоҳӣ медиҳад, ки ақидаи ахди тадқиқ до- 
ир ба ғоя ва мундариҷаи ашъори Рӯдакй (ҳамчунин дигар 
адибон ва шоирони асрҳои миёнаи форсу тоҷик) то чи андо- 
за мухталиф аст. Бинобар ҳамин нисбат ба ин ашъор бояд 
ҳамеша баэътино буд ва ҳангоми шарҳу тафсир, тадқиқу 
таҳлил ба идеализатсия ё, баръакс, ба таҳриф роҳ набояд 
дод. Рӯдакӣ ва дигар бузургони адабиёти форсу тоҷик фар- 
зандони замони худ ва парвардаи муҳите буданд, ки дар он 
дини ислом ҳокимият дошт. Аз ин рӯ дар таҳқиқи осори гу- 
заштагон чунин омили воқеъиро бояд ба эътибор гирифт, ки 
ҷаҳонбинӣ дар асрҳои миёна асоеан теологй буд. Рӯдакй ва 
дигар шоирони асрҳои миёнаи форсу тоҷик дар ашъори худ 
зимни тасвиру тавсифи баъзе масоили ҳастӣ, фалсафй ва 
ахлоқӣ ҳатман ба Қуръону ҳадис, асотири динӣ такя мекар- 

данд. Вале ин гуна ишораҳо бе донистани забону адабиёти 
араб, худи Қуръон, ҳадис ва ҳамон қиссаву асотири динӣ ба 
ҳар муҳаққиқ муяссар намегардид ва ин одатан ба шарҳу 
тавзеҳи нодурусту ботил оварда мерасонид. Чунончи, му- 
раттибони китоби «Осори Рӯдакӣ» зимни як қитьаи шоир 
байтеро ба ин тарз овардаанд: [21, 56]: 

3-омада шодмон бибояд буд, 

В-аз гузашта накард бояд ёд. 

Дар поварақи нусхаи дигар ибораҳои «шодмона бояд 
буд» ва «набояд буд» сабт ёфтаанд. Пас аз хондани байти 
мазкур дар «Осори Рӯдакӣ» адабиётшиноси ироқй Ҳусайн 
Алӣ Маҳфуз ба хулосае меояд, ки олимони тоҷик дар забти 
ин байт ба хато рафтаанд. Дар тадқиқоти худ, ки ба 
омӯзиши таъсири забони арабӣ ба забони тоҷикй бахшида- 
аст, Ҳ. А. Маҳфуз менависад: «Мазмуни ин байти Рӯдакй 
аз ояти бисту сеюми сураи «ал-Ҳадид»-и Қуръон сарчашма 
гирифта ояти номбурда чунин садо медиҳад: «Ликай ло 
тоъсу ала мо фотакум ва ло тафраҳу би мо атокум» (То ки 
ғам махӯрсд бар он чизе, ки гузашт ва фараҳманд мабошед 
аз он чй ки пеш ояд). Дар ин асос ӯ чунин шакли солими 
байтро пешниҳод мекунад: 

3-омада шодмон набояд буд, 

В-аз гузашта накард бояд ёд. 

Ба ин муносибат қобили ишора аст, ки яке аз устодони 
факултаи забон ва адабиёти форсй дар Донишгоҳи 
Алҷазоир доктор Нуриддин Ол Алӣ дар китоби дарсие, ки 
худ барои донишҷӯёни ин факулта таълиф карда, дар он 
намунаҳои ашъори Рӯдакиро низ ба забони асл ҷой дода- 
аст, байти болоро дар китьаи шоир ба ин сурат овардааст: 

3-омада тангдил набояд буд, 

В-аз гузашта накард бояд ёд, 

Калимаи «тангдил» дар мисоли якум ба назари мо ба 
машуни байх мувофиқ нест ва хатто мантиқи онро халал- 

дор месозад. Бинобар ин ҳамон шакле ки Ҳ. А. Маҳфуз 
пешниҳод кардааст, бояд дуруст бошад. Аммо худи Ҳ. А. 
Маҳфуз дар хусуси байти дигари Рӯдакй баҳс карда, 
иштибоҳе содир менамояд. Он байт чунин аст: 

Бар рух ҳазор зуҳраи сомур баршукуфт, 

Эйдун, зи боғ қатраи шабнам наёфтам. 

У мегӯяд, ки мураттибоии китоби «Осори Рӯдакӣ» 
саҳван дар ин байт «сомур» навиштаанд ва ҳол он ки дар 
асл бояд «томур» бошад. Ин калима маъноҳои бисёре до- 
рад ва эҳтимол меравад, ки Рӯдакӣ «ҷанбаз», яъне мӯғчаи 
дарахтро дар назар дорад. Ба ғайр аз ин ӯ чунин 
меҳисобад, ки калимаи «зуҳраи» бояд бе «и»- и изофй хон- 
да шавад. Ба ақидаи мо ин фикр ғалат аст, зеро дар ин су- 
рат маънои мисраъ хароб мегардад. Дуруст аст ки мурат- 
тибон саҳван «сомур» навишта, дар поварақи китоб ишора 
намудаанд, ки «дар асл чунин аст ва ислоҳи он мумкин 
нашуд». Лекин на Ҳ. А. Маҳфуз ва на мураттибони «Осори 
Рӯдакй» ба кадом маънй омадани «зуҳраи сомур» ё худ 
«томур»-ро шарҳ надодаанд. Ба пиндори мо дар ин ибора 
низ хато ворид гардидааст. Сурати саҳеҳи он «заҳраи то- 
мур» аст, зеро «заҳра» калимаи арабӣ буда, маьнояш «гул» 
аст ва «томур»- ро бисёр луғатнависон «хун», «хунин» тавзеҳ 
додаанд. Аз чумла, дар «Фарнудсор»- и Алиакбар Нафисй ва 
«Муҳит ал-муҳит»-и Бутрус ал-Бустонй якс аз маьноҳои ка- 
лимаи «томур» ҳамчун «хун» тафсир шудааст. Пас ғараз аз 
«заҳраи томур» гуфтани устод Рӯдакӣ «гули сурх» ё «гули 
монанди хун» буда, шакли дурусти байт ин тарз аст: 

Бар рух ҳазор заҳраи томур баршукуфт, 

Эйдун, зи боғ қатраи шабнам наёфтам. 

Ғайр аз ишораҳои зикршуда Ҳ. А. Маҳфуз дар асари худ 
ба масъалаи қаробати мазмуни баъзе абётн Рӯдакй ба ақвол 
ва абёти шоирони қадими араб низ таваччӯх кардааст. У 
менависад, ки дар шеърҳои Рӯдакй як силеила мавзӯъ ва 
оҳангҳое садо медиҳанд, ки онҳо дар хутбаҳои Алй ибн 
Абутолиб, осори манзуми Тарафат ибн ал-Абд, Абунувос, 

ал-Мутанаббӣ ва дигар суханварони араб низ ба гӯш мера- 
санд. Барои тақвияти гуфтаҳои худ ӯ байтҳои ҷудогонаеро 
аз ашъори Рӯдакӣ ва шоирони араб дар як радиф меорад. 
Вале агар ба мисолҳои овардааш назари амиқтаре афканем, 
зоҳир мегардад, ки на ҳамаи онҳо ҳамоҳангу ҳаммазмун 
ҳастанд. Ҳамин гуна хулосаро нисбати муқоисаҳое, ки ус- 
тоди донишгоҳи Лубнон Виктор ал-Кик байни байтҳои 
алоҳидаи Рӯдакӣ ва Ибн ал-Муътаззу Абунувосу ал- 
Мутанаббй гузаронидааст, баровардан мумкин аст, вале ин 
ҳанӯз далели иқтибос ё илҳом гирифтани Рӯдакй аз он 
шоирон набуда, як андоза ваҳдати қолабҳои бадеии тасвир 
ва муштарак будани оҳангҳои шеърӣ дар назми араб ва 
форсу тоҷик мебошад ва ин падида хоси типи қонуни 
эҷодиёт аст. Аз ин лиҳоз дар мавзӯи муносибати устод 
Рӯдакӣ бо адабиёти араб як ҷанбае вуҷуд дорад, ки 
таваҷҷӯҳи баъзе аз муҳаққиқони арабро ба худ ҷалб наму- 
дааст. Он ҳам бошад қаробати мазмун ва оҳангу васоили 
тасвир миёни қасидаҳои хамрияи Абунувос ва дигар шои- 
рони асрҳои миёнаи араб ва қасидаи «Модари май»- и 
Рӯдакй ва ҳатто баъзе абёти дар васфи маю майгусорй гуфтаи 
онҳост. Дар тадқиқи ин ҷанба пеш аз ҳама саҳми адабиётши- 
носи мисрй, донандаи хуби робитаҳои адабии араб ва форсу 
тоҷик Муҳаммад Ғунаймй Ҳилол шоёни таҳсин аст. Бояд 
гуфт, ки ба қалами ӯ якчанд асари илмии ба таърихи ин 
робитаҳо бахшида тааллуқ дорад. Аз чумла маҷмӯае, ки худи 
ӯ зери унвони «Мунтахаби шеъри форсӣ» тартиб додааст, 
мухтасари тарҷумаи ҳол ва намунаҳои ашъори қариб сӣ 
шоири форсу тоҷик ва дар навбати аввал Рӯдакиро дар бар 
мегирад. Ба мақсади хабардор сохтани хонандаи араб аз маз- 
мун ва ғояву бадеиёти шеъри форсу тоҷик М. Ғ. Ҳилол 
намунаҳоро ба забони арабӣ тарҷумаи озод кардааст. Аз 
ашьори Рӯдакй дар ин маҷмӯа ҳаждаҳ намуна (аз ҷумла 
қасидаҳои «Шикоят аз пирӣ» ва «Модари май» пурра) бо 
шарҳу тавзеҳоти лозима ба чоп расидааст. Муҳаққиқ баъзе 
байтҳои Рӯдакиро бо байтҳои шоири араб аз Андалусия Иб- 
ни Зайдун (1003-1071) аз ҳайси мавзӯъ ва тарзи баёну ифода 

муқоиса намуда миёни онҳо ҳамохднгие дидааст. Нисбати 
қасидаи «Модари май» ӯ чунин ишора мекунад, ки Рӯдакӣ 
дар эҷоди он аз офаридаҳои Абунувос оид ба тавлиди май 
илҳом гирифтааст. Бинобар ин М. Ғ. Ҳилол хонандаро ба 
мақолаи махсусе ки бевосита ба муқоисаи хамриёти Абуну- 
вос ва Рӯдакӣ бахшидааст ва он моҳи июли соли 1962 дар 
маҷаллаи мисрии «ал-Котиб» интишор ёфтааст, ҳавола месо- 
зад. Мутаассифона, шумораи мазкури маҷаллаи номбурда 
дастрас нашуд ва аз ин рӯ наметавон дар хусуси ин баҳси 
эҳтимолан хеле ҷолиб мулоҳиза баён кард. 

Ба омӯзиши масъалаи ёдшуда ҳамчунин адабиётшиноси 
дигари араб Таҳа Нада низ саҳме гузоштааст. У масоили 
муқоисаи типологии адабиёти асрҳои миёнаи араб, форсу 
тоҷик ва туркро мавриди тадқиқ қарор дода, роҷеъ ба 
қаробати ашъори хамрияи Абунувос ва қасидаи «Модари 
май»-и Рӯдакй сухан рондааст. 

Т. Нада ба мавзӯи иртиботи адабй ва қаробати маъонии 
абёти Абунувос ва Рудакӣ ҳатто фасли ҷудогонае бахшида, 
дар он асосан ба қисми аввали қасидаи « Модари май», ки 
дар шакли «хамриёт» эҷод шудааст, таваҷҷуҳ зоҳир мена- 
мояд, зеро маҳз дар ҳамин қисм ӯ маъоние пайдо мекунад, 
ки бо маъонии хамриёти Абунувос наздикию пайвастагӣ 
доранд. У мазмуни ин қисмро ба арабӣ нақл ва шарҳу 
тавзиҳ дода, сипас арз менамояд, ки дар васфи ин мазмун 
шоири араб Абунувос бар Рӯдакӣ пешӣ дошт. Пораеро аз 
қасидаи хамрияи Абунувос иқгибос оварда ва бо абёти 
қасидаи Рӯдакй муқояса карда, хулоса мекунад, ки Рӯдакӣ 
ба ӯ тақлид кардааст. Дар ин абёт, ба қавли Т. Нада, 
«Рӯдакӣ хаммореро мемонад, ки барои мо батафсилу дақиқ 
амалияи коркарди майро шарҳ медиҳад... Ва инчунин шои- 
ри араб Абунувос, аз кордонони майсозй буда, дар васфи 
худи ҳамин амалия бар Рӯдакӣ сабқат доштааст» [19, 129]. Ӯ 
мегӯяд, ки агар Рӯдакй баъзан як маъниро дар чанд байт иб- 
роз дошта бошад Абунувос ҳамон маъниро дар ду байт ва 
ҳатто равшантару содатару муассиртар ифода кардааст [ 19, 
130]. Сипас Т. Нада як қатор байтҳои Рӯдакӣ ва Абунувосро 

мисол меорад, ки дар он умумияти маъно ва хатто алфозу 
калимот ба чашм мерасад. [19, с. 130 - 132]. Дар ин мақолаи 
хурд наметавон баҳсу тахдили муқоисавии хамриёти Абу- 
нувос ва Рӯдакиро гузаронид, зеро ин мавзӯъ доманадор бу- 
да, тадқиқоти хоссу алоҳидаеро тақозо мекунад. Илова бар 
ин хоҳишмандон ва ҳавасмандони ин мавзӯъ метавонанд ба 
тадқиқоти барҷастаи олими иронӣ Сайид Фазлуллоҳ 
Мирқодирӣ зери унвони «Нақди татбиқии хамриёти Рӯдакӣ 
ва Абунувос» муроҷаат намоянд [17, 27 - 28]. 

Ҳамчунин Т. Нада дар бораи анвоъи шеъри форсй ва 
хусусиятҳову фарқи он аз шеъри арабӣ суҳбат карда, дар 
бораи қофияву радиф таваққуф менамояд ва ғазали «Бӯи 
ҷӯи мулиён ояд ҳаме»-ро ба ҳайси шеъри мураддаф ё ра- 
дифдор мисол меорад. Ғайр аз ин бо қавли Шамс Қайси 
Розӣ устод Рӯдакиро аввалин шоире медонад, ки ба эҷоди 
рубой пардохтааст [19, 201 - 203]. 

Аз ин ҷо метавон дид, ки Т. Нада дар хусуси Рӯдакй ва 
осору маъонии ашъори ӯ сухани тозае нагуфтааст, вале ба- 
рои хонандаи тоҷик ҷолиб он аст, ки ӯ миёни абёти Рӯдакй 
ва Абунувос муқоранаҳо гузаронида, муштаракоти маъо- 
нии онҳоро баръало нишон додаст. 

Ҳамин гуна кӯшишро боз як муҳаққиқи араб - Довуд 
Саллум дар китоби худ «ал-Адаб ал-муқоран. Фи-д- 
диросот ал-муқорана ат-татбиқия», ки ба масоили муҳим 
ва шавқовари адабиётшиносии қиёсӣ ё муқоясавй бахши- 
дааст, ба харҷ медиҳад [23]. Вале бояд гуфт, ки ӯ дар бар- 
расии масоили робитаҳои адабии араб ва форсу тоҷик 
мустақил набуда, бештар ба тадқиқоти олимони дигари 
араб, аз ҷумла ба таълифоти адабиётшиноси маъруфи 
мисрй Муҳаммад Ғунеймӣ Ҳилол [32], Муҳаммад Абдул- 
мунъим Нуриддин. [1] ва Таҳа Нада [19] истинод мекунад. 
Дар бораи Рӯдакӣ Д. Саллум чунин изҳор медорад, ки ӯ аз 
зумраи нахустин шоиронест, ки дар эҷодиёти онҳо таъсири 
амиқи шеъри арабй равшан инъикос ёфтааст. Ногуфта на- 
монад, ки то ҷое мо иттилоъ дорем, Д. Саллум аввалин 
муҳаққиқест, ки устод Рӯдакиро бе ягон шубҳаву дудилагй 

шоири зуллисонайн ё худ дузабона номидааст, яъне шои- 
ре, ки ҳам забони модарии худ - форси тоҷикй ва ҳам за- 
бони арабиро медонист ва қодир буд бо ин ду забон ҳарф 
занад ва ҳатто шеър эҷод кунад. [ 23, 372]. 

Муҳаққиқони араб дар таълифоти худ аз устод Рӯдакӣ 
бисёр ёд мекунад. Илова бар он ки суханони муаллифони 
сарчашмаҳои таърихию фарҳангии асрҳои миёнаро дар бо- 
раи ҳаёт ва мероси адабии ӯ меоранд, онҳо дар хусуси 
вуҷуди маъонии Қуръони карим ва аҳодиси набавӣ дар 
ашъори вай, таассури шоир аз мазомини ашъори суханва- 
рони араб, офариниши маснавии «Калима ва Димна», ки ба 
қавли Фирдавсӣ, пеши Рӯдакӣ хонда шуд, доир ба 
санъатҳои лафзию маънавие, ки дар шеъри шуарои араб ва 
шеъри Рӯдакӣ истифода гардидааст, авзони арӯзии маъму- 
ли абёти Рӯдакӣ ва шоирони араб ва масъалаҳои дигар 
баҳсҳо мекунанд. Ҳар ироншиноси араб дар кишварҳои 
гуногуни Шарқи Миёна хоҳ Миср, хоҳ Сурия, хоҳ Лубнон, 
хоҳ Ироқ, хоҳ Арабистони Саудй бошад хоҳ Урдун ва 
ғайра, ки ба таърихи адабиёти форсу тоҷик ва намудҳои 
адабӣ дар он даст мезанад, ҳатман аз ягон паҳлӯи эҷодиёти 
устоди шоирони Аҷам сухан боз мекунад, алалхусус дар 
китобу мақолаҳои илмӣ ва дастурҳои таълимӣ доир ба за- 
бон ва адабиёти форсй. Мо зарур намешуморем, ки ҳамаи 
ин муҳокамаҳо, мулоҳазаҳо ва ишораҳои дарозу кӯтоҳи 
муҳаққиқони арабро дар бораи Рӯдакӣ мавриди баррасиву 
тахдили муфассал қарор диҳем, зеро онҳо бештар маълу- 
моти якдигарро такрор мекунанд ва ниҳоят кам дучор мео- 
ем, ки онҳо ягон сухани нав ё кашфиёти тозае дар бар 
дошта бошанд. Аксари ин суханрониҳову мулоҳазоту 
ишораҳои тӯлониву мухтасари муҳаққиқони арабро олими 
иронй оғои Нодир Каримиёни Саридашти ҷамъоварӣ на- 
муда дар мақолаи хеле хубу пурмуҳтавои худ бо номи 
«Ҷойгоҳи Рӯдакӣ дар адабиёти араб» хулоса ва ҷойгир 
кардааст [12]. 

Метавон гуфт, ки дар шиносондани симои устод Рӯдакӣ, 
зиндагӣ ва шеъри ӯ ба мардуми мамолики араб адабиётши- 

носон ва хоса ироншиносони ин кишварҳо дар тӯли солҳо 
заҳматҳои зиёде кашидаанд. Ва боиси мамнуният ва сипас 
он аст, ки онҳо бо ин заҳамоти содиқонаи худ робитаи ногу- 
састании фарҳангу адабиёти форсу тоҷик ва арабро ва уму- 
ман ҳамбастагии фарҳангу адаби исломиро дар мисоли ме- 
роси устод Рӯдакӣ ба оламиён нишон додаанд. 

НАХУСТИН ПАЙРАВИ АЗ ШЕЪРИ РУДАКИ. 

Дар натиҷаи ҷустуҷӯйҳои паёпай, ки тайи даҳсолаҳои 
ахир аз ҷониби адабиётшиносони кишварҳои гуногун 
анҷом дода шудаанд, исбот гардидааст, ки шеъри устод 
Рӯдакӣ ҳам ба эҷодиёти шоирони муосири ӯ ва ҳам 
эҷодиёти шуарои асрҳои минбаъдаи форсу тоҷик гаъсири 
хеле амиқу босамар расонидааст. Яке аз нишонаҳои 
барҷастаи ин таъсирро аҳли тадқиқ дар истиқболи қасидаи 
машҳури Рӯдакй «Бӯи ҷӯи Мулиён» аз тарафи шуарои фор- 
сизабон дар гӯшаҳои гуногуни сарзаминҳои Ирону Ҳинд ва 
Осиёи сағиру Қафқоз, Хуросону Мовароуннаҳр ва гайра ме- 
бинанд. Масъалаи тақлиду пайравӣ ва газмину иқгибос аз 
қасидаи «Бӯи ҷӯи Мулиён» дар мақолаҳои М. Муъин 
«Қасидаи Рӯдакй ва истиқболи гӯяндагон» [4, 113. - 149], А. 
Раҳимӣ « Қасидаи «Ҷӯи Мулиён» ва истиқболи шоирон» [ 7, 
231 - 244], М. А. Риёҳй «Бӯи ҷӯи Мулиён» [8, 78 - 88]; М. 
Ҳусайнӣ «Қасидаи «Чӯи Мулиён» ва истиқболи гӯяндагон аз 
он» [ 12, 57 - 64] ва баъзеи дигарон равшан ва хеле 
мӯшикофона нишон дода шудааст. 

Вале дар миёни осори манзуми парокандаи усгод 
Рӯдакй, ки дар маҷмуаҳои ашъори то имрӯз ба габъ ра- 
сидаи ӯ ҷамъоварй шудааст, қасидаи дигаре вуҷуд дорад, 
ки дар зебоии мазмун, равонии андеша, ҳусни ифодаву 
дилнишинии баён, ҷозибияти оҳанг ва сабукии қофия аз 
қасидаи «Бӯи ҷӯи Мулиён» ҳеҷ кам нест. 

Ва он қасида ин аст [1,51- 52; 2,25 -26; 6,526; 9, 108; 10, 
68; 11,39-40] 

Ҳар бод, ки аз сӯи Бухоро ба ман ояд, 

Бо бӯи гулу мушку насими суман ояд. 

Бар ҳар зану ҳар мард куҷо барвазад он бод? 

Гӯи магар он бод ҳаме аз Хутан ояд. 

Не, не! Зи Хутан бод чун ӯ хуш навазад ҳеҷ, 

К-он бод ҳаме аз бари маъшуқи ман ояд. 

Ҳар шаб нигаронам ба Яман, то ту барои, 

Зеро ки Суҳайлию Суҳайл аз Яман ояд. 

Кӯшам, ки бипӯшам, санамо, номи ту аз халқ, 

То номи ту кам дар даҳани анҷуман ояд, 

Бо ҳар ки сухан гӯям, агар хоҳаму гар не, 
Аввалсуханам номи ту андар даҳан ояд. 

Ба гумони банда, агар Низомй Арӯзии Самарқандӣ дар 
«Чаҳор мақола>> дар ҳамон қиссаи диловези қасидаи «Бӯи 
ҷӯи Мулиён»-ро назди амири сомонӣ ва муқаррабонаш, ки 
аз иқомати тӯлонӣ дур аз зану фарзанд ва ёру диёр шуда 
буданд, хондани Рӯдакӣ [5, 52 - 54] мегуфт, ки шоир ба 
ҷои « Бӯи ҷӯи Мулиён» ин қасидаашро сурудааст, он 
қисса ҷаззобияти худро ҳеҷ гум намекард ва ҳатто, ба на- 
зари мо, вокуниши амир ҳамон тавре мебуд, ки аз «Бӯи 
ҷӯи Мулиён» зоҳир намуд. 

Мутаассифона, то ба ҳол мо ба ягон пайравй ва татаббуь 
ба ин қасидаи зебову дилчасп дучор нашуда будем ва касе аз 
олимони адабиёпшшос дар ин мавзӯъ сухане нагуфтааст. 

Рӯзе аз рӯзҳо китоби « Бузургони номии Порс»-и устод 
Муҳаммадтақии Мирро мехондам ва ба тарҷумаи ҳоли 
яке аз уламо ва орифони номовари қарни панҷуми Ше- 
роз Абуҳафс Банҷир ибн Абдуллоҳ ибн Яқтон расидам [3, 
191-194]. Уро аз он сабаб Банҷир мегуфтаанд, ки мута- 
валлид ё молики Банҷир, яке аз деҳаҳои атрофи Шероз, 
будааст. Падараш, Абдуллоҳ ибн Яқтон Идаҷӣ, низ яке аз 
уламо ва урафои замони хеш буда, миёни аҳли илму ир- 
фон ва умуман мардуми Форс обрӯву эътибори баланд 
доштааст. Зинаҳои аввалини илмҳои зоҳирӣ ва ботиниро 
Абуҳафс назди падари худ омӯхта ва баъд бо тавсияи 
падар ба хидмати яке аз орифони номдори он замони Ше- 
роз Абуабдуллоҳ Муҳаммад ибн Абдурраҳмон ал- 
Мақоризй (ваф. 411/ 1020) рафта, аз дасти вай хирқаи та- 
саввуф пӯшидааст. 

Худи Абухафс дар соли 472/ 1080 дарсинни ҳаштоду 
панҷсолагӣ аз дунё чашм пӯшидааст. 

Муаллифи «Арафот ал-ошиқин ва арасот ал-орифин» 
чанд шеъре ба номи Абуҳафс овардааст, ки миёни онҳо 
ин ғазали пуршуре, ки орифи бузург дар фироқи фарзан- 
даш Абуабдуллоҳ Банҷири сонӣ, ки муддати тӯлонӣ дар 
Ҳиҷоз ба сар мебурд, навишта ба ӯ фиристодааст, 
таваҷҷуҳи моро ба худ ҷалб кард. Ва он ғазал чунин садо 
медиҳад: [3, 1, 194]: 

Ҳар бод, ки аз савби Яман сӯи ман ояд, 

Чун бӯи худо аз дами Вайси Қаран ояд. 

Он бод муаттар кунад офоқи ҷаҳонро, 

В-аз партави ин бӯй насими Яман ояд. 

Аз ғояти атре, ки расад ҷониби ёрон, 

Гӯянд, ки ин тозанасим аз Хутан ояд. 

Не, не ғалат аст! Аз Хутан ин бод наёяд, 

Бал нафҳаи мушк аст, ки аз ёри ман ояд. 

Ҳар шаб нигаронам ба Яман то ту бароӣ, 

Зеро ки Суҳайлию Суҳайл аз Яман ояд. 

Ҳарчанд бикӯшам, ки ҳадиси ту нагӯям, 

3-аввал суханам номи ту андар даҳан ояд. 
Банҷир! Чу Яъқуб шавад чашми ту равшан 
К-аз Юсуфи Мисрат хабари пираҳан ояд. 

Қаробати мазмуни ин шеър ба мазмуни қасидаи устод 
Рӯдакй ба андозаест, ки кас гумон мекунад Абуҳафс 
қасидаи Рӯдакиро дар пеши чашми худ гузошта ин 
шеърро навиштааст, ва ё фикру таъбироти хешро дар 
қолаби вазну қофияи он рехтааст. Дар ҳар ду шеър 
калимаҳои «бод», «бӯй», «сӯ», «насим», «мушк», «Хутан», 
«Суҳайл», «Яман», «аввалсухан», «ном», «даҳан» ҷой до- 
ранд. Ҳар ду шеър ҳам бо як ибора, яъне бо ибораи «ҳар 
бод» оғоз ёфта, бо як қофияву радиф, яъне қофияи « нун» 
ва радифи «ояд» тамом мешавад, ки ба «Бӯи ҷӯи Мулиён» 
бо андаке фарқият шабоҳати том дорад. Дар ибораву тар- 


122 


Тоҷиддин Нуриддин Мардони 


киботи зерин низ монандии хеле наздик мушоҳада мегар- 
дад. Ин гуфтаро дар мисолҳо бисанҷед. Рӯдакӣ « Ҳар бод, 
ки аз сӯи Бухоро ба ман ояд» Абуҳафс: «Ҳар бод, ки аз 
савби Яман сӯи ман ояд»; Рӯдакӣ: « Гӯи магар он бод ҳаме 
аз Хутан ояд». Абуҳафс: « Гӯянд, ки ин тозанасим аз Ху- 
тан ояд», Рӯдакӣ: « Не, не ! Зи Хутан бод чун ӯ хуш навазад 
ҳеҷ, к-он бод ҳаме аз бари маъшуқи ман ояд», Абуҳафс: « 
Не, не ғалат аст! Аз Хутан ин бод наёяд, бал нафҳаи 
мушк аст, ки аз ёри ман ояд»; Рӯдакй: «Кӯшам, ки 
бипӯшам, санамо, номи ту аз халқ...», Абуҳафс: «Ҳарчанд 
бикӯшам, ки ҳадиси ту нагӯям. . .» 

Дар шеъри Абухдфс иқгибоси бевоситаи байти комил аз 
кдсидаи Рӯдакӣ низ ба чашм мерасад. Масалан, Рӯдакӣ мегӯяд: 

Ҳар шаб нигаронам ба Яман, то ту бароӣ, 

Зеро ки Суҳайлию Суҳайл аз Яман ояд. 

Абуҳафс ин байтро мустақиман тазмину иқгибос мекунад: 

Ҳар шаб нигаронам ба Яман, то ту бароӣ, 

Зеро ки Суҳайлию Суҳайл аз Яман ояд. 

Мисраъи зерини шеъри Рӯдакӣ ҳам бевосита дар шеъри 
Абуҳафс бо иловаи ночиз оварда шудааст. 

3-аввалсуханам номи ту андар даҳон ояд. 

Дар мисраъи дувуми байти нахусти ғазали Абуҳафс 
номи яке аз бузургтарин намояндаи тасаввуфи исломй 
Увайси Қаранӣ ( Вайси Қаран) зикр шуда, дар охири он аз 
шумораи байтҳои шеъри Рӯдакӣ як байт бештар омада, дар 
он ишора ба ривояти машҳури «Юсуфи гумгашта»-ро ме- 
бинем, ки киноя аз писари дар Ҳиҷоз будаи шоир аст: 

Банҷир! Чу Яқуб шавад чашми ту равшан 

К-аз Юсуфи Мисрат хабари пираҳан ояд. 

Ба шакли умум ғазали Абухафс як пайравии моҳирона 
аст аз қасидаи Рӯдакй, ки низ хеле дилнишин садо медиҳад. 

Тибқи ривояти Низомӣ Арӯзии Самарқандӣ, ҳангоме 
Зайн ал-мулк Абусаъди Ҳинду ибн Муҳаммад ибн Ҳинду 
ал-Исфаҳонй аз амир аш-шуаро Муъиззӣ дархост мекунад, 
ки дар татаббуъ аз қасидаи «Бӯи чӯи Мулиён» шеъре 
бигӯяд, ӯ аҷзи худро эътироф намуда, пас аз эҷоди як-ду 
байт аз навиштани он даст мекашад. [5, 53]. Аммо, чи тавре, 
ки мебинем, Абуҳафс ҷуръату ҳамос нишон дода, дар пайра- 
вии ин қасидаи зебои устод Рӯдакй як газали боназокату ра- 
вон, ҷаззобу оҳангдор офаридааст. Вале, катъи назар аз ин, 
шеъри ӯ ба пояи қасидаи Рӯдакӣ намерасад, зеро дар ҳамаи 
ҳол муқаллидона ва пайравона аст. Вакте Низомӣ Арузй 
қасидаи « Бӯи ҷӯи Мулиён»-ро бо абёти гуфтаи Муъиззӣ 
қиёс мекунад, чунин хулоса мебарорад ва ҳукм мекунад, ки 
«ҳамаи хирадмандон донанд, ки миёни ин сухану он сухан 
чи тафовут аст» [5, 54]. Ҳамин ҳукми Низомӣ Арузиро нис- 
бати қасидаи « Боди Бухоро» устод Рӯдакй дар муқояса бо 
ғазали Абуҳафс ибн Абдуллоҳ ибн Яқгон низ метавон коми- 
лан дуруст шумурд. 

Қимату аҳамияти шеъри Абуҳафс дар он аст, ки вай аз 
шумори нахустин пайравиҳост ба ашъори устод Рӯдакӣ, 
бад-он сабаб , ки аз шеърҳои дар пайравии «Бӯи ҷӯи Му- 
лиён» эҷодшуда собиқаи бештар дорад ва хеле псштар су- 
руда шудааст. Барои мисол метавон гуфт, ки аввалин 
пайравии шоирона аз «Бӯи ҷӯи Мулиён», бино ба гуфтаи 
Низомӣ Арузии Самарқандӣ ба қалами амир аш-шуаро 
Муъиззӣ тааллуқ дорад ва қабл аз ӯ касе «ҳанӯз ин 
қасидаро ҷавоб нагуфтааст» [5, 53]. Муъиззӣ дар соли 
440 /1049 таваллуд шудааст, ки дар ин вақт Абуҳафс мар- 
ди панҷоҳу панҷсола ва олиму орифи машҳур буда, завқу 
қариҳаи баланди шоирй низ аз худ нишон додааст, ки ин 
тақлиду пайравии ӯ аз қасидаи «Боди Бухоро» устод 
Рӯдакӣ далели равшани он аст. 

Ба ҳамин тариқ, аз ин баррасии хеле кучакӯ мухтасар 
ба чунин натиҷа мерасем, ки ин олим, ориф ва шоири 
шерозӣ - Абуҳафс Банҷир ибн Абдуллоҳ ибн Яқтон - на- 
хустин касест, ки дар пайравии шеъри Рӯдакӣ ғазали 
ҷозибе офаридааст. 

Тоҷиддин Нуриддин Мардонӣ дар деҳаи 
Дурбати ноҳияи Ҳисор соли 1947 ба дунё омада- 
аст. Пас аз итмоми мактаби миёна дар соли 1 966 
ба Шӯъбаи забони арабии факултаи забонҳои 
Шарқи Донишгоҳи миллии Тоҷикистон дохил 
шуда, онро соли 1972 хатм кард. Аз ҳамон сол то 
соли 1992дарбахши арабшиносии Пажуҳишгоҳи 
шарқшиносии Академияи улуми Тоҷикистон 
фаъолияти илмӣ бурдааст. Дар ин муддат 
ҳамчуниндарҶумҳурии Яман (солҳои 1969-1971 
ва 1989-1991) ва Ҷумҳурии Ироқ (солҳои 1979- 
1983) ба ҳайси тарҷумони забони арабӣ кор 
кардааст. 

Аз соли 1992 то 2004 дар соҳаи хадамоти 
дипломатии Тоҷикистон амал карда, аз ҷумла 
ҳамчун ҷонишини вазири корҳои хориҷии 
кишвар, Сафири Фавқулода ва Мухтори Ҷумҳурии Тоҷикистон дар Ҷумҳурии 
Узбекистон (1995-2001) ва Туркманистон (2001-2004) ифои вазифа намуда- 
аст. 

Ҳоло Т. И. Мардонӣ проректор оид ба илм ва равобити хориҷии Донишго- 
ҳи Исломии Тоҷикистон ба номи Имом Абуҳанифа мебошад, вале фаъолия- 
ти илмиашро чун Раис ва баъдан чун сарходими илмии Маркази Абуалӣ 
ибни Синои Пажуҳишгоҳи фалсафа ва инчунин сарходими илмии Шӯъбаи 
арабшиносии Пажуҳишгоҳи шарқшиносӣ ва мероси хаттии Академияи 
илмҳои Ҷумҳурии Тоҷикистон давом медиҳад. 

Т. Н. Мардонӣ доктори илмҳои филологӣ ва профессор буда, муаллифи 
китобу мақолаҳои зиёде дар соҳаи арабшиносӣ мебошад. Асарҳои ӯ ғайр аз 
Тоҷикистон, дар Русия, Узбекистон, Арманистон, Туркманистон, Ирон, 
Афғонистон, Яман ва дигар кишварҳо чоп шудаанд. 

Самти асосии фаъол ияти ил мии Т. Н . Мардонӣ - омӯзиши мероси адабии 
арабизабони тоҷик, таҳқиқи робитаҳои адабии Арабу Аҷам дар асрҳои 
миёна ва замони муосир, тарҷумаи осори арабизабони ниёгонамон ба 
забонҳои тоҷикй ва русӣ мебошад. 

Ба қалами Т. Н. Мардонӣ китобҳои «Дузабонӣ дар шеъри асрҳои 1Х-Х», 
«Носири Хусрав ва фарҳанги арабӣ», «Равобити адабии арабу тоҷик», 
«Шеъри арабии Ибни Сино», «Масъуди Саъди Салмон ва шеъри арабӣ», 
«Рӯдакӣ ва адабиёти араб», «Саҳифаҳое аз равобити адабии Арабу Аҷам» 
тааллуқ дорад.. У ҳамчунин як қатор асарҳои машҳури Абуалӣ ибн Сино, 
Абубакри Розӣ, Хоҷа Юсуфи Ҳамадонӣ ва дигаронро аз арабӣ ба русӣ 
тарҷума ва чоп кардааст. Зиёда аз яксаду панҷоҳ мақолаи илмӣ ба табъ 
расонидааст. 

Т. Н. Мардонӣ бо мақолаҳо ва расоили илмии худ ба инкишофи илми 
шарқшиносии тоҷик ва алалхусус арабшиносии тоҷик саҳми намоёне 
гузоштааст ва умед аст, ки дар оянда ҳам хоҳад гузошт. 

